

А. ГУРБАНОВ

ТАНЫШ ЙҮЗЛЕР



Гурбанов Арап.
Таныш йүзлер. (Повесть ве хекаялар) А.,
«Түркменистан», 1978
144 с. 30 000 экз. 65 к.

Языжы Арап Гурбановың тәзе китабына гирен эсерлер — дурмушын жұммушине аралашян, гызгаланлы, дартгынлы вакалара бай, дөврүң актуал проблемаларына йүзленен эсерлер.

Курбанов А. Одна. (Повесть и рассказы).

№ 158

26.31.

T2

ТССР-иң Китап палатасы 1978

Г82

Г $\frac{70303-141}{M551(15) 78}$ 70—78

© «Түркменистан» неширяты, 1979



ТАНЫШ ЙҮЗЛЕР

(Повесть)

Адамың гурлушыны гең гөрдүм. Бичак гең гөрдүм. Егсам ондан бөри гаты көп вагт гечипди. Отуз йылда-нам кен. Отуз дөрт-отуз бәш йыл гечен болса-да ахмал. Хер кимиң иш-дерди өзүне етик. Хер гүнүң өзүне етик аладасы, өзүне етик хысырдысы бар. Шейдиң ызлы-ызына гүнлер гечип, айлар, йыллар айланып, адам па-хыр көп затлары хушундан чыкаряр. Мениң сизе гүр-руң бермекчи болян вакам хем бир вагт хушумдан чы-кып гидипди. Оны ятлайын дийип ятламадым. Ятла-йын дийсемем ятлап билжек дөлдим. Оны ятламага ме-ни бир гызжагаз межбур этди. Ине, шонда мен азда-көпде йүрегиңе тәсир эден ваканың адамың калбын-дан хич вагт гитмейәндигине гөзүми етирдим. Диңе оны оярмага, ятламага белли бир задың себәп болмагы герек.

Ол гүнүң хөзүри башгады. Ваглар ак гүле басыры-лып отырды. Гүн чыкып дурды. Бар задың йүзи тәзе-ленипди. Байырларың үсти гөк өвүсйәрди. Адамларам гыш эшиклерини чыкарып, еңил-елпай гейнип башлап-

дылар. Менем пенжегимин иликлерини яздырып, дөшүмн ачып ишден өө тарап гайдып гелйәрдим. Мен өз янымдан бал арыларының шейле етишиклидиклерине хайран галярдым. Олар көпдүлөр, бичак көпдүлөр. Хер багың үсти арыдан яңа ваг ясаарды. Олар гүлден-гүлөгөнүп, шейле ыхласлы, шейле ядамазак, шейле тутанъерлилик билен нектар топлаардылар. Бал арыларының дердинден ак гар болуп отуран агачлардан нәзижек ап-ак гүл япражыклары ызыны үзмән ягып дурдылар. Бар зат оваданды, хат-да арыларам язың бу гөзел гөркүне өзболушлы жанландырыжы херекет гошярды. Мен бу затлары сын эдип баршыма бир бада бар зады унудыпдым. Эгер маңа хич зат пәсгел бермедик болсады, онда мен хенизем язың жадылайжы тәсиринден айңалып билжек дәлдим. Бирденем... Бирден нәмедир бир зат себәп боляр-да, яп-яңкыжа бир секунт, ёк, бир секундын мүнден бир бөлежигинден өңки эдип гелйән пикириң дыр-пытрак боляр. Ине, онсоң дүйбүнден тәзе ойлар, тәзе аладалар, тәзе тәсирлер башланяр.

Бирден... хәлиден бәри менден галман гапдалымдан эли бедрели йөрәп гелйән гызжагаз бир зада бүдреди-де, йүзүнлигине йыкылып гитди. Долю сувлы бедреси бир тарапа дүндерилди-де, дүййәни өл-сув этди. Мен гызжагазың голундан тутуп, еринден галдыранымда онуң элиниң үстүниң сойлуп, ганжарып дурандыгыны гөрдүм. Мениң оңа небсим агырды. Ёгсам онуң ярасы чалажа бир затды. Үч-дөрт гүнүң ичинде хич зат болмадык ялы гутулып гитжекдигине-де акылым чатярды. Йөне ол эл маңа башга эли ятлатды. Шейле эли мен хачан гөрдүмкәм? Ол эл кимиң элиди? Әжем пахырың элимикә? Онуң эллериниң үсти хачан гөрсен ярык-ярык, чызым-чызымды. Оны гөрүп, бирденем, камың этлек, гөдекси, ёгын бармаклы, дамарлак эллери ядыма дүшди. Нәме үчиндир-де, ол эл маңа якын, шейле мәхирли гөрүнди.

— Нәме, бүдредиңми? Ёлуңа середип йөрәрлер ахырын!

Гызжагаз йүзүни ашак салып дуршуна маңа жогап гайтармады-да, ганжарып дуран кичижик эллерини хол бейледе дүндерилип ятан бедресине тарап узатды.

— Сувы ниреден гетирйәң? Өз краныңыз ёкмы?

— Кранымыз дөвүлди. Шу гүн бежәржәг-ә диййәрлер.

Гызжагаз шей дийди-де, агырлы эллерини силкелешдирди.

— Башда кичирәк бедре билен гайтмалы экениң. Бу бичак улы бедре ялы-ла. Бу саңа гаты агыр болар. Сен оны долдурман ярпырак эдип алып гайдайсаң болмадымы?

Гызжагаз шол ашак бакып дуршуна бирден келлесини галдырды-да, маңа серетди. Ол маңа середенинде, йүрегим жигләп гитди. Ики санжак гара гөз, ики саны гара сач!.. Озал гөрән гөзлерим, озал гөрән сачларым... Бу йүз маңа шейле бир таныш, шейле бир якын, шейле бир мәхрибан!.. Йүрегим авап, бирхили өзүми йитирип башладым. Нәме себәбедир-де, онуң өңүнде дыза чөкесим гелди. «Бейле-де бир меңзешлик болар экен-ов. Бу шол ахырын!.. Адыны, ниреде яшаяндыгыны бир сорайын...» Мен бу сөзлери ичимденми я-да дашымдан ай-данымам билип билмедим. Гыз барха маңа ховатырлы середип уграды. Йүзүме чиңерилип-чиңерилип серетди. Мен болса ол серетдигиче өзүми йитирип, барха ысгыным гачярды.

— Адың нәме?

«Адымы нәме эдерсиң» диен маныда йүзүме серетди.

— Гызжагаз, мен сениң адыңы хөкман билмели. Эшидийәрмиң, хөкман билмели.

— Жерен.

— «Жерен!» Элхепус!.. Хей, бейле-де зат болармы? Онуңам ады Жеренди ахырын!.. Мен, догруданам, дызыма чөкдүм.

— Ниреде яшаяң? Кимиң гызы?

Ене-де нәмедир бир затлар диймекчи болдум. Элим билен сачларыны сыпасым гелди. Гөзүм петрәп, ики гөзүм билен гызжагазы ийип барян болмагым хем мүмкин. Гыз мениң болшумдан горкдумы-нәмеми, бирден йүзүни ак там эдип, бош бедресини шақырдадып, аяк алдыгына гачып гитди. «Дур» дийип гыгырмага-да, межалым галмады.

Инди маңа хич задың тәсири ёкды. Язың шейле бир хоштап, өлә жан берижи ховасам, ак патрак болуп ачылан эрикдир үлжә гүллерем, гүл дүййәсине хужүме чыкан санъетмез баларыларам, хич зат тәсирини етирип билмейәрди. Әхли ой, бар пикирим, акыл-хушум Жеренди. Яңкыжа гызды. Яңкыжа гыз! Сени гөрмедик

болсам говы боларды. Сен хайсы топрага чекип, хайсы гудрат аркалы мениң Жерениме меңзеп билдиң? Дүн-йәде хич зат икинжи гезек гайталанмаяр диййәрлер. Сен нәхили болуп гайталанып билдиң, Жерен! Жерен жан! Сен дирикән, гөзүм саңа дүшенинден соң сениңем, мениңем чагалыгымызың өлмәндигине, ериң йүзүнден йитип гитмәндигине гөзүм етди.

Сен нирә гачдың, Жерен? Өйүңиземи я-да өврүлип ене сув алмага гитдиңми? Өйүңиз ниреде? Яшаян өйүңизиң номери нәче? Сени гөрөсим гелйәр! Гөрөсим гелйәр! Гөрөсим гелйәр...

Шол гүнем, эртесем йүрегим ерине гелмеди. Шол йүрегим авады дурды. Оны гөрөсим, онуң билен гүрлешесим гелйәрди. Эмма мен оңа еди гүнден соң душ гелдим. Ол маңа бу гезегем ишден гайдып гелйәркәм шол өңки душан көчәмде душ гелди. Оны гөрөнимден ене йүрегим жигләп, батлы-батлы урмага башлады. Мен оны магазинден гелйәндир чак этдим. Элинде тор, торун ичинде болса кагыза долангы затлар барды.

— А, гыз, ниреде яшаяң?

Гыз мениң сесими эшиденинден күртдүрип дурды. Ене-де горкуп йүзүме серетди. Мен болса инди оны шол өңки өз диййән Жереним хасап эдйәрдим. Бу Жерен билен өз диййән Жеренимиң середишинде тапавут ёкды. Гөвнүме болмаса, эшиклерем бирди. Ол ене менден гачмакчы болды.

— Жерен! Гачма! Мен сени танаян ахырын!

Ене-де йүзүме чиңерилди.

— Вай-ей! Мениң-ә сиз гөрөн жемендәм дәл.

— Жерен! Сен дүниә ики гезек гелен болайма?

Бу гезек ол чыны билен горкды. Гөзлери шейле бир тегеленди велин, эдил апбасы ялы ялдырады. Ене-де менден гачып гитди. Мен онуң шейдип гачып гитмегине шейле бир гынандым велин, хей, йөне гоай!

Өе гелибем ынжалыгым болмады. Жерен гөзүмиң өңүнден гиденокды. Хей, бейле-де меңзешлик болар огушян! Меңзешлиги бар болсун!.. Ол мениң йүрегими өзүниң инчежик, акжа, кичижик эллери билен мынч-галап, мынчгалап, түйдүм-түйдүм эдип гитди. Мен инди онсуз, оны гөрүп дурмасам такат эдип билжек дәлдим. Оны өзүмден сәхелчеде гачырасым геленокды. Оны өзүме өвренишдиресим гелйәрди. Йөне оны өзүме нәхили өвренишдиржекдигими велин билип билмейәр-

дим. Өйлериңе бармак бир айыпды, өйүмиңе чагырмак онданам бетер айыпды. Мен шейдип бу меселе барада көп пикир этдим. Өз янымдан «Берим гөкден ёл ясар» дийлени унадым. Хер ничигем, ол энтөк бир яш гыз-жагаздыр диен нетижә гелдим. Шейдибем оңа ниетлөп оваданжа бир яглык сатын алдым. Онуң яшаян жайларының янына барып, оңа гарашдым. Хернә кән гарашдырман чыкды. Ол бу гезек мени гөренинде йүзи агарып гитди.

— Жерен, мен саңа яглык гетирдим — дийдим.

Жерен озал маңа горкулы середйәрди. Бу гезек гачарлы серетди. Бу болса маңа башгача тәсир этди. Онуң шейле гачарлы бакышы өз диййән Жеренимиң иң агыр, гайгылы гүнлерини ятлатды. Бу болса йүрегимиң ярасына дуз сепди. Онсоң оңа өз Жереним хөкмүнде арз этдим.

— Ме, шу яглыгы ал. Гой, бу менден саңа ядыгәр болсун!

Элим сандыр-сандыр эдйәрди. Мен нәме себәбе сандыраяндыгымы билип дурдым. Алмаса бичак гынан-жакдым. Эгер ол мениң бу яглыгымы алса, өз диййән Жеренимиң өңүнде азажык-да болса, өз боржумы бержай этдигим болжакды. Бу Жерен болса гайта ичиңи якайын диен ялы ал-петимден алды.

— Нәме, сен мениң үстүмден гүлжек болярмың?! Яглыгың көп болса, гит-де өз гызыңа бер!..

Жерениң нәхили өйлериңе гирип гиденинем дуйман галдым. Ол мениң йүзүми шейле далар өйдүп хич вагт пикир этмәндим. Хут кичижик чага ялы богазым долды.

Вах, ол маңа дүшүнмеди. Дүшүнән болса бейтмезди...

Он ики яшыма ченли гайгы нәме, хасрат нәме билмедим. Бар билйәним окув, ойнамакды. Ажы айралык, етмезчилик, ачлык, хорлук, өлүм — бу затлар мениң үчин ят затларды. Бу затлар хакында диңе адамларың гүррүңинден, китаплардан окуп билйәрдим. Он үч яшыма етенимде велин...

Өйләнлер окувдан гайдып гелйәрдим. Яз гүнлери болансоң хова бичак оңатды. Ялпылдап гүн чыкып дурды. Буланыграгам болса обамызың япларыңдан сув

долуп акярды. Баглар япракларының боюны етирипди. Шол йылың язы бичак ыгаллы болансоң отлар дыза чыкярды. Сүрүлмедик ерлер, хасам пеллерин бойы гүлөлегин дердинден дым-гызыл болуп ятырды. Шол гүн иң кын гөрийән предметимден—арифметикадан бәшлик алыпдым. Шол гүн шейле кын меселәни чөзүп билендигиме бүтин клас хайран галыпды. Мугаллымың «берекелла!» дийип, улы хөвес билен клас журналына япылдады гоян бәшлиги хенизем гөзүмиң өңүнде дурды.

Колхозымыз өңчил гаты кән ере тут экипди. Шол тутлар инди эп-эсли болуп етишипди. Ёлум шол тутчулыгың ичинден гечйәрди. Бирденем хова гаралдыда, тутчулыктан чыкан дессиме ягыш дамжыклады. Мен оны ягыш дамжыкландыр дийип дүшүнипдирин. Соң середип отурсам, ол йөне бир ягыш болман, мениң башыма инен бела дөз гелип билмән асманың дөкен гөз яшлары экен...

Өе барсам әжем ортарада сүйнүп ятырды. Адамлар маңа сессиз ёл бердилер. Барып өзүми әжемиң үстүне окладым. Онуң бойнундан гуҗаклап, нәче гезек «Әже жан!» дийип гыгыранымы билемок, адамлар мениң эгинимден чекип әжемиң янындан айырмак иследилер. Мен велин «Әже жан!» дийип, ене онуң бойнундан гуҗакладым, йүзүми онуң дөшүне гоюп, йүрегимиң теийинден бар сесими эдип агладым. Йүрегим ярылып барырды. Мен өз янымдан бу ягдайың узага чекмеги мүмкин дөл хасаплаярдым. Өзүмем йүрегим ярылып өлерин өйүдйәрдим. Әжем әдил жанлы ялы болуп ятырды. Ол биржигем өлә меңзәнокды. Яңыҗа ука гиден ялыды. Хут мениң ичими якмак үчин билгешләнден өлен ялыды. Ол маңа җеза берйәрди. Әнтегем гаты, йүрегим ярылара гелип агласам, ахырын дөзмән гөзүни ачайҗак ялыды. Вах, ачанокды!.. Ачанокды!.. Әже!.. Әже жан!.. Гөзүңи ачсана!.. Мен гелдим ахырын!...

Уллакан әл голтугымдан тутдыда, сыпайылык билен еримден турузып, гапа тарап алып уграды.

— Айып болар ахырын!.. Сен инди уллакан адам болупсың ахырын!.. Ханы, гой, рахатлан!.. Адам диемиң бирнеме мерт болар.

Бирден сесим сем болды. Әдил сесиме сув гуюлан ялы болды. Бир хили гүң болан ялы болайдым. Бар зат ялан ялы, әжемиң өлүмем ялан ялы болуп дуюлды.

Өлүмини боюн алан хасса ялы, хич затдан первайсыз, гөзлерими тегеләп, ичими геплетдим. «Әжем хәлем, мен окува гитмәнкәмем сагды ахырын. Мен окува дийип гиденимде ол сыгрымызың ятагыны арассалап йөрди. Ол шонда «Әже» диенимден дүшүнипди. Ол мыдама пулуны халтаҗыга салып, бойнундан асып, якасының ичинде саклаярды. Хер гезек пул диенимде якасының ичинден халтаҗыгыны чыкарырдыда, хер гүн бир манат берйәрди. Әгер халтаҗыгында пулы бар болса, хөкман бөлек бирлиги болярды. Оны ол йөрите мениң үчин бөлдүрип гойярды. Шу гүнем шейдипди. Якасындан пуллы халтаҗыгыны чыкарып, маңа бир манат берил гойберипди. Мен шу гүнүң өзүндеде, улы аракесмеде үч саны ичи нохутлы пирожки алып ийипдим. Инди мениң әжем жаным шейдип өлүп гидибермели болармы?».

Әжем жан соңам гөзүме илди. Екеҗе дагам өлә меңзейән ери ёкды. Йүзи өңкүсинден овадан, гөвнүме болмаса, нуранады. Соң оны маңа «адам йүрек агырыдан өлсе, шейле боляр» дийип дүшүндирдилер.

Әжеми табыда салып, гөтерип угранларындада онуң өлүмине ынанамоқдым.

Әжем соң-соңларам доланып геләйҗек ялы болды йөрди. Мен онуң өлендигине, җайланандыгына гөзүм етип дурсада, дүнийәден ёк болуп гидендигине ынанмаярдым. Оны шиндем мыдама янымда бар хасаплаярдым. Ол янымда бардырда, йөне гөзүмизе гөрүнийән дөлдир өйүдйәрдим. Бегенсемем, гынансамам, әжем янымда бар ялыды. Сәхел бир зат болса әжем ядыма дүшүп дурды. Даш чыкып, сыгрың ятагына гөзүм дүшениндеде, сүйт сагылян бедрәмизи гөренимдеде, саман күмәмизиң ишигине баранымдада, бар затда әжемиң әлиниң ызыны гөрийәрдим. Әжеми йитирен гүнүм менем яшап билмерин өйүдйәрдим. Хич задам болмады. Бинамыслыга салып яшап йөрдүм. Адам башына дүшен гүни гөзи акан ялы бар зада кайыл болҗак экен...

Ил — гүне дөнейин. Ил — гүн бир говы зат. Оларың херси бирхили гөвүнлик берйәрди. Олар бизи еке гоянокдылар. Ёлдашларым янымдан айрыланокдылар. Бири яныма гелип отурса, ене бири гайгымы еңлешдирҗек болуп, өйлерине алып гидйәрди. Какамың янам хачан гөрсөң адамлыды. Колхоз башлыгына ченли хә

ли-инди гелип-гидип дурдулар. Ичеримизем ил сүпү-
рип, сыгрымыза ченли ил сагып берйәрди. Сыгрымыза
от йыгып, тирт эдип берип, сува якянам гоңшы аяллар-
ды. Шейдиң эжем пахырың үчи, едиси, соң отузы гечди.
Эжемиң кыркыны эдип болдугам велин, ил бирден
аягыны кесди отурыберди. Эжем кырк гүн мундан өң
өленем болса, онуң хақыны асыны инди тутуп уградык.
Илиң гелим-гидимине, эжемиң белли гүнлерине гүйме-
нип өлүм авысыны ончаклы дуймаян экеник.

Инди өйүмиз чоларып галыпды. Өйүмизде бир ка-
кам ичимиз галыпдык. Ирден турамызда-да эжеми күй-
седик, эмма эжем ёкды. Чай отурдып, өңүмизе чай ала-
нымызда-да эжеми ятладык. Какам колхоза ише гиде-
нинде, мен мекдебе окува гиденимде ене-де эжеми ятла-
дык. Агшам дүшүп хер ким өйүне йыгнананда-да, ене
эжеми ятладык.

Дүйшүмде-де эжеми гөрйәрдим. Эжем мыдама дүй-
шүмде бүренчекли гөрүнйәрди. Мен оңа бир топар зат
гүррүң берйәрдим. Ол болса мени эшиденокды. Йүзүме-
де середенокды. Мен болса онуң маңа серетмейәнди-
гине, маңа барсыңам өйүтмейәндигине гынанып өлөй-
жек болярдым. «Эже, ай эже!» дийип, сесимиң етди-
гинден гыгырардым. Ол шонда-да бәрсини бакмаярды.
Мен болсам эжемиң менден йүз өвүрйәндигине гына-
нып аглап-аглап оянардым.

Эжем дирикә гижелерине какам хачан гөрсөң ча-
лажа хор чекер ятарды. Инди велин хачан гөрсөм ояды.
Гайтам ол маңа:

— Нәме үчин уклаңок, оглум? — дийип сорарды.
— Мен укладым-ла, сен уклаңок, кака — диердим.
— Менем укладын. Ят, укла оглум.
— Боляр кака — диердим. Гулагым болса ка-
камдады. Чалажа хор чекдиги менем деррев ука ги-
дердим.

Эжемиң ёклугы гүн гечдигиче хас бетер билдирйәр-
ди. Өйүң әхли ишини эдип йөрөн эжем жаның бир өзи
болса нәтжек? Инди биз сыгрымыза-да өзүмиз серет-
мелидик. Какам ише, мен окувда чагларым ызымыза
ким серетсин? Сыгрымызы сүрә гошарыс, гапымызы
болса гуллап гидиберерис дийсек, сыгрымызы ким са-
гып, ким сүйдүни сатар? Бизиң гүнүмизи долап оту-
ран, гөзли чешме ялы хер гүн совжак пулумызы ети-
рип дуран сыгрымызың сүйдиди ахырын.

Бир гүн какам маңа шейле дийди:

— Ил — гүн гайрат этди. Кын гүнүмизде голдады.
Шолар болмаса адам дәлирежегем. Инди өзүмиз били-
мизи берк гушаймасак болмаз.

— Дүшүнйән кака, нәме әтмели болса айдыбер.

— Сүйде өзүң гитмели боларсың. Эжең сүйт ерини
тапаянсың-ла?!

— Тапаян. Ай, онсоңам Весилиң магазининиң иши-
гинде тамың көлегесинде отурсаң, оларың көпүсиниң
өзлөрем гелйәр-ле. Оны мен оңарарын кака, йөне...

— Сыгрымызы ким сагсын дийжек болярмың?

— Хова кака. Озал гоңшулар гезеклешип сагярды-
лар, олар хачана ченли...

— Ене-де Боссан эжә ялбармалы боларыс-да. Ол
бир барып-ятан говы адам-да бенде. Эжеңиң өлүмине
бизден бетер гынаныпдыр. «Айна гөргүли тапылгысыз
адамды. Онуң ялы адам инди дүнйә инмез» дийип,
эжем пахырың адыны тутсаң аглаберйәр. «Хич чекин-
мегиниң, нәхили юмшуңыз болса тайындырын» дий-
йәр. Онуң колхоз ишем-ә өзүне етикдир велин, нәтжек,
ене шоңа ялбармалы боларда.

Шол гүнүң әртеси какам мени ирден турузды. Ка-
кам мени турузанындан сүйт сатмага гитмелидигим
ядыма дүшди. Онянча гапыдан эли бедрели Боссан эже
гирди.

— Ине, Назар ага, сыгрыңыз-а сагып болдум. Түве-
леме, сыгрыңыз-а сыгыржан, эдил овуз ялы сүйдү бар.

— Ол-а догрудыр, Боссан, бизиң сүйдүмизден бир
алан гайдып башга кишиден сүйт алжак гуманы ёк.
Сыгрымызың сүйдүниң яглы боланлыгындан-да, Айна
пахыр чай ичеси салымының ичинде әкиден сүйдүниң
барыны ерлешдирип гелерди.

— Вах, Айна болжак бармы нәме? Ол бир эли арас-
са, сүңңи пәк адамды. Ол ил ялы сүйдүне сув гошян
аял дәлдидә. Вах, ол боланлыгында эййәм сүйдүни са-
тып гелерди. Нәме, инди сыгрыңызың сүйдүни нәтмек-
чи болярсыңыз? Сатмакчымы я-да өзүңиз ичәйжекми?
Гатык басырайсаңызам-а шу обада-да гечмән дур-
мазды.

— Оныңам-а бичеме дәл велин... — дийип, какам
сыпайычылыклы гүрледди. — Гараз өйдә, оңук-бужук
совалга-да герек болуп дур. Онсоңам гырпак пахыр

(какам мыдама эжемиң адыны гырнак дийип тутарды) торбасына чөрек дийди, сүйжи-көке дийди, оны-муну-жыгам салар гелээрди.

— Сүйди мен сатжак, Боссан эже — дийип, сөзе гошулдым.

— Ай, болубилйэр, болубилйэр. Түвелеме, инди эп-эслиже болупсың, гүл ялы башарарсың.

— Онсоңам гырнак пахырың өз ер эдинен ерлери бар. Олар элтип билсең аларлар.

— Ораз жан Айнаның сүйт элтйән ерлерини билермикә?

— Билерин Боссан эже, эжем билен көп гезек гидип гөрүпдим. Бары бир көчәниң угрунда ерлешйэр. Көне гала барян көчеден чыкманжык сатып гайды бермели.

— Ай, онуң ялы болса, башга нәме герек — дийип, Боссан эже йүзүме серетди. — Ханы, нәхили габа гуяп әкидйән?

— Хан-а, шол болаймаса — дийип, кичирәк маңкамыза элими узатдым.

— Торба салып, аркаңа алып гидибержекми?

— Эжемем шейдйәрди.

— Ай, инди сен бир яш йигитдә, Ораз жан. Сына-йырак бир зат тапылайса говы боларды-да... Вий, ёгса-да бизде бир чемелиже агзы япылыжа, тутавачлы бир бидон болмалыдыр. Шол ынха, түйс болайжак — дийип, Боссан эже өйлерине тарап гитди. Гидиши ялам деррев эли бидонлы гайдып гелди.

— Ичине яг гуйсаңам болуп дурандыр, сүйт гуйсаңам болуп дурандыр. Сув гуяйсаңам болман дурмаз. Ине, ал, Ораз жан, ичи ювулгыжа дурандыр. Сүйтжагазыңы гуй-да, хайдабер.

Сыгрымызың агшамкы сүйдүнем алып гошдук велин бидон дола барабар болайды. Мен бидоны элиме алдым-да, ёла дүшдүм. Бидон гөрәймәге дашындан кичи ялам болуп гөрүнсә-де, эп-эслиже аграмы барды. Саг элим ядаса чеп элиме гечирйәрдим. Колхоз тутчулыгындан гечдим. Эжем пахыр шу барян ёлумдан гөр нәче гезек гатнадыка? Эжем тутчулыкдан чыкып, улы көчә дүшмән алмачылыгың ичинден гөнүләп гечип гидйәрди. Менем шейтдим. Райышларыны чайыр басан кичижик ябың боюны сырып барярдим. Ине, бирден чеп гапдалымдакы йыкык хаятлы ховлының гәдигинден

әпей ала көпек окдурылып чыкды. Ол ити мен озалам гөрүпдим. Ол итде арым барды. Ол ит мениң ганым душманымды. Ол ит эжеме-де топулып, аягындан агыз салыпды. Ол ити шейле гаты йигрененлигем үчин болса-да, билемок ондан чигит ялам горкмадым. Душманыңы йүрекден йигренсең шейле болжак экен. Ит гөни яныма топулып гелди-де, палта ялы дишлерини сырттардып, эйменч арлап, йүзүме серетди. Менем дуран еримден бутнаман оңа бар газабым, бар йигренжым билен середип дурдум. Ол бойнума бөкәйдиги, менем онуң богазындан япышжакдым. Я ол өлер, я-да мен өлерин дийип ичими гепледйәрдим. Мен онуң дишинденем горкмокдым, аррылдысынданам. Догрусы, менем шол вагт йыртыжы хайвана дөнүпдим. Ниреси чем гелсә чейнем-чейнем әтмәге тайындым. Бизинг хәзирки болуп дуршумыз дашындан гөрөнлере гүлкүнч бир томашады. Шейдишип биз кән дурдук. Ахырын мениң гахарым ондан рүстем чыкды. Бидонымы ерде гойдум-да, эйменч сесими эдип, дишлерими гыжап, ики пенжәми узадып, онуң үстүне топулдым. «Сен мениң эжемем дишләпдин, нежис!..» Билмедим я-ха ит менден горкды, я-да гечиримлилик этди. Сессиз ызына гачды өтәгитди. Мен оны ховлының гәдигине ченли коваладым. Ол болса, хама-на мени гөрмейән ялы, танамаян ялы тамларының ишигинде аңырсыны бакып дурды. Онсоң менем ызыма өврүлдүм-де, сүйтли бидонымы элиме алып, ёла дүшдүм.

Эжемиң мүнч бир ёла басан көчеси билен гидип барярдим. Ханха-да демир ёл гөрүнды. Ол ерде гөкли-гызыллы вагонлар тиркеш-тиркеш болуп дурдылар. Бирденем әпет паровоз ала түссесини буругсадып, ер сарсдырып гечип гитди. Эжем бирикә ериң йүзүнде иң горкян задым шол гөрүнйән демир ёллар, вагонлар, паровозларды. Эжем хер гүн ир билен сүйт сатмага гиденинде гидишин-гелишин ёлы шол демир ёлларың үстүнден гечйәрди. Бу ерден гечелге-де, вокзалың бейик демир көпрүсем узакдады. Онсоң хер ким демир ёлун үстүнден, вагонларың ашагындан сүмүп гечйәрди. Эжем пахырам шейдерди. Маңа галса аңсат-ла. Вагонларың басганчагындан япышып, вагонлара мүнүбем гечер өтәгидердим. Эжем пахыр агыр гөвреси билен, аркасы сүйт маңкалы вагонлардан нәхили дырмашып мүнүп гечип билсин?!. Онсоң ол мыдама вагонларың ашагындан сүмүп гечйәрди. Ери, ол шол вагт худаы

чагырып, вагонларын ашагындан сүмүп гечип барырка отлы йөрөйсө нәтжәк? Маңа галса отлы йөрәнде-де, гечмәге етишәймегим мүмкинди. Әжем гөргүли нәхили етишсин? Ине, әжем хер гүн сүйт сатмага гиденде шу затлары пикир эди, өз янымдан ховул алардым. Сәхел гижә галса, оңа бир зат боландыр өйдүп, йүрегим агзымдан чыкайжак боларды. Ашгабат вокзалына өзүңиз белет. Бу ерден демир ёлларын бирнәче линиясы гечип гидйәрди. Паровозлар хәли-шинди манёвр эдйәрди. Хәли-шинди ёлагчыдыр бейлеки отлулар гечип гидйәрди. Ремонтдан чыкан я-да ремонта гетирилен вагонларам энчәме гүнләп шол ёлда дурырдылар. Мен әжәме бир зат болса шолар себәпли бир зат болар өйдйәрдим. Ахырында-да, өз өйүмизде, мен окува гелмән-кәмем саг-гургун гезип йөрән адама йүрек агырыдан өлди дийдилер.

Әжем өленинде онуң янында ики саны гоңшы чагалардан башга хич ким ёк экән. Мен окува, какам ишде. Ол чагаларыңам херси бир зат диййәр. Бири примусы отлажак болуп, отлы чөп чаканында өгәп-өгәп, агзындан ак көпүк сачаландырды-да, өлди ятыберди диййәр. Бейлекиси болса, ёк, бейле болмады, примусы отламанка йыкылды диййәр. Гараз, әйле болды, бейле болды, мен әжәсиз галдым.

Әжемиң сүйт ерлери мениң бараныма хезил эдиндилер. «Ханы әжәң, нәме үчин ол шу чака ченли сүйт гетирмеди?» дийип сорадылар. Мен «әжем өлди» дийип, жогап бердим. Оларын бары өр-гөкден гелдилер. Келлелерини яйкашып, маңа рехимлери индилер. Бири көке, бири сүйжи берди. Кә бири болса «соң үзлүшерис» дийип, берен пулуның гайтаргысынам алмады. Әжемиң бир сүйт ери болса: «Ине, ал оглум. Әжәң бергим барды» дийип, алан сүйдүниң бахасының дашындан бәш манат пул узатды.

Шол гүн мен сүйт сатмага гижирик гитсемем сагат она галман өйүмзә доланып гелдим. Йөне велин өйүн бар иши сүйт сатып гелениң билән гутараянокды. Ичинде жаны бар адам чай — нахарам эдинмеди ахырын. «Ичеринем пох-пүсүре басдыраймалыг дәл, онам ювуп, арассалап дурмалы. Сәхел биагырылык этсен үст-башыңам кир басып, якаң кири бойнуңы кесип баряр. Гараз ише түкенме ёкды. Сыгрымызы сүрә гошаның билән кәшкә сыгрың аладасыны арка атайан болсаң

болжак-ла велин, ол бейле дәлди. Хәли сыгрымыз сүрүден гелер велин, оңа оңатжа тирт эди бермелиди. Меллек еримиздәки ики пел ёрунжамыздан отам йыгып гелмелиди. Какам болса әртир ирден гидишине гүн яшып гараңкы дүшенинде ишден гайдып гелйәрди. Онуң үстесине агыз сувумызам хыллаллады. Обамызың илери башында екежә өйдә кран барды. Онуңам үсти хачан гөрсәң ала депешекди. Нобатыңа дуруп сув алмалыды. Нәтжәк, какам ишдә болансоң барына өзүм етишмелидим.

Маңа әхли иш бир яна, сув гетирме-де бир янады. Крандан сув гетир диенлериндә дагдан аркаң билән даш даша дийленини говы гөрийәрдим. Илдердә утанярдым. Олар маңа «оглан халына өйләринә сув дашап йөр» диййәжәк ялыдылар. Сувы обаның аяллары, гызлары дашаярдылар. Огланларын арасында бир мен дашаярдым. Онуң үстесинә-дә бедрелерим бичак уллаканды. Эдил ики голуңы согруп барыарды. Ёл бойы гонуп-гонуп гелердим. Кичирәк бедре гөтерәейин дийсемем ики саны уллакан бедрәмиздән башга бедрәмиз ёкды.

Бир сапар мен ики бедрәмизем сувдан долдуруп, өйүмзә етип гелйәрдим. Ховлымызың гәдигиндә геченимем шолды велин, бир заа бүдрәдим-дә, долы бедрелерим чайканып, яры ере дөкүлди. Муңа мениң бичак гахарым гелди. Ики бедрәмем депип, бар сувуны ере дөкүп бошатдым. Шол вагтам ниредендир бир ерден какам пейда болды. Ол маңа гең галып серетди-дә:

— Бу нә болуш? Бу нә хекәят? — дийди.

— Ичигар, эдил шу тайык геленимдә чайканып дөкүлди. Гахарыма барыны дөкүм.

— Долдуруп алып гайтмак саңа парзмы? Ярпырак эди алып гайдайсаң болмадымы?

Гахарыма богазым долды-да, гүрләп билмедим.

— Ери, боляр, бәхбит бола, сува өзүм гидерин. Йөне сен сыгыр сүрүдән гелсә, ятагында даңавери.

Соң сува мыдама какамың өзи гитди. Мен оңа дөзмәдим. Бедрелерин нәхили агырдыгыны билип дурдум ахырын.

Йөне бизиң обамызың аял-гызлары говуды. Олар какамың сув алып гелйәндигини гөрдүклери, деррев онуң элиндән бедрелерини алып, өзлери өе гетирип гидердилер.

Яз гечип, томус дүшүпди. Томус гүнлери бу затларын ярасы еңилди. Окувың, ишиң дашындан өй ишлерине-де етишээрди. Йөне мыдама томус болуп дурмаз ахырын. Хайкырып гыш геленинде нәхили боларка?

Ол йыл гыш томсуң илкинжи айында дүшди. 1941-нжи йылың 22-нжи июнында уруш башланды. Уршуң башлананам шолды, адамларын йүзи салларайды.

Уршуң туранына ил шейле гайга батса-да, мен оны ончаклы гайгы этмедим. Мениң еңше болан ынамым бичак улуды. Бизиң бейик Гызыл Гошунымыз ганым душманы аңырсы бирки айың ичинде чым-пытрак әдер өйүдйәрдим. Эмма хут Сталинин өзи радиода чыкып әденинде онуң әхли айданларыны өз гулагым билен эшитдим велин, уршуң әнте-к-әнте-клер гутармажагына гөзүм етди. Мен фашистлерин шейле нежисдиклерини, адамзадын иң ганым душманларыдыгыны озалам билйәрдим. Йөне олар шейле гүйчлидир өйдүп пикир этмейәрдим.

Обамызың адамлары азалып барялды. Олар гүн ырман урша дийип гидип дурдылар, гидип дурдылар... Затларам барха гыталып, иймек-ичмегем кем-кемден кемелип барялды. Гөвнүме болмаса, Гүнүң нурам өңкүсинден өчүшөн ялыды.

Какама дөземокдым. Ол инди мундан ики ай озалкы какам дийсең ынанар ялы дөлди. Өңкүсинден кичелип, хорланып, бир гысым болуп галыпды. Әжемиң өлүми онуң билини бүкен болса, уруш онуң сакгалсачыны дув ак әдип ташлапды. Инди ол алтмыш яшы адама дөл-де, етмиш яшан адама меңзейәрди. Какам икимизиң гулагмыз радиодады. Хер гезек бир шәхеримиз элден гиденинде какам хырчыны дишлөп, келлесини яйкаярды.

— Мунуң соңы нәхили болжакка, жанларым!? — дийип, өз-өзүне совал берйәрди. Өз-өзүнден йыл өвүрйәрди.

— Индики йылымыз-а говы йыл болмалы — диййәрди.

Шол йылың гышам газаплы гелди. Чөрек меселеси болса, әййәм илкинжи орна гечипди. Биз агыр машгала болмасагам, бир өйде бир какам икимиз болсагам гышдан саг-аман хорланман чыкмак меселеси улы хыллалла болуп галапды. Шол йылкы йыгнанан галла-

нын хеммеси диен ялы фронта иберилипди. «Бар зат фронт үчин!» диен шыгар өрбоюна галыпды.

Бир гүн какамы хасам ядав гөрдүм. Шонда мен оңа:

— Нәме кака, сув тутмак агыр болярмы? Болмаса башлыкдан еңилрәк иш сорайсаң болмаярмы? — дийдим.

— Ай, оглум, ишден басыламок-ла. Ишиң бир зады боларла. Иш дийлен зады бу гүн гөрмели дөл-ле. Шу сыгры идетмекде иш бар. Мен шу гүн узын гүн саманың гөзлегинде болдум. Товса гөтерәйипдирлер. Диш сынчгара-да зат тапмадым. Карзына Жапарлардан бир ганар саман алып гайтдым. Сыгыр жанаверем нәме, агзына середип дуран зат боляр. Ийдирмесен сүйт бермез. Сүйдүнден гечен, өлдүрмән яза чыкарып билсегем разы болдук.

— Шу йыл от бол болды. Беде басып гоймалы экен — дийдим.

— Хай, оглум, сениңкем-ә «какамың өлжегини билсем дуза чалшардыма» бард-ов. Уруш беласынын гопжагыны биз нирден билели. Индики йыла чыксак өңүнден гамыны иерис-ле велин, шу йыл ахмал галдык-да.

Какам шондан соң әп-әсли ичини гепледип отурды-да:

— Сыгры сатмасак болмаз оглум — дийди. Өргөкден гелдим.

— Ол нәхили? Хей, онам бир сатып болармы?

— Сатмасаң болмаз, оглум. Хем сыгыр хорланар, хем өзүң хорланарсың. Оңа бол саман, унжагаз, оңатжа тирт әдип бермелидир. Өзүңе иймәге чөрек тапманың иши барка, оңа ол затлары ниреден тапып бержек?

— Хей, оны сатмазлыгың бир алажы болмазмыка, кака? Мен-ә онуң сүйдүни сатманы гайгы әдемок. Оны сатсак сүйт берйән ерлеримизем гынанар.

Какам башыны яйкап, ажы гүлди. Мен хениз онуң шейле әхеңде гүлен гезегини гөрмөндим. Мен онуң гүлкүдигинем я-да бириниң үстүнден кинаялы сөз окламакдыгынам аңшырып билмедим.

— Хай, сенем бир зат дийәйең-ов, оглум. Сүйди болмадыгыңам сүйт ери болармы?

Мен улы алада, улы гынанжа галдым. Сыгырсыз

өйүмиз, дурмушы көз өңүнө гетирип билемоктым. Ятагмыз бошап, гугарып галса нәхили болар? Мен өзүм билелим бәри шу сыгырам гапымызда даңылгыды. Мен оны мұң бир сыгрың ичинден чала гарасыны гөрсем танаярдым. Ол башга киши янына барса, хайбат атып, шахыны айласа-да, мени гөрсө зат диймезди. Гайтам, уллакан, төрпи ялы гатаңсы диллерини узадып, элимден, еңимден яларды. Мен онуң инди, гөр, нәче йыл бәри хер гүн ирден чиг гаймагыны ийип йөрүн. Ол бизе, гөр, нәче эйжежик сарылы-гаралы гөлежиклер гузлап берди. Ол әжемиң сыгры ахырын!.. Әжем оны, гөр, нәче гезекләр хөвлүм-хөвлүм эдип сүйдүни сагынды. Ондан әжемиң ысы гелйәрди. Вах, какамың бу затлара аклы чатяндыр велин, ол гөргүли нәтсин? О-да говусыны этжек боляр ахырын. Әжем боланлыгында онуң сатжак диймәге, хей, дили барармыды? Әжем барлыгында хер хили гытчылык боланлыгында-да, сыгрымызы сақламага иймит тапарды. Ханы, әжем етдирйәрми, нәме?!.. Какамың маңа «Сыгрымызы саталы» диен сөзи айдянча-да азап барыны чекендигини билип дурун. Ёк, ёк, нәхиле-де болса мен какамың гаңырчагына гайдып билжек дәлдим.

— Хай, онда нәме, өзүң гөр-дә, кака.

Бир гүн окувдан гелсем сыгрымызың ятагы бош дурды. Оны гөрүп бичак эрбет болдум. Гынанжыма йүрегимнің башы авады дурды. Хер хал какама сыр бермедим.

— Нәме, кака, сыгрымызы сатайдыңмы? — дийдим.

— Он-а шейтдик, оглум. «Мал эесиниң гөзүнден сув ичермиш», оглум. Оны ач саклап, гүнәсине галандан сатан ягшы.

— Киме сатдың, кака?

— Он-а белли бирине сатамок. Эт комбинатына табшырдым.

— Эт комбинатына!.. — дийип, улилим билен гыгыранымы дуйман галдым.

— Нәме гең галың? Эт комбинатына боланында нәме? Сатылансоң киме сатаныңда нәме?

— Оны эййәм өлдүрендирлер!..

— Ай, хова, өлдүрәен болмаклары ахмал.

Агласым гелди. Эмма сакландым. Эгер аглайсам какамы гаты гынандыржакдыгымы билип дурдум. Онсузам какам сыгрың сатыландыгына аз гынанандыр

өйдемок. Какам мениң бичак гынанандыгымы аңлан болса герек:

— Ай, саңа-да аңсат дәл, оглум. Инди гижелерем узалыпдыр. Сагат секиз болман жаханам ягтыланок. Хер гүн даңданың ала гараңкысында сыңсыраклап сүйт сатжак дийип гитмек, гаты бир еңил-елпай ишем дәл.

Хичимиз әжемиң адыны агзап билмедик. Онуң адыны агзасак икимизиңем бозулаймагымыз мүмкинди.

Шол гүн узак гижә гөзүме укы гелмеді. Сыгрымыза гынандым ятдым. Онуң нәхили эдип келлесини кесендиклери, улы ләш болуп ятандыгы, эртириң өзүнде онуң этиниң, гөр, нирелерик иберилжекдиги гөз өңүме гелйәрди. Какам болса кәте-кәтелер «Укла оглум, укла!» диййәрди. Онуң өзүниңем уклап билмейәндигини аңып дурдум. Себәби хор чекенокды. Сыгрымыз болман соң, өймүз хасам чоларан ялы болды.

Даңың өң янында уклапдырын. Дерревем нәмедир бир задың тыкырдысынамы нәмеми ояндым. Дашарык диңширгедим. Гөвнүме болмаса ишигимизде бири гезип йөрен ялы болуп дуолды. Даң атаян болса-да ахмал. Хова бирхили ягты гөрүнйәрди. Какамам яңы ука гиден болара чемели. Хезил эдинип, аркан дүшүп ятышына хор чекйәрди.

Бирден эпишгәмиңиң өңүнденем бири гечип гиден ялы болды. Ынжалман ювашлык билен туруп, даш чыкдым. Ятагымызда бир зат гаралып дур. Алагараңкы боланы үчинми, я-да болмаса, укының ала-сармыклыгынданмы башда онуң нәмедигини сайгарып билмедим. Ол мени гөрүп чалажа молады велин, сыгрымыздыгыны танап галдым! Бегенжимден йүрегим сарсып гитди. Ювашжа йөрәп янына бардым. Шол өз сыгрымыз! Войнундан гужаклап, маңлайындан огшадым. Бир элим билен аркаларыны сыпалашдырдым. Мен оны хут гужаклап, аркаларыны сыпап дуранам болсам, онуң өз сыгрымыздыгына ынанмажак болярдым. Мен оны бир вагт өлдүрилип, эт боландыр өйүдйәрдим. Аякларыны, гарынларыны сыпалап гөрдүм. Бар ери абат. Хей, жан әлек, сыгрымыз гелипдир!.. Мен геплемесем йүрегим шейле диййәрди. Мен оны өңкүже газыгында, өңкүже йүпүнде даңып гойдум.

Бу вака какамам хайран этди. Ол сыгра середип,

башыны яйкап, аңк болуп дур. Ол шол аңк болуп келесини яйкап дуршуна зол-зол:

— Хей, гудрат!.. Хей, жанавер! — диййәрди. Икимизем сыгырдан гөзүмизи айрамзокдык. Какам ене-де өзбашына гүрледі.

— Шол бейик ховлудан, шол гөзлериң арасындан нәдип сыпып билдиң дийсене!.. Хей, гудрат, хей, жанавер, болса-да шу өй билен ыхлас-а бар экен.

— Бакмак үчин мейдана дага чыкарян болмакла-рам мүмкин — дийдим.

— Бу совукда, от-чөп болмадык еринде ниреде бакжак?

— Онда ховлының агзыны ачанларында дагы чыкып гачаян болмасын.

— Ине, оның бичеме дәл... Серет, хей, ганарың дүйбүнде аз-овлак саман галмадымыка? Жанавер аңырсына бир зат атсын.

Какам шей диенинден күмәмизе ылгадым. Ганарың дүйбүнден эп-эсли саман алып овнадып, азажык ун гошуп, эздимде, тирт эдип өңүнде гойдум. Гөргүли сыгыр, ач болара чемели, өңүнде гоян тиртими ийип, ялмашдырып барярдь. Мен оңа иере зат тапып берендигиме бегенип гуш болуп учайжак болярдым. Йөне какамың бир айдан сөзи велин әхли кейпими учурды.

— Ынха, хай диймән жанавери гелип әкидерлер. Мен тә окува гидйәнчәм гөзүм ёлда галды.

Адамлар хайдашып, әллери таяккы, йүпли сыгрымызың ызындан геләйжәк ялыдылар. Эмма гелен болмады. Окува гиденимде-де ызыма гарап-гарап гитдим. Эмма хич ким гелмейәрди.

Мекдепде окап отыркамам бар пикирим сыгрымызды. Оны хөкман алып гидендирлер өйдйәрдим. Окувдан гелип, гапымыза серетсем сыгрымыз ятагында даңылгы дурды. Барып сыгрымызың бойнундан сыпаладым. Хамана сыгрымыз мениң дилиме дүшүнйән ялы онуң гулагына бирнәче такал окадым.

— Мен сени әкидендирлер өйдүпдим. Асыл сен бар экениң-ә. Нәме, ажыгдыңмы, сувсадыңмы? Хәзир мен хөкман саңа иер ялы бир зат тапып берерин. Биз сени сатжак дәлдик. Әжем өленсоң сатмага межбур болдук. Гөрийәң-ә мен окаян, какам болса колхозда ишлейәр. Саңа ийдирип-ичирмәге саманымызам ёк, сару-

нымызам ёк, кепегимизем ёк. Бу вагт гытчылык. Адамлар ачлык чекйәр, хорланяр.

Сыгрымыз болса хут гулагыны үшердип мени диңлейәрди. Мен оңа эйдип-бейдип гараз, иймәге аз-овлак зат тапып бердим.

Сыгрымызың ызындан эртесем гелмедилер. Мениң болса оңа гушум учарды. Олар инди хич вагтам гелмезлер диен нетижә гелипдим. Сыгрымызың гайдып геленине үчүленжә гүн дийленде болса, какам ирден маңа:

— Ханы, Ораз жан, йөр, сыгрымызы ызына әлтип гелели — дийди.

— Кака, өзлери гелйәнчә әкидип нәме әтжәк. Өзлери гелйәнчә дурсун-да нәме?!.

— Өзлери гелйәнчә дийип, нәме, оларың хакыны ийме ниетиң бармы? Кишиң хакыны иенден өз этиңи өзүң иениң говудыр. Я-да сен мени яшымың соңунда улы бир масгарачылыгың үстүнден әлтжәк болярмың?!.

Алачсыз гитмели болдум. Какам сыгрымызы ийдип гитди. Мен болсам элим чыбыккыжа ызына дүшүп барярдым.

Сары дервезели уллакан ховлың ичине гирдик. Ол ерде бизден башга-да сыгырларының багындан тутушып отуран адамлар кәнди. Олардан бири какама шейле дийди.

— Яшулы, сыгрыңы эте табшырмага гелен болсаң-а, ине, шу гөрүп дуран адамларың хеммесем шол иш билен гелен адамлар. Сенем нобат белле-де, нобатжыгыңа гарап.

— Мениң нобата дурарлык ишим ёк. Бу сыгырын сөвдасы эййәм әдилди. Пулунам алдым.

— Яшулы, гөрийән велин, сениңем гүррүңиң өңде бириниңкә барды. Сыгрыңы өң сатан болсаң, пулуны алан болсаң, муны ийдекләп йөрмәң нәме? Я-да бир сыгры ики гезек сатжак болярмың? Сыгрыңы шол вагт гокуп гайтсаң болмаярмы?

Нәбилейин нәме үчиндигини, какамың бичак гахари гелди.

— Сен-ә бир гепе дүшмез, тентек экениң, яш йигит! Мениң нәме әдип, нәме этмәним сен тетеллиң ишими-дир. Сенсиң ол өз сыгрыңы ики гезек сатып йөрән дей-

юс. Сен ким билен гурлешйәниңи, нәме дийжегиңи билеп гурлегиңи!..

— Яшулы, не бейле гахарың гелди? Бейле гахарың гелер ялы саңа нәме дийипмишим. Дейюс, бейлеки дийип, агзыңы салажын гойберме. Геп дийсең геп эшдерсиң.

— Бар, бар, өз ишиң билен бол! — дийди-де, какам оңа тарап элини силкип гойберди. Какам маңа-да азмлы гурледи.

— А-хов, ме, сен сыгрың багындан тут-да дур, мен хәзир контура гирип чыкайын.

Какам контораның ичине гирди. Яңкы какам билен давалашан йигит болса, какамың ызындан бир затлар самырдады велин, дүшүнмедим. Бирденем маңа гарады-да:

— Яңкы яшулы сениң какаң-май?! — дийди. Мен:

— Хавва — дийдим.

— Бәй, онуң гахаржаңдыгын-ай! Шол-а урушмага-да ялтанжак дәл. Сен догры дүшүн, жигим. Мен онуң билен сөвүшжәк дәл-ле! Яшулы адам, гелип дулугыма чалаянда-да, сесими чыкаржак дәл. Йөне ынан, жигим, мен онуң айданына дүшүнмедим. Пулумы алдым дийди, озал табшырдым дийди. Я-да бу гетирен сыгрыңыз башга сыгырмы?

— Ёк-лай, шол сыгыр.

— Ана, гөрдүңми, ене-де булашдырдың-да. Шол сыгыр болса, сизде нәме ишләп йөр? Бәрде болмалы ахырын.

— Сыгрымыз гачып барды.

— Нәме? Гачып барды?! —

— Хова. Индем ызына гетирдик.

— Ынха, саңа гең гөрәймели зат. А-хов, сизиң ол сыгрыңызың ганаты дагысы бар болаймасын. Хей, муңуң ичинденем гачып сыпып болармы?

— Гачып барайды диййәрми? — дийип, башга бирем бизиң гүррүңмизе гошулды. Онсоң олам бу ваканы бейлеки ёлдашына айдып берди. Гараз, шейдиң сыгырларыны табшырмага гелен адамларың арасында улы вагыр дөреди. Онянча башы шляпалы адам билен какам ызына гайдып гелди. Какам мениң йүпүнден тутуп дуран сыгрымызы гөркезип:

— Ине, шол сыгыр-а шу болмалы — дийди. Шля-

палы адам болса, бир гезек сыгрымыза, бир гезек какамың йүзүне гарап, келлесини яйкап дурды.

— Ынан, яшулы. Сениң өзүң гетирәймедик болсаң билжегем дәлдик. Барды-гелди биләенимизде-де ине, гачып гиден шу сыгыр болмалы дийип гөркезәенлеринде-де, танап билжәк гуманымыз ёкды. Биз нәме хер бир сыгрың суратыны алып гоямзок ахырын. Ынан, яшулы, сениң ялы халал адамыны өмрүмде илкинжи гезек гөрйән. Өзүмиз-ә шоны оңарармыдык я-да оңармазмыдык, валла, айдып билжәк дәл. Вах, яшулы, хемме адам сениң ялы болса болмаярмы, бир махал коммунизм гурардык.

— Вах, хемме адам бу яшулы ялы выжданы араса адамлар болса, уршам турмазды — дийип, башга бири сөзе гошулды. Шляпалы адам ики эли билен какамың элини гысды.

— Саг бол яшулы, саг бол! Сен бизе улы көмек этдиң. Сен гетирмедик болсаң, бу сыгрың пулуны өзүмиз төлемели болардык.

Шейдиң биз сыгрымызы гоюп гайтдык. Мен ёл бойы дилими ярман гитдим. Какамыңам бар айдан сөзи шу ашакдакылар болды:

— Хергиз ядыңда болсун, оглум. Адамың лебзем, элем араса болмалыдыр.

Өйүң аладасы сыгыр билен гутарайярмы нәме? Эшигмизи ким ювсун, нахарымызы ким тайярласын, ким хамыр югруп, ким чөрек биширип берсин, ким ичерини сырып-сүпүрип араса саклап берсин? Ким хер гүн крана гидип эли ики бедрели сув гетирип берсин? Бу затлары какам икимизден башга этжәк адам ёкды. Бе, эжем пахыр нәхили адамка? Ол өйүң бар ишине нәхили етишдикә? Ол бу ишлериң дашындан сыгыр саклап, сүйт сатып, ичерик улы гирдейжем гетирйәрди. Биз велин, какам икимиз өйүң ишине нәче үнс берсегем етишип билемзокдык. Мениң баханам окуп, какамың баханасы колхоз иши диели. Мениң окувым, какамың колхоз иши болманлыгында-да, өйүң ишине етишер ялы дәлди. Эжем өлели бәри өйүмиз эййәм өңки гөркүни йитирипди. Гап-чанақлар ювулгысыз дагашып ятырды. Өй гошларымызы чаң басып, башлы-барат, булам-бужарды. Махласы, бар задыңгызыгы гачыпды. Ялтанан гүнүмиз чай-нахар иймәнем ятыберйәрдик. Эшигимиз кирләнем болса, гейип

гидиберйәрдик. Нәтжәк, ичеринден аял машгала гирип — чыкмаса шейле болжак экен.

Йәне «гелени гечди бил» дийлиши ялы, бу затларыңам башымыздан совулжак вагты бар экен.

Бир гүн окувдан гайдып гелсем өймүзиң бир чүңкүнде, бир гызжагаз аркасыны тама яплап, йыгырлып, бир гысым болуп, чугутдырып отуран экен. Мен онуң кимдигини танажак болуп, сессиз серетдим дурдум. Олам сесини чыкаранокды.

— А гыз, сен ким? — дийдим. Ол келлесини галдырды-да, йүзүме бакды. Шонда ики саны чыражык ялдырап гитди. Гыш гүнлери болансоң эййәм хова гараңкыраны үчин, алагараңкы тамың ичинде онуң чыра ялы янып дуран гөзлеринден башга зат сайгарып билмедим.

— Мен-ә сени танамадым. Белкәм, йүзүңи гөрсем танарын дийдим-де, чыраны якдым. Өймүзиң ичи гүндизлик ялы ягтылып гитди. Өйүң ичиниң ягтылмагы билен бир чүңкде аркасыны тама берип, бир гысым болуп, чугутдырып отуран гыз гүлалек ачылан ялы ялпылдап гөрүнди. Эдил гуржак ялы оваданжа гыз экен!.. Гыз йүзүни ашак салып отурышына:

— Танадыңмы? — дийди.

— Йүзүңи гөрмесем нәхили танайын? Ханы, йүзүңи галдыр танарын.

Гыз йүзүме бакып йылгырды. Акжа йүзи, акжа дишлери бар экен. Сачлары узын экен. Башы тәзежә тахялы экен. Эгнинде гырмызы чабыт, аягында акжа жорабы бар экен. Мен оны чыраны якманкам кичижик гызмыкан өйдүпдим. Эмма кичем дәл экен.

— Багышла, кейгим, танамадым.

Гыз элини йүзүне тутуп, чалажа гүлди.

— Сен мени озал гөрмесең ниреден танажак?

— Онда сен бизи ниреден танап йөрсүң?

— Мен сизи танамок.

— Онда бизиң өйүмизи ниреден тапдың?

— Какаң гетирди.

— Какам сени танаярмыды?

— Ёк.

— Онда сен мениң какамы нирден танап йөрсүң? Гыз жогап бермеди. Эли билен йүзүни тутуп, аңыр-

сыны бакды. Мен шонда оңа сораг берип йүрегне дүшмели дәлдигиме дүшүндим. Гөвнүме болмаса ичеримиз өңкүсинден гиңән ялыды. Кечелеримизинем йүзи ачылан ялы болуп гөрүнди. Ювашлык билен гап-чанак гоюлян дулумыза гөзүми айлады. Бар зат режелди, бар зат йыгналгы. Өйүмизем йылжак. Печиң үстүнде болса чай шыглап дур. Буларың барының башга бири-ниң дәл-де, хут шу гызың ишидигине деррев дүшүндим. Шондан соң бу гызың кимдигини хасам билесим гелди.

— Мен саңа сораг берип, йүрегиңе-де дүшйән өйдү-йән. Адыңы берин айт?

— Жерен.

— Жерен?

— Хова.

Жерен бирден еринден турды. Бо-хов!.. Бойы менден узын болмаса пес дәл. Ол маңа:

— Нахар гуюп берейинми? — дийип сорады. Өйүмизде нахар биширилендир өйдүп келләме-де геленекды. Онуң бу сорагына нәме жогап бержегимиз билеп билмедим.

— Нахар? Ол нәмәң нахары? — дийип, өзүне سوال бердим.

— Хәли Назар ага икимиз жазлы унаш бишириндик.

— Какам биленми?

— Нәме, Назар ага сениң какаң дәлми?

— Элбетде, мениң какам.

— Ол маңа «Екеже оглум бардыр, адына Ораз диййөндирлер» дийди. Сениң адың Ораз дәлми?

— Ховва.

Жерен деррев пече одун салды-да, печиң одуны гүйчлендирди. Шыглап дуран китир деррев ласырдап гайнады. Ол бизиң өйүмизе өзүмизден белетди. Чәйнек-кәсе чыкарды-да, чай демледди. Бир гөрсем, эййәм печиң үстүнде нахар атарылгы дурды. Ол бу затлары шейле бир чалт, шейле бир уссатлык билен этди велин, хайранлар галдым. Онуң эли-аягы шол ишлере гелшип дурды. Мен өз янымдан бу гыз бизе төтөнден бир дүшәен гыздыр. Я-ха хай диймән оны алып гидерлер, я-да болмаса эртире чыкдыгымыз ирден туруп гидер дийип, чак әдйәрдим. Жерен маңа:

— Бу гүн какаң гелмез. Ол колхоздан ики саны дүе диләп, ятымлык одуна гитди — дийди.

— Еке өзи гитдими?

— Ёк, ики болуп гитдилер өйдйән.

Мениң какама рехимим инди. Шу аллажы совугың ичинде, гар-ягмырың астында чөлүң жүммүшине ятымлык одуна гидәймек оюнжак ишми? Еке гитмән ики болуп гидени ене ягшы.

— Чөрек дагы бери гөтериндими?

— Чөреге гөтерди. Түңчесинем алып гитди.

— Хәк, үшәймесе ягшыдыр.

— Ичмеги бар ахырын.

— Хавва, көнерәк ичмег-ә болмалыдыр.

— Аркайын бол, ичмеклә совук кәр этмез.

— Какам тиз гаррады. Ёгсам бичак даяв адамды.

— Ховва-да, говы адамлар тиз гаррагыч бол-ярлар. Мениң какамам тиз гаррады. Гезип йөрен бол-са шу йыл ылайык элли яшамалыды.

— Гезип йөрен болса дийдиңми? Нәме, какаң ёкмы?

— Әжемем ёк.

— Онда кимиң бар?

— Хич кимимем ёк. Бир агам барды, олам фронта гитди.

— Бир өйде бир өзүң яшайрмың?

— Хова, бир өзүмиңем яшан вагтларым болды?

— Ынха, биз какам икимиз яшайсам велин, кә вагтлар ичим гысып, башымы алып үмдүзүме гидибе-ресим гелйәр.

— Екелик гурсун. Дүнийәде екелик ялы эрбет зат ёкмыка диййән. Ынха, менем екеликге чыдаман сизиң аныңыза хөвүр гөзләп гелдим-дә...

— Сен бизде нәче гүн болмакчы?

Жерен гүлди.

— Тә ковынчаңыз.

— Дуз бар?

— Дуз бар. Мен-ә сени хич вагтам ковман.

— Гөрерис-дә, Ораз. «Гөвүн сыгса гоюн сыгар-мыш». Бу затлар оңшушыңа баглы боляр. Оңушмасак бир гүнем яшамарыс. Оңушсак тә агам урушдан гай-дып гелйәнчә яшарыс. Менден-ә адам инжамаз. Аңру-жы башарсам хайыр этжек боларын. Гара зәхметими гайгырмарын. Мен дузумы он әдип хаклажак боларын.

Мен онуң бу гүррүңлерини эшидип, нәме жогап бержегими билмән аңк болуп галдым. Мен онуң еке-лигине, хич киминиң галмандыгына шейле бир гынан-дым, хий, гояй!.. Онуң бизде яшажакдыгына болса бе-генип гуш болуп, учасым гелди. Жерен янымдака еке-сирежек гуманым ёкды. Аталы оглуң гүррүңи аз боляр. Жерен билен болса, нәче гүррүң этсең болжакды. Өзүм билен дең-душ. Жерен маңа түйс, оңат хөвүр болуп билер. Гөрәймәге дүшби, сада, алчак, зәхметсөер гыза меңзейәр. Мунуң гел-гел бизиң багтымыздан чыкы-шына отурып-отурып хайран галардым. Жерен бир багтымыза гөкден инәен бир затды. Әжем өлели бәри гөзүм горкупмы, нәмеми, Жеренем бир гара гүйч хай диймән элимизден алып өтәгитжек ялыды. Мен оңа нахар ийдиржек болярдым, чай ичиржек болярдым. Ол болса яп-яңы ийдим, яп-яңы ичдим дийип хич зат датман отырды.

Биз чыраны сөндүрүп еримизе гечип ятанымызда-да, гүрлөшип ятырдык. Мен ондан:

— Жерен, сениң какаң, әжең хачан өлди? — ди-йип сорадым.

— Әжем үч йыл мундан өң өлди.

— Нәме болуп өлди?

— Яш үстүнден өлди?

— Яш үстүнден? Ол нәме дийдигиң?

— Менден кичи үч жигим болуп дурмады. Оларың хичисем, бәш гүнден көп яшамады. Дөрдүленжи жи-гим болжак боланда велин...

Жерениң богазының доландыгыны билип дурдум, йөне билесигелижилик гурсун, сорамаңа дуруп бола-нок. Мен Жеренден бу затлары оны хас говы танамак үчин, оңа хас ичгин дуруп, хас онат гөрмек үчин сора-ярдым.

— Онсоң жигиңем өлдүми? — дийдим.

— Жигим бир сутка-да яшап билмеди. Әжемизи жайлан гүнүмизиң эртеси онам жайладык.

Өлүм авусының нәмедигине әжем өленинде гөз етирипдим. Йөне Жерен маңа гаранында жуда көп аву-нан экен.

— Какаң хачан өлди? — дийип, мен онуң ене бир дердини гозгадым. Жерениң улудан дем аланыны аң-шырдым. Ол маңа гүррүң бермәге тайынланын ялы азажык дымды.

— Онуң өленине алты аям боланок. Уруш башла-
мазының еди гүн өң яны өлди.

— Сыркавлап өлдүми?

— Вах, сыркавлама нирден? Мениң какамдан са-
гат, мениң какамдан даяв адам ёкды. Оңа гөз дегди.
Оны худай тутды. Бар кишә какам герекиди. Той бол-
са-да, яс болса-да какамың үстүне ылгашып дурдулар.
Шондан маслахат сораардылар. Ол шу желегайда иң
оңат авчыды. Онуң ава гидип, окуның бош гечен ваг-
ты болмандыр. Ол бизи кейигиң, гушуң эти билен эк-
лейәрди. Гөзлериниң йитилиги эдил бүргүдиңки ялы-
ды. Хованың ачык гүнлери даг башының арчаларыны
бир-ики дийип санар отурарды. Догрусы, мен-ә биле-
мок, йөне иллер гүррүң берйәрлер, ол хениз гүн яш-
манка, икиндин аралар асмандакы йылдызлары гөрер
экен. Шу гүнки ялы ядымда, бир сапар велин авдан
бош гелди. Билиндәки хатарына, гапыржагындакы ок-
ларына серетсем бир пешеңем атылмандыр. Өзем би-
чак ядав гөрүнйәрди. Йүзүңде ган-пет ёкды. Эжем ду-
руп билмән: «А-ю, Мерген, (какамың ады Непесем бол-
са, эжем оны Мерген дийип атландырырды) саңа нәме
болды? Йүзүңде-гөзүңде ган-пет ёк-ла! Херн-ә эйгилик
болсун-да, бир беланың үстүңден бармадык болсаң яг-
шыдыр» дийди. Какам эжеме хич зат жогап бермеди-
де, элиндәки гошасыны, билиндәки хатарыны бир гап-
дала заңып гойберди. Онсоң эжеме бакды-да: «Ине,
Жемал, бу мениң иң соңкы ава гидишим» дийди. Эжем
оңа «Нәме болды? Бейле кесгитли бир зат дийме. Би-
лип болмаз, ене бир сәв билен гитсеңем гидәерсиң».
дийди. Какамам «Ёк, инди гитмерин» дийди. «Нәме
болды, айт ахырын!» дийип, эжем оны гыссап уграды.
«Ёк, Жемал, оны айдып билжәк дәл. Оны айтмалам
дәлмиш» дийип, какам, ене-де эжеме зат айтмады. «Ёк,
саңа бир бела-ха учрапдыр! Сең йүзүң бу жыңсың йүзи
дәл» дийип, эжем агламжырады. Менем какама бир
зат боландыр өйүтдим. Мен-ә догрусы, гушдур я-да
кейикдир өйдүп бир адамыны түпеңләндир өйтдим.
«Ери боляр...» дийди-де, какам болан ваканы гүррүн
бермәге башлады. Эжем икимиз болса, дүнйәни уну-
дып, онуң айданларыны диңлемәге отурдык. «...Мен
Жемал, өмрүмде хич хачан бейле зада габат гелмән-
дим. Дагың орта билинде бир кейиге душ гелдим. Ол
гөни маңа тарап йөрәп гелйәрди. Мен хайран галдым.

Өз-ә кейик болуп, менден гачман, гайта гөни үстүме
йөрәп гелмеги нәмәниң аламатыкан дийдим. Онуң бу
болшундан өз янымдан ховатыр алдым. Шол вагтлар
мениң гең галмадан яңа гөзүмиң ханасындан чыкара
гелендигини билип дурун. Мен оны тас атыпдым. Ат-
манымам говы болупдыр. Эгер атаян болсам намарт-
лык болжакды. Өзүң пикир эдип гөр, «Ынха мен, гел
ат» дийип дуран жанаверем атып болармы? Гаты го-
лайма геленинде догрусы, горкужыгымдан галпылдап
уградым. Арвах, жың дийилийәнидир өйүтдим. Гыссан-
жыма кулхуалланы окадым. Мениң түпеңимиң барлы-
гам, оны атма диен задам ядымдан чыкды. Эдил ян-
жагазыма гелди-де, йүзүме серетди. Шейле середиши
мен хич вагт гөрмәндим. Ол гөзлер менден делалатам,
рехимем исләнокды. Ол гөзлер маңа гаргышам әденок-
ды. Иң сада, иң овадан, даг чешмеси ялы дуры, гүнә-
сиз, начар гөзлерди. Ынан, Жемал, ынан! Ол гөзлери
гөрүп, хут мениң яшлыкдан ёгалан үч чагамың үчүсем
ядыма дүшди. Онуң маңа середиши «Ине, мен, нәме
әтсең шоны эт, мен сенден горкамок» диййән ялыды.
Ол өлүмденем хедер әденокды, хайбатымдана горка-
нокды. Бар зада кайыл болуп, келлесини этегине са-
лып, яныма гелипди. Мениң болса онуң болшуна дөз-
мән бирхили бокурдагым долуп, агым тутарды. Элим-
де, аягымда ысгын галманды. Онуң өңүнде әжизледим,
Жемал, әжизледим. Ол менден үстүн чыкды. Ол мениң
әхли авчылыгымың, әхли мергенлигимиң үстүңден
атанак чекди. Билйән, билйән, мен ол кейиге дүшүн-
дим. Ол горкыны арка атыпды. Ол муны зулума, нахак
хорлуга чыдаман, биз авчыларың олары аркайын гез-
мәге ёл бермейәнимиз үчин эдипди. Ол муны өз небере-
синиң ганларының биз зерарлы сил болуп акянлыгы
үчин эдипди. Мен шонда дүнйәде әжиз задың ёкдугына
гөзүм етди. Ол әжиз дәлди. Мен әжиздим. Ким өз гүй-
жүне байрынып, өзүңден гүйжи асгыны хорлаян бол-
са, ине, шол әжиздир. Ине, шол кейик маңа шол пелсе-
пәни субут эдип берди. Мен оңа яранжаңлык этдим.
Аркасыны, келлесини сыпаладым. Аягына йыкылып,
өтүнч сорадым. Ол маңа дүшүнән ялы хырра ызына
өврүлди-де, ики бөкенинде дагың депесине чыкды. Ол
инди шол ерден маңа өзүни гүжеңләп «ат мени» дийип,
гыгырып дурана меңзейәрди. Мен ондан өкжә огурлап
гачдым. Бир хаюкдан соң ызыма баксам, ол шиндем

дагың чүр депесинде өзүни гүжеңләп дурды. Гөвнүме болмаса, ол хәзирем шол ерден маңа середип дураң ялы болуп дур...» Әжем какамың бу сөзлеринден хова-тыр алды. «Сен Мерген, елдиргән дагы болаймасаңам биридир» дийди. «Аркайын бол, Мерген, мен инди сени ава гөйбермерин» дийди. Какамың шол гезекки болшы, онуң айдып берен гүррүңлери хич хачан ядымдан чыкмаз.

— Ери, онсоң какаң доланып ава гитмедими?

— Ёк, гитмеди. Дөрт-бәш йыллап гитмеди. Шу гечен язда велин...

— Нәме, ава гитдими?

— Ёк, ава гитмеди. Колхозымыз дагда дүме бугдай экйәрди. Шоңа гитди. Ине, шол гитме-де какамың башына етди.

— Нәме болды? — дийип сорадым.

— Азыклары гутарыпдыр. Ызынданам эп-эсли гүнләп азык бармандыр. Бугдайың башыны дөвүп, говурга эдинип гүн гөрүпдирлер. Ай, онсоң дүмечилер какама ялбарып башлапдырлар. Хурушлык бир затжагаз уруп бер дийипдирлер. Гараз, бир ерден түпең тапыпдырлар. Какам кес-келләми боюн товлапдыр. «Инди ол көрден эл гөтердим. Ав диен зада гитмәнлигиме эп-эслижә йыл болды» дийипдир. Билмедим, нәме болуп, нәхили боландыгыны, гараз, оны ырыпдырлар. Шондан соң какам эли түпеңли дагларың керт гаяларының ичинде гөзден йитипдир. Шол гүнем, эртесем какамдан хабар болмансоң онуң гөзлегине чыкыпдырлар. Соң оны тапсалар какам даражык дерәң дүйбүнде дагдан йыкылып күл-ушак болуп ятыр экен. Онсоң шол гүнүң өзүнде гич аралар оны оба гетирдилер.

Жерениң гүррүңлерини аңк болуп диңләп отырдым. Оңа рехимим гелйәрди. Ол инди еке болуп галыпды. Мен өз янымдан оңа тә өмрүм өтйәнчә хоссар боларын диен нетижә гелдим. Бирденем онуң бир айдан сөзи ядыма дүшди-де.

— Жерен, ёгса-да, сен бир гүррүңиңде «агам фронта гитди» дийдиң-ле. Нәме үчин сен маңа агаң хакында зат айдаңок?

— Кичижикгәм агам мени бичак говы гөрерди. Нирә гитсе менем яны билен алып гидерди.

— Инди говы гөренокмы?

— Говы гөрйәндир-ле. Өз жигисини говы гөрмезем

бир адам болармы? Элбетде, говы гөрйәндир. Йөне, ол соңкы йыллар үйтгеди. Ол әжемем, какамам нәгиле этди. Агам обада иң говы гыза өйленди. Мен шонда яңы мекдебе гатнап уграпдым. Онуң өйленен гызы обамызың китапханасында ишлейәрди. Ёгсам олар бири-бирин сөйүп, халашып барышыпдылар. Ола агам дийип, агамам ол дийип өлүп ятырды. Агам магазине ише дурды-да үйтгөйди. Өе гич гелмәни чыкарды. Көп ичип башлады. Какамың диенинем, әжемиң диенинем этмеди. Иң эрбедем гелнежәме азар берип башлады. «Эртирден башлап сени ишинде гөрмәйин» дийди. «Сен пула зар болуп гидеңок, меслигиңе чыдаман гидйәң» дийди. Гелнежәмем: «Ишлежәк озалам ишлейәрдим, индем ишлежәк. Үч йыллап техникумда йөне ере окамок» дийди. Соң агам оңа. «Сен говы гезеңок» дийип ырсаңап башлады. Гелнежәмем халыс чыдаман бир гүн гошуны алды-да, атасы өйүне өтөгитди. Әжем шонда гелнимизиң гиденегине ахмыр эдип түкге дүшүп аглапды. Шондан соң агам хер ичип геленинде дишлерини гыжап гиден гелнежәме агзындан геленини сөгәрди. «Мен аяллары йигренйән, әхли аял тохумыны гырасым гелйәр» дийип гыгырды. Халыс дегнасына деген соң какамам элине түпеңини алып, онуң үстүне топуларды. Әжем икимиз болса какамың элинден япышып оны саклажак болардык. Какам гахарына агама: «Аяллара дил етирен болярсың, өзүң аялча ёк ахырын» диерди. Фронта гитмезиниң оң яны агам бирхили геплемезек, гүң болды. Мыдама ичини хүмледип, ичини геплетди йөрди. Агамың ине, шейлерәк болшы барды.

— Ай, онда агаң-а говы адам дәл экен — дийдим.

— Ай, билмедим. Саг-аман урушдан гайдып гелсе боляр. Хер нәме-де болса өз агам.

Жерениң бу гүррүңинден соң арақ ичйәнлери хасам йигрендим. Арақ ичйәнлерден хер зат чыкар диен нетижә гелдим.

Инди мен аркайын ятып, аркайын турярдим. Чигит ялам өйүң аладасыны эдемокдым. Жерен барка хемме зат ербе-ерди. Сувумызам барды, ичеримиз, гейим-эшигимизем арассады. Ол йыл гаты бир аңам болмадык. Йөне бизиң әхлимизи, хасам какамы башга бир бела

хорлаялды. О-да уруш беласыды. Какам гүнде-гунаша маңа совал берйәрди. «Радионы диңгедиңми оглум, фронтдан нәме хабар?» диййәрди.

Фронтың ягдайы әрбетди. Немецлер кем-кемден өңе дызаярдылар. Олар Москваның алкымына дыкылып гелипдилер. Ленинград габавады. Душманлар Россияның иң бейик дерясы Волга якынлашыпдылар. Яп-яңы болса Харьков элден гидипди. Мен какамы алада гоймажак болярдым. «Дүйнә фронтларда дүйпли үйтгешиклик болмандыр» диййәрдим. Какам болса «Ай, онуң ялы болса ене ягшы, шәхермизи алмадык болсалар боляр» диерди. Шей диен гүнүм ол уклап, аркайын хор чекерди.

Инди мен окува еке гидемокдым. Жерен билен билежә гатнаярдым. Олам бизиң окаян класымызда, бәшинжи класда окаярды. Жерен озалам бизиң обамызда, бейлеки мекдепде окаянам болса, әхли клас оны тәзе гелен окупчы хасаплаярды. Йөне велин Жерениң тәзе гелен окупчыдыгыны тиз унутдылар. Ол деррев өвренишди өтәгитди. Аз салымың ичинде иң оңат окупчы болды. Ай, онсоңам Жерениң шейле алчаклыгы, мылайымлыгы, башаржаңлыгы билен өзүни алдыртмажак гуманы бармы?..

Бизиң дил-әдебият мугаллымымыз фронта гитди-де, онуң дерегине тәзе мугаллыма гелди. Оңа Гурбан-солтан Ягмырова диййәрдилер. Бизиң бу тәзе мугаллымамыз бичак гөрмегей, яш гелинди. Ол илкинжи сапага гирени үчин окупчылар билен танышмак максады билен список окамага башлады. Ол бизиң адымыз оқаланда еримизден турмагы хайыш этди. Непесова дининден Жерен еринден турды. Мугаллыма Жерене серетди. Ювашлык билен еринден турды. Жерениң янына барды-да, оны гуҗаклады. Ене ерине гечип отурды-да окупчыларың списогыны окамага дурды. Бу ягдая диңе мен дәл, класымызың әхли окупчылырам гең галдылар.

Өе баранымызда Жеренден онуң кимдигини со-радым.

- Ол сени ниреден танап йөр? — дийдим.
- Ол мениң гелнежем.
- Нәме? Ол нәхили гелнежең?
- Нәхили болар өйүдйәң? Ол озал агамың аялыды.
- Агам билен айрылышды диййән гелнежеңми?

— Хова.

— Ол-а сени говы гөрйән экен. Гаты говы, овадан гелнежең бар экен.

— Вах, говуды-ла. Мениң гелнежеме тай гелҗек ёкды-ла. Арман, агамың өзи говы дәлди. Агам онуң гөзүниң яшыны кепдирен дәлдир. Хер гезек ишден гиҗә галып геленинде загырдыклар дурарды. Ол шонуң ялы боланында менден далла гөзләрди. Мени өз янында ятырарды. «Сен янымда болсаң ол маңа гаты депренип билмез» диерди. Агам болса, гиҗәниң бир вагты анти-рекләп гелерди-де, гелнежемиң якасындан тутуп туру-зарды. Оңа агзындан геленини сөгүп башларды. Мен гелнежемиң аркасыны тутуп, агам билен сөгүшип баш-лардым. Онсоң ол мениң үстүме гыгырып башларды. Якамдан тутуп ики гезек көйнегими йыртды. Гелне-жем бизден гитҗек болуп дурка-да маңа: «Жерен жан, сени өз жиғим, гайын атам билен гайын энеми болса, өз эне-атам хасап эдйән. Сизден айрылыныма гынанып нәдерими билемок. Йөне, нәдейин. Инди менде башга алач галмады» дийип аглады. Мени оғшап-оғшап гит-ди. Какамың, әжемиң өңүнде баш эгип, телим сапар тағзым эдип гитди. Гелнежемиң бизи ташлап гиден гүни аглап-аглап өлерин өйүтдим. Онуң ады Гурбан-солтан болса-да, биз оны Гурбанҗемал дийип тутар-дык. Ол шол вагтларам соватлыды. Өзи китапханада ишлейәнлиги үчин болса-да билемок, элинден китап дүшмезди. Соң маңа окан китапларыны гүррүң эдип берерди. Нәхак гөз яш билен оюн этмегин, Ораз. Ага-мам оны ташлап бал гүнүне батасы ёк.

Жерениң бу гүррүңинден соң онуң агасыны хасам йигренип башладым. Ол фронта гидип, фронта-да ге-ненчлик бермез диен нетиҗә гелдим. Шондан соң агасы хакында Жеренден хич зат сорамадым.

Саг-аман яза чыкдык. Арпа бишип, орак орлуп башлананда Жерен икимиз какама көмек бердик. Ка-кам колхоз гурлалы бәри шу колхозда ишлейәрди. Ол бир вагтлар аз-овлак колхозың башлыгам болупдыр дийип гүррүң берйәрлер. Өмрүни дайханчылык билен гечирен соң, какамың башы чыкмаян иши ёкды. Орак ормакда онуң өңүне хич ким гечип биленокды. Бу йыл велин зол-зол билини тутярды. «Инди биллер хезил берҗек дәл» диййәрди. Ёгсам нәме? Алтмыш яш оюн-оюнҗак затмы? Какам Жерене: «Оглум, сен бизиң

йыганмызы десселәп етишсәң болар. Ормасыны Ораз жан икимиз орарыс» дийәрдә. Дессе богаймагам аңсат иш дәлди. Какамың ики эли дәл-дә, дөрт эли бар ялыды. Ызында арпа барыны үйшүрәп гидип барярдә. Менем етишибилдигимден башардыгымча йыган бол-ярдым. Жерен башда десселәмәге етишмесе-дә, соң етишди. Бизиң ормалы еримиз үч гектарды. Иллер ики гектары оруп гутарманкалар биз үч гектар ери оруп гутардык.

Гүнорта нахара чыкыланда какамы өвдүләр. Колхозың башлығы:

— А-хов, адамлар. Сиз әнтәк ики гектары оруп гутарып билеңзөк. Назар ага болса, әййәм үч гектар ери оруп гутарды. Барыңыз шондан гөрелдә алың—дийди.

— Ол йыгар. Назар ага түйс дайхан адам ахырын. Дайханчылыкта онуң өңүнә гечип болмаз—дийип, бир гартанрак аял нахар ийип отуран еринден айтды.

— Онуң яшынам гөз өңүндә тутуң. Ол инди етмише сер урды ахырын.

— Берекелла, Назар ага! — дийип, башлык ене какама йүзленди.

— Ай, башлык, сен еке мени өвүп отурма. Мениң көмөкчилеримем бар ахырын, Жерен жан билен Ораз жан — дийип, какам еринден гобсунды.

— Саңа саг бол айтсак, олар-да саг бол айтдыгымыз болар-да нәме? — дийип, башлык гүлди. — Онда нәме, адамлар, шу арпа орагы мөвсүминдә оңат ишлән-диги үчин Назар аганың бәш иш гүнүни артдырайсак нәхили болар?

— Макул! Макул! — диен сесләр яңланды. Башлык:

— Эшитдинми бригадир? дийип, бригадирә йүзленди.

— Эшитдим, башлык ага, эшитдим.

Шондан соң ара үмсүмлик аралашды. Башлығыңам йүзи аграс гөрнүше гечди. Адамлар онуң бир зат айтмакчы боляндыгыны деррев аңшырдылар. Башлык чалажа ардынжырадыда, шейле дийди.

— Ёлдашлар, Ватанымызың бу гүнләр нәхили кын гүнлери башдан гечирйәндигини мен сизе дүшүндирип дурмалы дәл. Ватанмыз ховп астында. Геп өлмелими я-да яшамалымы диен хакда баряра. Бизиң иң мәхри-

бан герчек огуллармыз ве гызлармыз Ватанымызың хер дабан ери үчин душман билен жан берип, жан алышар. Бу гүн фронт үчин нәче көп галла йыгнасак душманы шонча-да тиз еңерис. Гайрат әдиң, ёлдашлар! Екеже дәнәниң зая болмагына-да ёл бермәң! Биз еңерис, хөкман еңерис, ёлдашлар!..

Башлығың бу айдан сөзлериниң диңе бир улы адам-лара дәл, Жерен икимизе-дә дегишлидигине оңат дүшүнйәрдим.

Соң биз какам, Жерен үчүмиз бейлеки оракчылар-да көмөк бердик. Шол томус Жерен икимиз какамың ызындан галмадык. Соң бугдай орагы башланды. Бугдай орагында-да какама көмөк бердик. Соң какам дагы, дүме әкилен галланы йыгнамага гитди. Бизем какам билен гидип, оңа көмөк әтдик. Биз гаты бир ач болмаярдык. Хер гүн гүнортан дынч алмага чыканымызда оңат яглы нахар биширип берйәрдиләр. Улу-лара бир битин, биз ялы кичиләрә болса ярты чөрөк берйәрдиләр. Какамың хениз битин чөрегини долы иен гезеги ядыма дүшенөк. Ол хөкман өз чөрегинден бөлүп, Жерен икимизе-дә дадырарды.

Инди мен Жерени киши машгаласы хасап әтмейәрдим. Оны өзүмизинки, өзүмизем онуңкы хасап әдйәрдим. Инди бизиң Жеренсиз гүнүмиз өтмейәрди. Жерен бизиң машгаламыза ымыклы орнашыпды. Онуң бизе әдйән хызматларына саг болсун айтмагың дерегине кәте-кәтеләр гайта игенердик. О-да өзүни кесеки саймансоң бизиң игенжимизи екеже дагам гаты гөрмездә. Какам билен аталы гыз ялы, мениң билен болса әкиз тайым ялы арагатнашык саклаярды.

Уршуң икинжи гышынам саг-аман гечирдик. Ене-дә яз дүшди. Ене-дә агачлар гүлләп, ер йүзүни гүлөлөк тутды. Йөне велин бу язың гүлөләги душман билен сөвешйән фронтчы йигитлериң ал ганына чалым әтди. Шол бахар хасам урушдан өлди хабары кән гелди. Көп өйләр яс тутдулар. Онсоң кимиң бахара, гүлө ышкы гөтерилсин? Бар зат гахар-газап билен, ар-намыс билен дем алярды. Какамың болса инди халыс били бүкүлипди. Онсоң шол йылың орагына ярамады. Онуң ягдайыны назарда тутуп, оны колхозың гөк әкеранчылыгына сакчы әдиң гойдулар. Жерен икимиз болса орак башланды велин, орак ормага гитдик.

Жерен икимиз билеже орак орярдык. Бөлүнип бе-

рилен участкамызам бирди. Шол гүнлериң биринде янымыза бригадир гелди.

— Армаң! — дийди.

— Бар болуң — дийдик. Ол мени азажык сынлап ялы этди-де:

— Ораз, сениң яшың нәче? — дийип сорады.

— Он баш — дийип, жогап бердим.

— Бо-хов, тувелеме, онда йигит чыкыпсың-ла. Тү-велеме, инди Жерен гызам орак ормага өкделәпдир. Сениң дерегиңе онуң янына башга бирини гошарыс. Сен болса бизе дөвек дөвүп берерсиң.

Бригадирин бу юмушы мениң ятсам-турсам ядыма дүшмейән затды. Онсоң онуң буйран юмшуны гараңкы гөрүп, аз салым келләми гашап, ойланып дурдум.

— Як, валла, шол-а мениң гөрән ишим-ә дәлдир — дийдим.

— Нәме, шу чака ченли яба мүнүп дөвекде айланып гөрмәнмидиң?

— Гөрүпдим.

— Гөрән болсаң боляр-да нәме. Ханы йөр, ызыма дүш.

Жерене серетдим. Гөрсем, Жеренем мениң дөвек дөвмегеме гаршы дәл ялы болуп гөрүнди.

— Ханы сен, Жерениң янына кими гошжак? — дийип, бригадире совал бердим.

— Шу голак элим билен мениң орак оруп билме-жегим-ә белли. Яшлардан бирини гошарыс-да.

— Яшлардан кими гошжак?

— Муртлы бирини — дийип, бригадир гүлди. — Горкмасана хов, гыз гошжак, гыз. Онсоңам Жерен сен-сизем өз сиңегини өзи горанып билжек ялыла.

Хер гүн ишден соң Жерениң үстүнден гелйәрдим. Жерен тә барянчам гарашарды. Онсоң икимиз билеже өйүмизе гайдардык. Дәне дашаян араба дагы душ геләйсек муртумызы палта кесмезди. Ёгсам мыдама йүзүмизи гараңка берип пыядалап гайдардык.

Инди өйүмизде диңе Жерен икимиз галыпдык. Ка-кам болса мыдама диен ялы гөк экиниң үстүндеди. Жерен маңа хер хили гызыклы эртекилер айдып берер-ди. Мен ишден ядап геленим үчин көпленч Жерениң айдып берйән эртекилериниң соңуны эшидип билмән галардым. Жерен маңа:

— Уклаярмаң? — диерди. Менем:

— Ёк, укламок — диердим. Өзүмиң болса, гөзүм юмлуп барярды.

— Ханы, онда, мен ниреде галдым, шоны айдып бер?

— Сенми?

— Ховва.

— Сымруг гушуң, Мәмметжани дагдан-деңизден ашырып, өз юрдуна элтип ташлан еринде.

— Онсоң нәме боляр?

— Онсоң? Ине, шол ерине дүшүнмедим — диердим.

— Ёк, сен уклаяң. Айдып бержек дәл.

— Эгер чыным инди укламайын.

— Онда гулак ас...

Ене гөзүм бүрүлип башларды. Шейдибем уклап галардым.

Дөвек дөвмек орак орандан аңсат болмаса кын дәлди. Йөне дөвек дөвйән ябыларымың бириниң арка-сы ягыр болды-да, оны чалшырмалы болды. Йылкы чопаны маңа бир топар ябың ичинден бир мележе тайы гөркезди.

— Ана, шоны алай — дийди.

Догрусы, онуң гөркезен тайы тай дагам дәлди. Эндамына алтын сувы чайылан ялы ялдыр-ялдыр эдйәрди. Дөрт аягының дөрдүсөм секиллиди. Яллары өсгүн, аркасы мейданлыды. Шу йылкы сүрүсиниң ичинде шондан овадан, шондан гөзе якымлысы ёкды. Ол шейле гелшикли, шейле оңат таям болса, мениң дердиме яражак дәлди. Онсоң мен оңа:

— Ол бир баш өвредилмедик тай ахырын. Онуң биленем дөвек дөвүп болармы? — дийдим.

— Мен саңа дөвеге гошубермели тайяр ябыны ниреден тапайын — дийип, йылкы чопаны йүзүни кесе-кесе совды.

— Хана, ол гыр ат нәме? Ол гара ат нәме? Шола-рың хайсыны берсең берәй — дийдим.

— Ол сениң гыр ат диййәниң-ә башлыгың аты. Оны алжак болсаң башлыгың өзүнден сора. Шу вагта ченли гара атың нәхили атдыгыны билмән йөршүңе велин, хайран галян. Ол доган, йындамлыгы билен күлли со-юзы баглан атдыр. Онуң союзымызда гатнашмадык ча-пышыгы галан дәлдир. Чапышыга гатнашып, хениз онуң өңүне гечип билен атам ёкдур. Оңа Гарлавач дий-йәндирлер. Вах, ол саңа-маңа етдиржек ат дәлдир велин,

нәтжек, кысматы яман болды. Уруш турды-да, бу зат-лара хич кимиң эли дегмеди дурубәрди. Сенем утанман шоны дөвөгә гошмага дилейәрсин. Мен-ә саңа нәме дий-жегими билйән дәлдин. Парахатчылык гүнлеринде бу атларың нәхили аявлылык билен сакланандыгыны сен бир билседин! Буларың сейисленишини гөрениңде аклың хайран галарды. Булара юмурганың сарысы-ны, ёрунжаның гүлүни чүртүп берйәрдилер. Буларың шол вагткы сакланышыны гөрениңде ша гызларының сакланышына гайра дур дийдирийәрди.

Чопан догры айдялды. Уруш зыянының етмедик ери ёкды. Диңе бир адамлар дәл, бу дилсиз-агызсыз жанаверлерем уруш дагыны чекйәрди. Йөне, мениң кем догруды. Мен бу мележе тай билен дөвек дөвүп билмен ахырын.

— Мунуң билен-ә дөвек дөвүп билмен — дийдим.

— Бай, дөверсин-ә... Дөвек дөвжегин чының болса, бай, бахым баш өвредерсин-ә!.. Икиже гүнүң ичинде баш өвретсе болар. Ханы, бар-да, тут! Менем саңа көмеклешейин.

«Мележәм, мележәм» дийип, тайың янына бардым. Зыгам этдирмеди. Гуш болуп учды өтәгитди. Йылкы чопан онуң ызындан атлы ковалады. Тайы мазалы ядатды. Соң маңа йүзленди-де:

— Инди янына барай — дийди. Мележе тай инди өңки ялы еңил гопанокды. Кән гачайынам диймеди. Оны эйдип-бейдип иришмеледик. Соң аркасына хопба болуп ики элимиз билен басып, оны мүнүше тайынлады. Мележе тай мүнүше гелмежек болуп элинде барыны этди. Өңүнден барсаң агыз салды, ызындан барсаң тойнак салды. Ол мени жеми үч гезек йыкды. Херн-ә улы бир агыран ерим болмады. Гөргүлини сүрүп-сүрүп ядатдым. Шол гүнүң эртеси эййәм көп зада кайыл болуп дурды. Биркүч гүн хезил бермежек болды. Дөрдүленжи гүн бейлеки ябың янына гошдук вели аркайын дөвек дөвүп, харманың дашында первана ялы пырланды дурды. Мен оңа «Мележәм, мележәм» дийип, көп гайталанымдан соң, онуң ады Мележе болуп галды. Мележе маңа тә дөвек дөвлүп, харман атыл-янча хезил берди. Соң икимизин бири-биримизден ай-рыласымыз гелмеди. Мен Мележәни мүнүп Жеренин ишләп йөрән ерине-де телим гезек барып гайтдым.

Арпа орагам, бугдай орагам гутарды. Адамлар ору-лан мейдандан хоша чөпледилер, сыпал йыгнадылар, малларыны гойбердилер.

Томус гечип, гүйз дүшди. Ховалар кем-кемден со-вап башлады. Хазан ели гөм-гөк багларың япрагыны солдуруп, сүллердип уграды. Хер ким йылырак гейи-ненлерини кем гөрмеди. Жерен икимизем инди бир ай бәри мекдебе гатнап йөрдүк. Жерен энчеме гүн иш әди-нип, маңа акжа, юмшажык йүң жорап өрүп берди.

— Ал, гышда хезил берер — дийди.

— Ай, мең, үшәсим ёк-ла, оны өзүң гей. Голошы-ңам көнелипдир — дийдим.

— Мениңки бар — дийип, Жерен маңа өкжелери ямалы көнеже гүлли жорабыны гөркезди. — Адам көп-ленч аягындан үшейәндир. Гыш гүнлери аягындан со-вук гечсе, ишиңи гөрәер.

Шейдип, тәзеже йүң жораплы болдум. Оны башга бири дәл-де, Жерениң өзи өренден соң, ол жорап маңа хасам ыссы гөрүнийәрди. Совук дүшүп, эртир жорабы-мы геерин дийип йөркәм мугаллымамыз Гурбансолтан Ягмырова бизиң класымызың окувчыларына йүзленип шейле дийди.

— Окувчылар! Бу вагт ягдай агыр. Хич кимиң доя гарны доянок. Эгинлеримиз ярым-ялаңач. Гыш совук. Еке биз дәл, бу вагт юрдумызың хемме еринде ягдай шейле. Хер ничигем болса, әхли кынчылыкларга гара-маздан халк фронта элинден гелен көмегини берйәр. Бу меселеде бизиңем четде дурмага хакымыз ёкдур. Биз бу ерде-тылда эйдерис-бейдерис гараз, гүнүмизи гөрерис. Фронты велин, хөкман голдамалы боларыс. Фронтдакылары үшедип, олары хор әдип, биз бу ерде аркайын гезип билмерис. Сиз мениң бу пикирими нә-хили гөрийәрсиниз, окувчылар?

— Гаты догры гөрийәс!..

— Өрән догры, ёлдаш мугаллым!..

— Онда эртирден гижә галман хер ким тапан за-дыны мекдебе гетирсин. Гой, бизиң фронтда сөвеш әдип йөрән аталармыз, агалармыз бизден көп хошал бол-сунлар!..

Шол гүн өе гелип, мекдебе нәме әлтжекдигими би-лип-билмән кән пикир этдим. Фронтчыларың дердине ярар ялы хич задымыз ёкды. Бирден Жерениң маңа өрүп берен жорабы ядыма дүшди. Туруп, жорабы эли-

ме алдым. Жерен гынанар өйдүп йүзүне серетдим. Ол мениң пикирими шол бада аңлады өйүдйән:

— Мен саңа башгасыны өрүп берәерин — дийди. Йүзүм-гөзүм ачылды. Бегенжимден учайжак болдум. Барып, Жерени багрыма басаясым гелди.

Эртеси класымызда илкинжилер хатарында болуп төзеже, юмшак, ап-акжа йүң жорабымы мугаллымамызың столуның үстүнде гойдум. Гурбансолтан Ягмырова «саг бол!» дийип, элими гысды. Бирден Жерениң хич зат гетирмәндиги ядыма дүшди. Мен өзүмиң жорап гетирендигиме шатланып, оны дүйбүнден унудайыпдырын. Хер ким бир зат берди. Бири гулакчын гетирди, бири әдик гетирди, бири пул гетирди... Мугаллымамызың столуның үсти хер хили затдан үйшмек болуп дурды.

Гезек Жерене етди. Онуң хич зат гетирмәндигине утанжыма нәдерими билемокдым. Ики гөзүм Жерендеди. Гөвнүме болмаса әхли класам онуң нәме ишләрине гең галып, сәредишип дуран ялыды. Гең зат? Жеренем еринден турды. Элинде хич зады болмаса-да мугаллыманың отуран столуның янына барды. Йүрегим гүрсүлдәп, агзымдан чыкайжак болярды. Ол нәме диөркә? Нәме ишләркә?.. Мен хич зада дүшүнмән галдым. Гурбансолтан Ягмырова еринден турды-да, Жерени гуҷаклады. Тайлы гезек яңагындан огшады.

— Геч, отур, Жерен жан!.. Саг бол!.. Саг бол!.. Оңардың, гаты догры этдиң!..

Мен шонда-да хич зада дүшүнөмокдым. Мугаллыма столуң үстүнден бир зат алды велин, ялпылдысы гөзүми гамашдырды. Онуң элинде тутуп дураны гөвхер гашлы йүзүкди. Гөвнүме болмаса, Гурбансолтан Ягмырованың гөзүнде яш барды. Ол элинде тутуп дуран йүзүги әхли окувчылара гөркезип:

— Чагалар! Мен бу йүзүги танаян — дийди. — Бу йүзүгиң бахасына етме ёкдур. Дуршуна алтын, гашы гөвхер. Бу йүзүк Жерениң әжесинден галан йүзүк болмалы. Мен Жеренлериң гелнидим. Муны гайын энеме гайын атам сылаг берипдир. Онсоң гайын энем муны чакдан аша оңат гөрийәрди. Огул агтыгымыз болан гүни муны саңа сылаг бержек диййәрди. Эмма гайыным ол ннетине етип билмеди. Жерениң агасы мени харлады. Онсоң айрылышмалы болдук. Эмма гайын энеми, гайын атамы өз энем-атам хасаплаярдым. Йөне, оларын

инди икисем ёк. Онсоң бу йүзүгиң Жерен үчин-де, мениң үчин-де нәхили гымматдыгыны өзүңиз гөз өңүне гетирип гөрәйиң! Окувчылар, мен Жеренден көп хосшал болдум. Ондан мәхрибан Ватанымызам, әхли фронтчыларам хосшал боларлар. Ол улы ватанчылык иш этди. Ол эзиз Ватана гөрек болан еринде өзүниң иң оңат гөрийән, иң гымматлы задынам гайгырмады.

Шондан соң еке бир Жерене дәл, мугаллымамыз Гурбансолтан Ягмырава-да айратын мәхир билен гарап уградым.

Биз хер гүн окува Жерен билен гидип, биле гайдярдык. Бир гүн велин Жерен окувдан соң мениң билен гайтмады.

— Ораз, сен бу гүн өе еке өзүң өтөгит. Мен Гурбансолтан Ягмыровалара гитжек — дийди. Мен оңа бирбада нәме жогап бержегими билип билмедим. Йөне йүзүне серетдим дурдум. Жерен мениң болшума йылгырды.

— Мен кән әгленмән барарын. Ол икимизиң зерур гүррүңимиз бар.

Мен ол гүн Жеренсиз еке өзүм гайтсамам гайтдым велин, асыл ынжалыгым болмады. Гөвнүме болмаса, ол инди гелнежесиниң янында өмүрлик галайжак ялыды. Шол гүн гижеси билен дагы гелмедик болса, хут йүрегим ярылжакды. Хернә көп гарашдырман гелди. Ол шейле бир шатды, шейле бир шатды. Геле-гелмәне мени гуҷаклады. Онуң бу болшуна гең галдым.

— Жерен, нә хабар? Саңа нәме болды? — дийдим.

— Мениң жигим бар экен-ә! Эшидйәрмиң, жигим бар. Вай, онуң оңатжадыгыны! Вай, онуң эйжежикдигини! Гөзлерем, өзем, дуранжа какам-да!.. Адына-да какамың адыны дакыпдырлар. Мениң какам жаным өлмәндир. Мениң какам жаным ене-де гайдып гелипдир. Мен оны асыл, элимден дүшүресим гелмеди. Оны огшап-огшап, ысгап-ысгап доюп билмән гайтдым. Какам жанә дөнейин, какам жанә!..

Жерен шейле бегенип геленинден соң менем бегендим. Жерени бу вагт гөрмәге гөз гөрекиди. Шатлыгындан яңа ики әрнини бир ерде саклап биленөкды. Хүнжи ялы дишлери акжарып-акжарып гидйәрди. Гөзлеринде багт, шатлык нуры ялдырап-ялдырап гидйәрди! Бирденем агасы ядына дүшди-де, хырчыны дишлән, келлесини яйкады.

— Ери, шейле гелни, шейле оглы ташлап, аклыңа нә хазан урды — дийди. Ене-де өз-өзи билен гүрлешип, шейле дийди:

— Ол гечсе гечип гечсин, мен-ә олардан гечмен.

Жерен шондан соң гелнежелерине кән гатнады. Хер гезек гидип — геленинде-де йүзи ачылып, шат болуп гелйәрди. Өз огул жигиси хакында нәме-де болса тәзеҗе хабар гетирйәрди. Агасы ядына дүшенинде болса, ене-де агыр оя батярды.

— Фрондтан гелсе, гелип жигими гөрсә, белкәм, ене-де аклына айланар. Мен хер зат эдерин, гелнеҗеми ыраын, «Несип болса, ене-де бирлешерис» — дийип, өз-өзүнә гөвүнлик берйәрди.

Шол агыр гүнлериң үстесине оба эрбет бир хабар яйрады. Оба дезертирлер — гачгаклар аралашып уҗрапдыр дийдилер. Хут дүйн дәл өңниниң өзүнде-де Шор диен обадан өйлерине гайдып гелйән бир оглан-жыгы уруп-уруп өзүнден гидирәйипмишлер, элиндәки ярым пута голай унунам алып сеси чыкмасын дийип, агзына яглык дыкыпдырлар дийдилер. Гараз, оларың әдйән бет ишлери хакында гүррүң көпелди. Хывадан аргышдан гелйән бир бендәниң болса, элинден дүесинем, дәнесинем алып, өлдүрип, гуррук гуя ташлап өтәгиденмишлер дийип гүррүң этдилер. Мен бу гүррүңлериң көпүсине ынанмаярдым. Бейле зат болуп билмез өйүдйәрдим. Бу гүррүңлериң көпүсини адамларың өзлери ойлап таып йөрөндирлер дийип чаклаярдым. Соң велин, онуң догрудыгына гөзүм етди. Аргышдан гелйән адамының өлдүрилендиги чын болуп чыкды. Оны мен танаярдым. Жумадурды ага диййәрдилер. Оглундан сорап гөрсем: «Чын-ла!» дийди-де, гөзүнә яш айлады.

Гараз, шол гүнлер әхли адамың гүррүңи дезертирлер хакындады. Онсоң Жерен икимизиңем гүррүңимиз шолар хакындады. Жерен гең галып:

— Олар нәхили адамларка? — дийип, сораарды.

— Нәхилидир өйүдйәң? Адамчылык выжданыны йитирен адамлардыр-да.

— Олары нәме үчин тутанокларка?

— Олар чөле гачып гидйәрлер. Гүндизине шол ерде болуп, оба диңе гиҗесине гелйәрлер. Онсоң олары бирбада эле салаймак аңсат дәлдир. Иру-гич тутул-жагы хак-ла.

— Бейдип йөрөндөн гөни өзлери гелип, гүнәлерини боюн алайман?

— Оны әдип билмезлер?

— О нәме үчин?

— Себәби, олар горкак.

— Нәмеден горкярлар?

— Олар душмандан горкярлар. Олар фронта гитмекден горкярлар. Өлерис өйүдйәрлер.

— Шейдип йөрөндөн-ә өленлери мүн пай говудыр.

— Нәсини айдяң.

— Олар хачана ченли шейдип гачар йөрерлер өйүдйәң? Иру-гиҗә илиң гөзүнә гөрүнмели боларлар? Элимде ярагым болса, хут өзүм шоларың кастына чыкардым. Көпчүлигиң өңүнде суд эдердим.

— Вах, Жерен жан, хемме киши өзүң ялы болайса болаймаҗакмы нәме? Аркайын бол, Жерен, оларың гитҗек ери болмаз. Олары тапарларам, әдил сениң айдышың ялы судам эдерлер.

Бир гүнөм ирден әҗем өленинде бизе улы хоссарлык эден, сыгрымызың сүйдүни сагып берип, бизе сүйт гуяр ялы бидон гетирип берен Боссан әҗе улили билен аглап бизе гелди.

— Боссан әҗе, нәме хабар, нәме болды? — дийдим.

— Вах, иш гайдандыр оглум. Барсан-а, тизрәк колхоза, милиция хабар этсене!..

— Нәме болды?!..

— Сыгрымызы өлдүрип, ләшини алып өтәгидипдирлер.

Мен элимде барыны әдип колхозың конторасына ылгадым. Контора етип баряркам колхозың башлыгы Мырат ага өңүмден чыкды. Ол мениң аяк алдыгына ылгап баряңдыгымы гөрүп:

— Ери, хов, нәме хабар? — дийди.

— Гоңшымызың — Боссан әҗелериң сыгрыны өлдүрип, ләшини алып гидипдирлер.

Башлык:

— Харамзадалар!.. дийип, сөгүнди.

— Бар оглум, сен ызыңа гайдыбер. Хәзир барарыс.

Ене ылгап Боссан әҗеләре бардым. Боссан әҗе хәнизем аглап дурды. Маңа гөзи дүшенден:

— Нәтдиң? Хабар бердиңми? — дийип сорады.

— Хова, башлыгың өзүне-де хабар бердим. Хәзир барарыс дийди.

— Таңрыялкасын, Ораз жан, яшың узын болсун! Ери, Ораз жан, инди бизиң гүнүмиз нәхили гечер? Би-зи ачлыкдан өлмән чыкарып йөрән шу сыгырды ахы-рын. Инди мен аял халыма бу гол долы чаганы нәхили экләп билерин?!

— Азажык мерт бол, Боссан эже. Хемме задың бир зады болар. Ынха башлык гелжәк дийди. Эшдели, ол нәме диййәр.

Ончанча башлыгам гелип етишди. Боссан эже Мы-рат аганың атдан дүшерине мәхетдел сыгрың нәхили өлдүрилендигини гөркезжәк болуп, күмә топулды. Башлык:

— Боссан эже, саклан! — дийип гыгырды. — Эн-тек милициялар гелмән күмә гирмән.

— Инди биз гөни ачжа өлерис, башлык — дийди-де, Боссан эже ене агламага дурды.

— Агламага, Боссан эже, хениз-ә колхозымызда ач өлениң мазары ёк. Саг-аман гезип йөрсек, индем боласы ёк. Сен говсы сыгрыңызы нәхили ягдайда өл-дүрендиклерини айдып берсене?

— Вах, нәхили болар өйүдйән? Күмә гирип арка-йын этжегини эдипдирлер. Сыгрың келлесини, дөрт аягыны, гарын похуны гоюп, галан ләшинем алып ги-дипдирлер.

Мырат ага гахарына хырчыны дишлейәрди, юм-рукларыны дүвйәрди. Ол өз янындан кәйинип, шейле диййәрди.

— Нежислер, гулатылар!.. Ил фронтда Ватаның ар-намысы угрунда ган дөкүп йөр. Яш чага, гелин-гыз, гарры-гуртулара ченли оларың ызында фронты голда-мак үчин ер пешәп, дерлерин дөкүп, гижесини гүндиз эдип ишлешип йөрлер. Бу харамзадалар болса, етим чагаларың ырсгалына талаң салып йөрлер. Ери, ол зейилли нежислериң фашистден нәме тапавуды бар?!..

Аз салымдан өңлерине ит салып, ики саны мили-ция ишгәри ылгашып гелдилер. Башлык олар күмә-ниң ичини үмледди. Ит, соңундан милициялар күрсәп күмә гирдилер. Олар күмеде азажык сакландылар-да, ене-де даш чыкдылар. Итиң йүпүнден тутуп барян лей-тенант «След! След!» дийип гайталаярды. Олар ёл бойы ысырганып барян межәк итиниң ызына дүшүп, илки

гүндөгара, соң гөни гайралыгына тарап ылгашып гит-дилер. Колхозың башлыгам гыр атыны сәпжедип ола-рың ызына дүшди.

Огрулар ковуп етерден узага гиден болара чемели. Ол гүн-ә олардан дерек тапмадылар. Шол гүнүң агша-мы узын гижеләп обаның дашына солдатлар шөвүр чекипдир дийип айтдылар.

Шол гүнден үч гүн геченден соң агшамаралар Бос-сан эже ылгап өймүзе гелди. Ол bize огруларың тутул-андыгыны, хәзир колхозың конторасына элтиленди-гини хабар берди.

Боссан эже билен биле менем, Жеренем колхоз правленийсиниң жайына тарап гитдик. Догруданам, контораның агзы адамдан яңа хүмер болуп дурды. Хер ким тутуланлары гөржәк болуп эпишгеден ышыклап гөрйәрди. Менем ышыкладым. Ики саны сакгал-сачы өсгүн, йигрим бәш-отуз яшларындакы адам, ерде элле-ри сыртына даңылгы отырдылар. Оларың херсиниң гапдалында болса, эли бәшатарлы солдат дик дурду-лар. Башлыгың еринде отуран капитан болса, олардан сораг эдйәрди. Кәте-кәте болса дашардан адам чагы-рып тутуланлар билен йүзлешдирйәрдилер. Ине, Бос-сан эжәнем чагырдылар. Шонда Жерен дуруп билмеди. Олам эпишгәниң өңүне барып, ышыклап гөрди. Жерен шол ышыклап дуршуна ики элини эпишгәниң айна-сына гоюп, доңан ялы болуп дурды. Мен Жерениң гу-лагына чавуш чакдым.

— Инди айрылай, Боссан эже деррев чыкар.

Жерене айрыл диеним, диймәним азарына дәлди. Шол элини айна гоюп аңк болуп середип дурды. Онсоң ювашлык билен элинден чекдим. Жерен энтирекләп гитди-де, тасданам йыкылыпды. Херн-ә мениң оны тутуп сакланым говы болды. Ол мениң эгнине япыш-ды-да сакланайды. Мен онуң бу болшуна гең галып, аңырсына чыкып билемокдым. Жерени гырагага чек-дим-де:

— Саңа нәме боляр? Башың айланярмы? — дий-дим. Жерен зордан агзыны гыммылдатды.

— Гайдалы! Гайдалы!..

— Ханы, Боссан эжә гарашмалымы?

— Гайдалы, гайдалы...

Жерен аякланмадык көшек ялы асыл йөрәп биле-нокды. Оңа нәме-де болса, бир беланың учрандыгыны

билип дурдум. Зордан өе гиренинден өзүни кечө оклады-да, йүзүни ере берип агламага башлады.

— Жерен, саңа нәме болды? Нәме үчин аглаар-сың? Нирәң агыяр?

Ол гепләнокдам, жогабам беренокды. Йөне аглап ятырды. Мен алжырадым. Нәме этжегими билмән өйүң ичинде икияна зовзулдап йөрдүм.

— Жерен! Жерен!..

Гайтып бөсир алярды. Ол шейле бир аглаярды велин, деми-демине етмән, йүреги агзындан чыкып бар-ярды.

— Жерен! Жерен! Ханы азажык диңсене! Азажык маңа гулак ассана!

Мен дийәнми, диемокмы, Жерениң азарына-да дәлди. Мен халыс алжырадым.

— Мен хәзир сениң ягдайыңы гоңшулара айдып гелжек. Гидип докторы алып гелжек — дийдим.

Шей дийдим велин, Жерен азажык көшешди.

— Жерен! Эшидйәрмиң, Жерен!

Жерен чалажа:

— Эшидйән, эшидйән — дийди.

— Докторы чагыржак.

— Ёк, герек дәл. Мениң докторлык кеселим ёк.

— Онда саңа нәме боляр ахырын?..

— Хич зат. Ораз жаң, хич зат. Геч, отур, чай ич.

Бо-хов! Багтым гетирди! Жерен еринден туруп отурды. Ол шол отурышына кечәниң гүлүнден бир зат окаяндыр өйтдүм. Ол гөзүни бир бакян нокадындан үйтгетмән отырды. «Совужак сув гетирәейин?» дийсемем сесини чыкаранокды. «Йүрегинден бир зат тутдумы?» дийсемем сесини чыкаранокды. «Башың айландымы?» дийсемем сесини чыкаранокды.

— Сен шу гүн оңлы зат иймәниң үчин йүрегинден санжы тутан болаймасын?..

Жерен шонда-да сесини чыкаранокды. Онсоң өз янымдан гарагуш агырысы бардыр диен нетижә гелдим. Жерен бирден гепледи.

— Яңкы тутулан дезертирлери танадыңмы?

— Нәме? Нәме дийдиң?

— Яңкы тутулан дезертирлери танадыңмы?

— Хә, оларымы? Ёк, танамадым. Танар ялам дәл.

Олар адам жынындан айрылыпдырлар ахырын. Сакгал-сачлары бир гарыш. Мен онсоң ниреден тана-

йын? Ай, онсоңам шолары танаманың говумыкан диййән.

— Шоларың саңа гапдалындакы отуран яшрагы мениң агам.

Мен инди Жерениң кеселиниң нәмедигине дүшүндим. Ол елдиргәпдир. Азажык бейниси үйтгәпдир.

— Ондан саңа ага болмаз, Жерен жаң. Сениң агаң фронтда душманың гаршысына эли яраглы сөвешип йөр. Азажык аклыңа айлан.

— Ёк, Ораз жаң, ёк. Мен оюн әдемок, мениң гарачыным. Шол мениң агам. Мен оны гөрүп тас чашыпдым. Сен болмадык болсаң илиң ортарасында гүрпүлдәп, ере язылардым.

— Догруданам, муны чының билен айдырмың, Жерен!?

— Чыным, Ораз, чыным.

— О нәхили бейле боляр? Ол фронта гитмәнмиди нәме?

— Вах, менем шейле пикир әдип йөрдүм-дә. Агам душман билен сөвешип йөрендир. Ынха, о-да ил деңинде дөшүне орден барыны дакынып, еңиш билен гайдып гелер өйдйәрдим. Ене гелнежем билен тапышарлар, той әдерис. Әймүзе гөчүп барарыс, гүл ялы дурмушымыз ене дикелер өйдйәрдим. Ине, инди бар умыдым, бар арзувым пужа чыкды. Онуң нәхили фронта гидендигини хәли өз гөзүң билен гөрдүң. Ери, инди мен нәме ишләйин? Дадымы киме етирейин? Инди маңа өң етен бармагыны чоммалдып: «Хан-ха, дөнүгиң жигиси бар-яр» диймезлерми? Ери, инди мен мекдебе нәхили барарын? Иллериң агасы, какасы фронтда душманың гаршысына дөш герип сөвеш әдип йөркә, мениң агам гач-гак болуп, Боссан әже ялы начарлары талап йөркә, мен нәхили оларың йүзүне гөрнүп билерин? Мен, Ораз, диңе өзүме дәл, сизе-де, бүтин ил-гүнүме-де ыснат гетирдим. Мен инди нәхили сиз билен бир өйден гирип-чыкып, бир өйден сизиң билен дуз ийип билерин? Ери, инди маңа какаң нәме диер? Ери, инди мен Боссан әжәниң йүзүне нәхили гөрнүп билейин? Мениң агам оларың гөз дикип отуран ялңыз сыгырларыны парчалап, ләш әдип, огурлап гитди ахырын!.. Ери, инди мен гелнежемиң гөзүне нәхили гөрнүп билейин? Мениң инди бу желегайларда дурарлыгым галмады. Ораз жаң, мен сизиң өңүңизде шейле масгара боларын өйтмәндим.

Мен сизе хайыр этмекчидим. Эмма, гөр-бак, нәхили зелел етирдим.

Жерен ене шумжарды-да, агламага башлады.

— Жерен, дур аглама! Мен саңа бир зат айдайын. Мен арада бир зат эшитдим. Какасы оглуның эден ишине жогапкәр дәлмиш, доганы доганының эден ишине жогапкәр дәлмиш. Онсоңам сениң агаң билен хич хили гатнашыгың ёк ахырын. Нәме, сен оңа фрон-та гитме-де гач дийдиңми? Я-да ол өз этжек ишини сенден сорап этдими? Эли билен эдипми, эгни биленем чекер.

Шол вагт көвшүни чыбышылдадып, Боссан эже гелди.

— Гич ягшы, саг-гургун отырмысыңыз?

— Гелен ягшы! Гел, Боссан эже!..

— Жерен жан, саңа нәме болды? Йүзүң яман салык гөрүнйәле. Гөзүң дагам гызарып гидипдир. Аглап дагы этдиңми?

— Боссан эже, эшдер болсаң, Жерен яңы тас өлүп-ди. Яңы өзүне гелип дуршы.

— Билйән, билйән, Жерен жан хәли агасыны гөрүп шейле боладыр. Жерен жаның еринде болсам, өзүм-ә хасам бетер болардым. Ол бир ат йитирен болды-да, ады йитмиш!.. Шол гөврәң, шол сыпатың билен нәхили шейле бет ишлере баш гошуп билйән дийсене?! Ери, шоңа Жерен жаның агасы дийсең ким ынанар?.. «Бир гоюндан агам догар, гара-да» дийлени догры экен. Ери, ол ким, Жерен жан ким? Жерен билен шонун алласам бир дәлмикән диййән. Жерен жан, сен бизе шол өңки Жеренсиң. Агам шейле экен-ов дийип, бир-жик дагам кемсинжек дагы болаймагын. Ол сениң ка-каңа-да меңземәндир, саңа-да. Ол намарт, эжиз адам. Онуң ялыдан доганам болмаз, ил-гүнем. Жерен жан, сени шол ерде-де өвдүлер. Жерен окувында-да отлично окаяр, колхоза-да элинден гелен көмегини берйәр дийдилер. Саңа «түйс какасының гызы!» дийдилер. Агаң бар зады боюн алды. Онуң шол боюнна алмасы ишинем еңледермикән диййән. Мени сениң яныңа башлык ибер-ди. Жерени бичак говы гөрийәндигимизи өзүне айт дий-ди. Онсоңам онуң ялы агадан гечәерлер гызым. Ил-гү-нүне ыснат гетирен намарт адамдан мыдама-да гечил-йәндир. Мен-ә сени өз гызымдан энайы гөрийән дәлди-рин. Башыңы дик тут-да, аркайын гез. Сен болжак гыз

дүнийәде ёкдур, Жерен жан!.. Боляр көшеклерим, саг отурың саг-аман уклап туруң!..

Боссан эже чыкып гидененден соң, Жерен әдил гүң ялы болуп отурды. Онуң шол гүң ялы болуп отурышы-на гөзлери тегеленип, барха улалып, ханасындан чы-карлы гөрүнди. Ол нәме-де болса бир зада гең галып, ахырына чыкып билмейән адама меңзейәрди. Бирде-нем ол:

— Онуң тутуланы говы болды — дийди.

— Кимиң? — дийдим.

— Агамың.

— Нәме үчин? — дийип сорадым.

— Ол тутулмадык болса, ягдайы мунча-да бол-мазды.

— Нәме үчин?

— Оңа инди адамларың арасында гезмек мүмкин дәл ахырын. Ол-а әркек киши, мен-ә аял машгала-да болсам иллериң гөзүне гөрнүп билмездим.

— Жерен, сен бар зады өз йүрегинә осма. Мен саңа ынанян. Сен догруданам шейдердиң. Себәби сенде выждан, ар-намыс бар. Онда велин, ол затлар ёк. Онуң үчинем ол хич затдан утанмаз. Йөне, онуң дерегине сен болан болсаң велин...

— Ери, нәме боларды?

— Мен сенденем бетер ягдая дүшердим.

— Сен? О нәхили?

— Себәби, сен Жерен. Мен Жерене белет. Мен оңа ынанян. Диңе бир ынанмагам дәл, мен оңа өз йүрегими бердим. Ол чалажа йүзүни чытса гиң дүнийәм дараляр. Чалажа гүлүп бакса дүнийәм гиңәп, бахар-яза өврүлйәр. Мен Жеренсиз яшайшымы гөз өңүне гетирип билемок. Мен онуң үчин хич задымы, герек болса, ширин жаны-мам гайгырмарын. Ине, шейле адамлардан яманлык чыкса велин, өлүнчәң ядыңдан чыкмаз.

Жерен жогап гайтармады. Мегерем, жогап гайтар-жагам болмады. Диңе мәхир билен йүзүме серетди. Ма-ңа герегем шолды. Мен онуң шейле мәхирли бакышы-на зардым. Онуң бу бакышы мени жадылады. Бакы-шыңа дөнейин, Жерен!.. Маңа бу дүнийәде шондан улы багт герек дәл...

Агасының гачгак болуп чыкмагы Жерениң әхли хөвесини ятырды. Жерен мекдепде-де мүззерип гезди. Мен болсам онуң болшуна гынанып, нәдерими биле-

мокдым. Онуң агасына гахарым гелйәрди. Ил шунуң ялы кын гүнлерде бири-бирине көмөк берйәр, голдаяр. Ватанына, илине элинден гелен көмегини берйәр, герек болса жанынам гайгыранок. Жерениң нәкес агасы болса, терсине, Ватанына, илине ыснат гетирйәр. «Яманың еди ере кесди етер» диенлери догры экен. Онуң зелелиниң етмедик ери ёкды. Онуң ериң йүзүнде ялңыз доганы Жерен диңе агасының горкаклыгы, бинамыслыгы үчин эжир чекйәрди. Мугаллымамыз Гурбансолтан Ягмырова өзүниң гүл ялы яшлык дөврүниң онуң билен багланышыклы болан гүнлерине өкүнип, аңырсына чыкып биленокды. Жерен өз нәкес агасының этмиши үчин эжир чекип йөренсоң, какамам, менем улы алада галардык. Оңа рехимимиз инип, нәхили көмөк бержегимизи билемизокдык. Менем, какамам, Боссан эже-де, Гурбансолтан Ягмырова-да, оңа хәли-шинди гөвүнлик берйәрдик. Йөне, бизиң гөвүнлик беренимиз билен болуп дурмы нәме? Шол гүнлер окупчыларыңам бар гүррүңи дезертирлер хакындады. Окупчылар үйшүшип, дезертирлер хакында гүррүң эдип башладыклары Жерен ылгап мениң яныма гачып гелйәрди. Ол маңа:

— Сениң барлыгың бир говы зат. Сен дагы болмадык болсаң нәхили боларды? — диййәрди. Ол агасының этмишине намыс эдип, иллерден огрын ағларды. Жерениң бу ягдайына Гурбансолтан Ягмырова менден оңат дүшүнйәрди. Бир гезек Жерен шейди, мениң янымда сессиз аглап отырка, мугаллымамыз янымыза гелди. Ол Жерениң сачларындан сыпалап, шейле дийди.

— Жерен, сениң муның боланок. Хей, шонуң үчинем ағларлармы? Ол бизиң гөзяш дөкенимизе дегенок ахырын.

Еди йыллык мекдеби Тарып Хаты билен тамамладык. Элимизе овадан шахадатнама бердилер. Менин шахадатнамамда үч дөртлүк барды, галаны бәшликди. Жерениң болса, екеже дөртлүгем ёкды. Зыбырым бәшликди.

Хоп, ягшы, бу-ха шейле! Ери, индики маслахат? Окамалымы я-да ишлемелими? Гарнымыз ачды, гей-мәге эшигимиз ёкды. Бу ягдайда-да окуп ядыңа дүшерми дийсене?!.. Бу гүнлер гижә-гүндүз эгниңден гум

совруп ишлениңде гарныңы доюрып болярмы дийсене?!.. Ери, ишлемели боланында ниреде ишләрис? Биз ишләймели боланымызда элимизден нәме гелжәк дийсене?

— Ери, индики маслахат? — дийип, Жерене совал бердим.

— Мен-ә билмедим — дийип, Жерен «маслахаты өзүң бер» диен маныда йүзүме серетди.

— Болмаса, бизем фронта гидәели.

— Вах, алсалар екеже гүнем дуржак дәл-ле!..

— Горкмазмың?

— Горкман.

— Душманлар тутайса нәтжәк?

— Шонда-да горкман.

— Элиңи гаңрып, аркаңы гызгын сим билен даглап, сораг әтселер нәдерсиң?

— Шонда-да горкман. Партизанлар ялы менем бир ағызам жогап бермерин.

— Бейтсең, сени хорлап өлдүрерлер.

— Мен өлүмден горкамок. Йөне, фронт яшыма ет-мәниме ичим январ. Шу вагт бир ганатым болса, гуш ялы учуп билйән болсам...

— Нәдердиң?

— Гөни учуп барып, Берлиниң үстүнде гонардым. Дуйдурман барып, харам Гитлериң якасындан тутардым. Әхли әден этмишлери үчин жогап сорардым. Шейди, мен агам ялы горкак, ат йитирен дәлдигими гөркезердим.

— Эгер шейдәйсең, әхли газетлер сениң суратыңы чыкарарды. Гахрыман диен ат алардың.

Жерен өз ойлап тапан пикиринден хошал болуп йылгырды. Өзүни гахрыман, батыр сайды.

Ол гүнлер Жеренем, менем гүнүмизиң бидерек геч-йәндигине гынанардык.

Мен Жерене белли маслахат берип билемокдым. Вагт болса, гечип барярды. Ичимиз әлжук диййәрди. Ынха, инди үчүнжи гүндүр дуз датмандык. Йөне ики-мизем ачлыгымызы бири-биримизе дуйдурмажак болардык. Жерен маңа, мен Жерене чыдамлы болмаклығы медет берйәрдик. Какамың ягдайы гараз, бизиңкә гараныңда ягдайлыракды. Ол гөк әкиниң үстүнде болансоң, гараз, гаты бир ач болмаярды. Ине, шунуң ялы ач вагтымыз онуң кәте-кәтелер өз чөрежигинден арт-

дырып, бизе аз-овлак гетирип гидәймеси барды. Ичиңи якайын диен ялы бу гүнлер какамам гара беренокды. Мен башымың айланындыгыны месе-мәлим дуйардым. Жерениң ягдайыныңам мениңкиден оңат дәлдигини билип дурдум. Йөне, мен кимден эшидендигими билемок, аял машгала ачлыга чыдамлы болярмыш дийип эшидидим. Мегерем, шол догры болса-да боляндыр. Жерен ачлык хакында екеже гезегем гүррүң гозгама-ярды. Мениң нәме үчиндир-де, Ленинград ядыма дүшди. Онуң агыр ягдайы гөз өңүме гелди. Шейле улы, шейле илаты көп шәхер инди бир йыла голай душманың габавындан чыкып биленокды. Оңа иер-ичер ялы азык-бейлекем элтип болмаян болса, олар нәдип гүн гөрйәркәлер? Чагажыклар нәдйәркә? Шәхер шейле кынчылыклы ягдайда-да яшайрды. Диңе бир яшамак дәл, сөвешйәрди, гахрыманларча горанярды. Ине, мертлик, гахрыманчылык дийибем шоңа айдайсаң! Мен Жерене:

— Биз гаты мес боляс — дийдим. Ол гең галып йүзүме серетди.

— Ол нәме дийдигиң?

— Сәхелче ачлыга чыдамажак болуп дурус. Бизиң зат иймәнимизе бары-ёгы үчже гүн гечди ахырын.

— Нәме, үч гүни аз гөрйәрмиң?

— Элбетде, аз гөрйән. Ленинградың ягдайыны бир гөз өңүне гетирип гөр. Олар, гөр, нәче вагт бәри габавада ачлык чекип йөрлер. Түйс чыдамлы, мерт адамлары гөржәк болсаң, шолары гөр. Олары ачлыгам, габавам дыза чөкерип биленок. Олар шейле агыр ягдайда-да, душманың гаршысына гахрыманчылыклы сөвеш алып барярлар.

— Ленинградлылар шейле-де болмалы ахырын. Оңа «революцияның салланчагы» дийип, йөне ерден айдыланок ахырын. Октябрь революциясында-да гахрыманларча гөрешмеги Ленинградлылардан өвренипдик.

Гараз, бу вагт мениң әхли гүррүңим чөрек, ачлык хакындады. Мен шейдип ганым ачлыгы еңип гечжәк болярдым. Мен хер нәче өзүми мертликке салжак болсам болмаярды. Ачлык халыс аңкамы ашырып барярды. Кем-кемден ысгындан дүшйәрдим. Соңабака гөзүмиң өңи гараңкырап, хич зады сайгармажак болдум. Жерен болса, мениң болшума гең галып, йүзүме-йүзү-

ме чиңерилйәрди. Бирден бармагы билен гөзүмиң ашагыны сыпалап гөрди.

— Бир хили гөзүң ашагы гөгержәк болайыпдыр. Ачлыкдан болаймасың?

— Ач адамының агзам аңаянмыдыр?

Жерен маңа бирхили горкулы ягдайда серетмәге башлады. Мен болсам ол вагт башымың айланындыгынам, укымың тутяндыгынам аңшырып билмедим. Бирденем... Жерен гөзүмден йитди.

...Бир гөрсем әжем тамдырда чөрек биширип отыр. Гөргүли, мениң гаты аңыгандыгымы билйәр өйдйән, маңа середип йылгырар. Тамдырың ховруна ики дулугы дым гызыл болуп дур. Ол еңлиги билен яңжа бишен чөреги тутуп, маңа гүңәңлейәр. Йылгырып:

— Гел, оглум, гел — диййәр. Мениң болса әжемин оюн эдйәндигине гахарым гелйәр.

— Мен аңыгян!.. Мен аңыгян!.. дийип гыгырарын. Ылгап, элиндәки чөреге япышян. Ол болса гүлүп, ене чөреги ызына чекйәр. Ине, чөрегиң ярысы әлимде. Гең зат! Яңжа тамдырдан чыканам болса, буз ялы. Әгер-әгер чалажа дагам йылысы ёк. Етишибилдигимден иййән. Шу бела иййәнем велин, шол өңки ачлыгым. Әжем болса гүлйәр.

— Нәче ийсеңем доймарсың. Мен муны билгешлейин шейитдим.

Әжеме шейле бир гахарым гелйәр велин, хий, йөне гояй! Гахарыма аглайжак-аглайжак болярын. Әжемиң болса, азарына-да дәл, шол өз иши билен йүзүни ашак салып, чөрек биширип отыр... Ине, шол вагтам тамдырдан түйс, яңжа биширилен чөрегиң ысы бурнума урды. Тәзеже чөрегиң ысы бурнума уруп дурса-да, әжемиң биширен әхли чөреклериниң ичинден шол чөреги тапып билемок. Бары совук, нәче ийсемем доюп билемок. Тамдырың ичинден болса, яңжа биширилен чөрегиң ысы жанымы алып барярды. Шейдип мен кән көседим. Шол вагтам бир нәтаныш эл гелип, эгнимден тутды. Ол маңа: «Ораз! Ораз!» дийип, өзүне тарап бақыдыржак болярды. Мен велин, тамдырың янындан, чөрек ысындан айрыласым геленокды. Ахырын эгнимден тутан адамының кимдигини билжәк болуп ызыма өврүлдим!..

Гөзүми ачсам Жерен үстүме эглип, эгнимден ыра-лап дурды.

— Ханы, тур, гарбан.

Өңүмде яңыжа биширилен гыздырма дурды. Оны бири алып гачар өйдүп горкдум. Гыздырма тарап, ики элими узадып топулдым. Нәдип иеними, нәдип ювданымам билемок.

Гөзүм ерине гелди. Аңыма айландым. Адам болдум.

— Жерен, яңы маңа нәме болды?

— Шон-а, Ораз, өзүмем билмән галдым. Укың тутуп ятаныңам билмедим, ысгыннан гидип ятаныңам билмедим. Мен-ә ачлыкдандыр дийип чак этдим. Догрусы, алжырадым. Саңа иер ялы нирден чөрек тапжыгымы билмедим. Бирден гүлли кечәмиз ядыма дүшәйди.

— Гүлли кечәмиз? Ол хайсы кече?

— Мениң өймүзден гетирен ики кечәмиң бири.

— Ери, онсоң?

— Арада Сейитнурың аялы геленинде шол кечәни гөрүп кече дагам дәл экен дийип, келлесини ййкаберди. «Нәме алсаң ал-да, шоны маңа сат» дийди. Менем оңа: «Сатжак дәл, муны эжем пахыр йөрите, саргыт эдип гетирдиңди» дийдим. Ине, шол: «Эгер сатмакчы болсаң айтгын» дийип, табшырып гидипди. Бирден, шол ядыма дүшәйди. Кечәни голтугма гысдым-да, шолара тарап ат салайдым. «Ине, алмакчы болсаңыз-а шол кечәни гетирдим» дийдим. «Пул герек дәл, маңа ун герек дийдим. Олам маңа кечәмиң ерине он стакан арпа унуны берди. Менем уны яглыжагыма дүвдүм-де бәрик елк ясайдым. Дерредем пече япып, гыздырма биширдим.

Мен онуң бу гүррүңлерине аңк болуп, йүзүне середип отырдым. Мен оңа нәме айдып, нәме дийжегимем билемокдым. Бокурдагым долуп, аглайжак-аглайжак болярдым. Мен өз-өзүми йигрендим. Ери, маңа-да эркек киши дийжексиң? Жерениң кечесини сатдырып чөрек иййән. Бу ачлык беласының этдирмежек зады ёкдур. Жерен пикирими окап отуран ялы:

— Жәң саглык болса, кече тапдырар-ла — дийди.

Бе!.. Мениң бу Жереним нәхили адамка? Мунуң бизе эдйән ягшылыгыны, хей, башга бири эдип билерми? Эгер ол дадыма етишмедик болса хут ачлыгымдан өләймегимем мүмкин экен. Мен инди аз-кем чөрек ийип, өзүме геленимден соң өз болшума өзүм ховатыр эдйәрдим. Ким билйәр, адам ачлыгыннан хут, яңкы

мениң болшум ялы болуп өлйән болса-да ахмалдыр. Серетсене! Яңкыжа иен гыздырмам мени улы ховпдан халас этди. Бу гытчылык, бу ачлык бир тарапдан бизе улы сынаг болды. Мен урушдан өң ачлык диен задың нәмедигинем билемокдым. Бар зат өз-өзүнден болуп дурандыр өйдйәрдим. Магазинлер көкеден, сүйжүден доллар дуларды. Эл чөрегинден ирип, эжеме йөрите саргап заводда биширлен чөрек гетирдердим. Какам дагы «Пылан вагт ачлык болупды, пыланы ачлык йылының өң яны болупды» дийип, гүррүң этселер гең галып, гүлким тутарды. Херки зат өз башыңа дүшенинде билинйән экен. Асла, мен чөрек дийилийән зат гыталаян затдырам өйтмездим. Сачак бар еринде хөкман чөреге болаймалыдыр өйдйәрдим. Эмма бейле дәл экен. Бу затлара инди аклымыз чатяр. Урушдан өңки болчулыклы гүнлериң гадыры инди билинйәр. Гәр-бак, гурбаны гитдигим, чөрек дийилийән зат нәхили зат экен!..

— Какам шол сапар маңа кәййәп догры эден экен.

— Нәме дийдиң? — дийип, Жерен йүзүме серетди.

— Какам маңа кәййәп догры эден экен диййән.

— Хачан?

— Бәш-алты йыл мундан өң.

— Нәме үчин кәйеди?

— Чөреги заялаяң дийип кәйеди. «Чөрегиң бир овунтыжагынам ере дөкмели дәлдир» дийди. Догруданам, серетсем нахар иен ерим чөрек овунтыгыңдан долуп дуран экен. Ол маңа: «Бол тапаяң, бол тапмасаң бейтмездиң» дийди. «Чөрегиң ганда өврүлйән вагты болан болса-ха бейтмездиң. Екеже овунтыгыңам галдырман ерден чөпләп алып, агзыңа атардың». Мен какамың ол гүррүңине гең галдым. «Кака, ол нәме дийдиң?» дийдим. «Хеем чөреге бир ганда өврүлерми?» дийдим. «Онуң ганда өврүлйәндигини көп гөрүпдик» дийди. «О нәхили?» дийдим. «Ол ынха, шейле» дийип, какам шонда маңа чөрек хакында бир роваят айдып берди. — Ол нәхили роваят? — дийип, Жерен йүзүме серетди.

— Гадым заманларда бир адамының бир оглы бар экен. Ине, шол адам оглуны ятымлык одуна ибермекчи болупдыр. «Ине, шунам голтугыңа салай!» дийип, бир дөвүм арпа чөрегини берипдир. Оглы алмажак болупдыр: «Ёк, кака, маңа чөрек герек дәл. Мен арпа

чөрегини немок» дийип, жогап берипдир. Какасы оглуна: «Ёк, оглум, сен ялңышяң. Бу арпа чөрегиң ёлда ганда өврүлөр» дийипдир. Оглы какасының бу гүррүңине гең галып, чөреги голтугына салыпдыр. Шейдип оглы эркегине мүнүп одуна гиденмиш. Оглы эп-эсли ёл ашандан соң голтугына салан чөрегини чыкарып барлап гөрүпдир. Гөрсе, ганда-да өврүлмөндир, хич за-дам этмөндир. Шол өңки гөтерип гайдышы ялы экен дийёр. Ол шонда: «Як, валла, какамам бир зат айдып гойбериберйёр» дийип, онуң сөзүне ынанмандыр. Оглы ёлда чөреги соңам бирнөче гезек барлап гөрүпдир. Асыл ганда өврүленок дийёр. Одун йыгяя ерине етип-дир. Эп-эсли одун йыгыпдыр. Ине, шонда бичак ажыг-яныны билип галыпдыр. Хер нөче ажыгса-да, арпа чө-регини иймөндир. Ол өе барып оңатжа нахар эдинерин диен нетижө гелипдир. Йөне, ачлык оны кем-кемден басмарлап башлапдыр. Халыс эңкамы агансоң, угур тапман хэлки голтугындакы арпа чөрегини чыкарып, ужундан сөхелче дадып гөрүпдир. Гең зат! Яңкы арпа чөреги эдил балданам сүйжи дийёр. Шейле сүйжи за-ды өмрүнде-де ийип гөрмөндир дийёр. Ине, арпа чөре-гиниңем ганда өврүлип билжекдигине шонда онуң ма-залы гөзи етипдир. Жерен жан, мениңкем хут шонуң ялы болды. Мен яңкы ялы сүйжи гыздырманы хич вагт ийип гөрмөндим. Сениңем яңкы маңа берен чөре-гиң йөне бир чөрек дәл, дирилигиң гөзбашы, өлүни дирелдип билйән дерман. Жерен, мен сениң бу эден ягшылыгыңы нәхили ерине салып билеркәм?

— Ол нәмәниң ягшылыгы? — дийип, Жерен гең галды.

— Бир ажы доюрмакдан бетерем бир ягшылык болармы?

— Ол бизиң бири-биримизе боржумыз. Сен ачкан мен аркайын гезип билмен ахырын.

— Жерен, сен кечөңе гынанма. Ынха икимизем ишләрис. Урушам ятар. Затлар ене-де болап башлар. Мен шонда саңа гүлли кечөниң дерегине элде докалан дүйп халы алып берерин. Тирсегиңе пер яссык, ашагы-ңа йүпек дүшекче дүшөрин.

Жерен йылгырды. Ол мениң бу гүррүңиме монча болды. Уруш ятып, дүйнөден бал акана дөнди. Шол йылгырып отурышына сүйжи-сүйжи арзувлара гарк болды.

Жерен икимизиң едийыллыгы тамамлап белли бир карара гелип билмән йөренимизе инди эп-эсли гүн ге-чипди. Хова хениз ыссам болса, көте-көтелер тозанлы шемал өвүсйёрди. Ал-асманда болса, юкажык акжа булутларам гөрнүп башлады. Гөм-гөк болуп отуран агачлардан болса, көте бир сарыжа япрак тирленип ере гачярды. Бир гезек ирден туранымызда, Жерен да-шардан ичерик гирди-де:

— Инди гүйзем-ә узакда дәл болса гөрөк? — дийди.

— Гүйзем гелер, гышам дүшер. Бизиң велин... Шу гүнүң өзүнде беллисини этмесек болмаз. Окамалы бол-са окалы. Ишлемели болса-да ишлөли.

— Менем шоны айтжак болян-да — дийип, Жерен жаныгып гүрледи — Улил аяк үстүнде.

Шол вагтам дашардан голак бригадириң сеси эш-дилди.

— А-хов, Ораз. Ёйде болсаң даш чык!..

Ылгап даш чыкдым. Ол эшегиң үстүнден дүшмән отурышына:

— Сизи башлык чагырар — дийип, хабар берди.

— Ким ол сизи дийёниң?

— Сиз боланында Жерен икиңиз болар-да.

— Башлык бизи нәме үчин чагырарка?

— Ине, оны велин гитде, башлыгың өзүнден сора.

Голак бригадир билен иш салышсаң мыдама шей-ледә. Бар задың соңуны гүмүртик эдер гояяр. Мен ене бир зат сорамакчы болдум велин, гөрсем, ол эййәм эшегини дикгирдедип, еңсесини түңгөрдип барярды. Ёе гирдим-де Жерене:

— Шайыңы тут, башлык чагырар — дийдим. Бар-сак Мырат ага кабинетинде бир өзи отуран экен.

— Гелдиңизми? — дийди.

— Гелдик — дийдим.

— Ери, окувыңызам саг-аман гутардыңызмы?

— Гутардык, Мырат ага.

— Ери, нәме ишлемекчи болярсыңыз?

— Биз-ә нәме ишлежегимизи билйән дәлдирис. Бир гөвнүмиз-ә ишле дийёр, бир гөвнүмизем ока дий-йёр. Йөне ниреде окап, ниреде ишлежегимизи биле-мизок.

— Сизиң этмели ишиңиз дүшнүкли-ле, окамалы. Диңе окамалы. Парахатчылык дөври болан болса, мен

сизи зорлап окува иберердим. Йөне, бу вагт оны дийип билжек дәл. Бир йыл, ярым йыл гайрат эдиң дийжек. Өзүңиз гөрүп дурсуңыз, обамыз чоларып галды. Эли яраг тутан фронта гитди. Биз болсак фронты чөрөк билен, эт-сүйт билен үпжүн эдиң дурмалы. Хәзир Ватаның бизиң өңүмизде гойяң везипеси шейле. «Хемме зат фронт үчин!» Бизде болса ишчи гүйжи етенок. Шонуң үчүн мен сизи колхоза ише чагырян. Ораз, сениң какаң колхозың дүйби тутуланында өз ишигиндәки арванасыны гетирип колхоза табшырыпды. Жерен, сениң какаңа оңат танаян. Онуң Ватан өңүндәки хызматы улудыр. Непес авчы дийсең йүрекли, батыр адамды. Ол серхетчилериң достуды. Ол олар серхеде позужылары гола салмага көп көмек берипди. Шейле кынчылыклы гүнлерде сизиңем колхоза көмек бермегиңиз герек. Жерен сагымчылыгы өвренйәнчә Боссан эжәниң янында болар, сен болса, Ораз, Сергей аганың янына бар, ол саңа нәме этмелидигини айдар. Ынха уруш гутарар велин, мен сизиң икиңизем хайсы окувы говы гөрийән болсаңыз, өз элим билен ерлешдирип гайдарын. Хәзир болса, мен сизиң элиңизе хат берейин велин, склада барың, бирнәме аванс ун алың. Ач гарна ишләп болмаз.

Биз ише гүмра болуп, вагтың нәхили гечйәндигини-де билемизокдык. Сергей ага маңа көп зады өвретди. Илки башда мен трактор билен бугдай орян комбайна янгыч дашадым. Ишим еңил дәлди. Хер гезек уллакан бочкадан небит я-да автол алжак боланымда дерт-азара галардым. Үчжә гүнүң ичинде үст-башымы небит билен автола эдим. Онсоң үст-башымдан мыдама небит ысы күкәр дурарды. Соң велин, абыны-табыны алдым. Үстүме екежә дамжа-да дөкмедим.

Жерен болса даң агаранындан туруп, Боссан эже билен билежә ише гидип, билежә ишден гайдып гелерди. Жерен ишинден хошалды.

— Боссан эжәниң элиниң жадысы бар болаймасын? — диййәрди. — Онуң эли сыгрың эмжегине галташдыгы сүйт эдил фонтан ялы чогуберйәр. Иң бет сыгыра ченли гулакларыны габардышып, бир дуран ерлеринден бутнаман дурлар. Мен барып сагжак бол-ян велин-ә, бейле болаянок. Сүйтли сыгырларам көр эмжеге дөнәййәр. Гайтам ики сыгыр депинжирәп ичи сүйтли бедрәми дөкди.

Жерен зат башарып билмәйәндигине гынанып аглажак-аглажак боларды. Мен болсам оңа гөвүнлик берйәрдим.

— Башда Боссан эжәниң өзем шейле боландыр. Кем-кемден өкделәр гидерсиң.

Мениң дийшим ялагам болды. Бир гүн Жерен ишден гайдып геленинде йылгырып гелди.

— Маңа бәш саны сыгыр табшырдылар. Шолары сагмалам мен, идетмелем мен — дийди.

Гышың ортакы айлары болса герек, Жерен ишден геленинде аглап гелди. Онуң бу болшундан бичак горкдум. Ене-де бир вагткысы ялы бир эрбетчилигиң үстүндән барандыр өйүтдим. Ол агламжыраарды хем маңа гүррүң берйәрди.

— Мени ишден ковмалы, мени суда бермели — диййәрди.

— Сени нәме үчин ковмалы, нәме үчин суда бермели?

— Бир эйжежик гөләниң ганына галдым.

— Сен нәхили онуң ганына галың? Нәме сен онуң дамагыны чалайдыңмы?

— Ораз, сениң оюн ядыңа дүшйәр. Нәме, мен онуң дамагыны чалып, фашистдир гуман этдиңми?

— Ганына галдым дийсең шейледир өйтдүм.

— Сен бир зада дүшүн. Мениң идедйән сыгырларымың бири гузлады.

— Хөври көп бола!

— Гөлесини өлдүрүп йөрсөң, ненең, хөври көп болсун!

Жерен ене шумжарды.

— Ветврача айтсаң болмаярмы? Белкәм, малларың арасына кесел яйрандыр.

— Айтдык-ла. Олам нәхили кесел билен өлендигини билип билмеди.

— Үшәп совукдан өлен болаймасын?

— Башда бир гөлежик өленсоң, Боссан эже икими-зем шейле гуман этдик. Сыгыр жайының айналарының дөвүк ери болса, петикледик. Печ якып, гөлежиклери шонуң янында ятырдык. Онда-да болмады. Өлди. Жәми үч гөле өлди.

Шол гүндән болайса бәш гүн гечендир-дә, Жерен шат болуп гелди.

— Сыгрымың бири экиз гузлады.

— Олар энтәк өленокмы? — дийдим. Башга вагт болан болса, Жерениң гахары гелерди. Бу вагт велин дүйбүнден гахары гелмеди.

— Икижигем дири. Бөкжөклөшип йөрлөр. Ай, мениңәм болуп йөршүм масгарачылык-ла. Бу гүн ирден барып гөрсем бу гүн-эрте гузлажак болуп йөрен сыгрым ёк. Огурланандыр өйтдүм. Галдым бир ала-баста. Барып сакчыны гыссап уградым. Олам гарры гөргүли. «Шу дервезеден-э сыгыр геченек» диййәр. Бир гөрсем ховлының иң гайра башында, ялазы мейданда мениң гөзлөп йөрен сыгрым экиз гөлежиклерини ялап дур. Гөлежиклериңем кейпи көк. Эййәм-хачан аяк үстүндө дуруп, энелерини эмжөк болшуп гарабашларына гай. Сыгырлара ачык, арасса хованың нәхили герек экендигини инди билдиңми? Биз болсак, дүйнәни петикләп, печ якып, гүвледиң отурыпдырыс.

Аслында, обалылар сыгыр экиз гузласа халамаярдылар, элбетде, Жерен оны билсе-де билйәндир, йөне нашыжа экиз гөлежиклериниң бирини ол ахмаллыкда өлен гөлесиниң ерине дүйнә инен ялы гөрийәрди.

Гыш гечип яз дүшди. Сергей аганың аркасындан трактор сүрмәнем өврөндим. Трактора мүнүп, ер сүрмәге башлан гүнүм мениң өмрүмде иң шатлыклы гүнлериң бири болды. Мен көпден бәри трактор сүрмегиң арзувындадым. Тракторың демир отургыжында, рычагың өңүндө отурсам арманым ёкды.

Мениң сүрийән тракторым көнерәгем болса, моторы говы ишлейәрди. Бир кем ери радиаторы чалт гызып, тиз-тизден сув гуюп дурмалы болярды.

Шол гүн мен ики сагадың ичинде гиден мейданы сүрүп чыкдым. Азажык динч алайын дийип тракторың моторыны сөндүренимем шолды, узакдан какама гөзүм дүшди. Ол мениң сүрен ерлериме етенде аяк чекди. Хут ере тагзым эдйән ялы чөк дүшди. Гошавужыны сүрлен топракдан долдурып, бурнуның, гөзүниң янына гетирди. «Бе, какамың бу нәме эдип йөрдүги болдыка? Ол бу тайда нәме ишлөп йөркә» дийип, ичиме геплетдим. Ылгап янына бардым.

— Кака, сен бу ерде нәме ишлөп йөрсүң?

— Сениң ер сүрүшиңи гөрмәге гелдим.

— Йөрите шонуң үчин гайтдыңмы?

— Йөрите шонуң үчин гайтдым.

— Мениң ер сүрийәндигими саңа ким айтды?

— Ким бор өйдйөң, Жерен жан айтды.

Какам гүлди. Мениң йүзүме сырлы-сырлы серетди.

— Жерен жан сени бичак оңат гөрийәр ахырын. Ол мыдама сени алада эдйәр. Яшы узын болсун, Жерен жан ялы гыз инди гайдып догмаз. Худайым оны бизе көп гөрмесин. Түвелеме, эййәм шунча ери сүрәйдиңми? Гөрсене, санлыжа вагтың ичинде екеже тракторың сүрәен ерини! Ине, гудрат дийсең шуңа диймели оглум!.. Онсоңам, сен бу тайык гелениме гең галып отурма. Мен хер йылам сүрүм вагты гелйәндирин. Тәзеже топрагың ысының мени йигделдйәндигинден сениң хабарың ёкмы? Бахар сүрүминиң ысы адама дермандыр. Олам бир йылда екеже сапар гечирилйәр. Онсоң оны душумдан гечирип билмерин ахырын... Говы кәр эдипсиң оглум! Гутлы болсун, дүшүмлиси болсун!.. Сениң яшыңдакам менем ери кән сүрүпдим. Догрусы, какам пахыра көмөк берйәрдим. Какам пахырың бүкүлип йөрөп баршына, гарры эркегине «айлан!» дийип гыгыряны хениз-хенизлерем гулагымда дур. Какам икимиз узынлы гүн ишлесегем, хәзирки сениң трактор билен сүрен ериң ондан биричи-де сүрүп билмездик. Бизиң ол ер сүржөк болмамыз барып ятан гөргүди. Колхоз гурланында мен йигрими яшыма-да етмәндим. Шонда мен какамдан галан екеже арванамызам колхоза берипдим. Шейдип өзүмем, арванамам яңы гурлан колхозымыза элимизден гелен көмегимизи берипдик. Көмегем бердик, колхоздан дәвлетем тапдык. Сәнем оглум гайрат эт! Уруш беласам бир бахымрак совлуп гитсиндә, хернә...

— Уруш инди узага чекмез кака. Ынха бахым Берлинде Гызыл Байдак дикиленинем гөрерис.

— Ол гүнлере-де худай етирсин. Боляр, оглум, мен сени ишинден гоймайын. Саг бол.

— Ишден гояңок, кака. Тракторым говы ишлейәр. Онсоң иш ятып галасы ёк.

— Ишиңе жүр болмалы. Ишин шовуна болуп, абрай газан. Мен гитдим.

— Кака — дийип, оны сакладым. — Мен сенден бир зат соражак.

— Сора, оглум, сора.

— Адам дүниә нәче гезек гелйәркә?

— О нәме дийдигиң? Адам дүниә бир гезек инйәндир, оглум.

— Бе...

— Муны нәмеден сорадың?

— Ай, хич-ле.

— Ёк, ёк... Сен маңа бир зад-а дийжек боляң?

— Мен яңы ер сүрүп йөркәм бир зат келләме гелди. Адам хич вагт өлмейәр диен нетижә гелдим.

Какам маңа горкулы серетди. Мениң аклым үйтгәндир өйдүп пикир әден болмагам мүмкин.

— Кака, сен гең гөрме. Мен чынымы айдян. Шу сүрен топрагымың ысы маңа көп затлардан хабар берди. Мен ынха өмрүмде илкиңжи гезек ер сүрйән. Эмма мен шу топрагың ысыны озалам көп гезек алып гөрән ялы болуп дурун. Йүз, ёк, мұң йылдан бәрәм шу ыс бурнума гелип дуран ялы болуп дур.

— Сениңки догры, оглум. Бу ыс ата-бабаларымызың ысыдыр. Оларам шу топракдан өнүп, шу топрага сиңдилер. Йөне сен иң багтлы, иң гүйчли несил болдуң. Оны душмандан горамагам хер биримизиң боржұмыздыр. Душманың гаршысына бүтин халкың аяга галмагам шу гадыма эзиз топрагы горап сакламак үчиндир, оглум.

Какам сүрлен ериң деңеси билен ювашжа йөрәп гидип барялды. Онуң немец фашизмине болан йигренжине, совет йыллары ичинде бизиң етен шатлыклы дурмушымыза болан хөвесине хайран галярдым. Какам еңше гарашярды. Өлмәнкә еңши гөреси гелйәрди. Еңиш! Сен ниреде? Узакдамың я-да якындамың?..

Ёк, инди еңиш дашда дәлди. Бизиң гошунларымыз шәхер ызындан шәхер азат әдйәрди. Душман барха Гүнбатара — гелен ызына тарап чекильәрди. Бизиң өйүмизде асылгы дуран СССР картасының йүзүнде гызыл байдажыклар барха көпелйәрди. Мен хер шәхеримиз азат боланында онуң үстүнде гызыл байдажык дикип гойярдым. Какамам мени әхли фронтун командуючиси дәлдинин өйденокды.

— Ери, оглум, нәхили? Фронтун ягдайы ничик? Инди хайсы шәхеримизи азат әтдик? — дийип сораярды. Менем дөшүми гайшардып, улы шатлык билен хер азат әдилен шәхериң үстүне дикилен гызыл байдажыклары гөркезйәрдим. Какам карта тарап голай-го-

лай сүйшерди. Гөзи билен гөрүп дуранына-да канагатланман гелип, эли билен байдажыкларың, үстүнден чалажа сыпаларды.

Еңиш өз-өзүнден гелмейәндигине оңат дүшүнйәрдим. Хер ким башардыгындан фронта көмек бермелиди. Экиши өз вагтында оңат хилли әдип гечирсең, олам душмана урулан зарбады. Хер дәне галла душмана атылан окды, гүлледи. Мен әхли гүйжұми гоюп ишлейәрдим. Вах, әнтегем оңат ишлежекдим-ле велин, тракторыма сувам, янгыжам өзүм дашаярдым. Маңа шол затлара көмек берсин дийип Баллыны белләпдилер. Баллы болса, бир гүн гөрүнди-де әртеси гөрүнмеди. Онсоң мен өз янымдан етишип билиән дәлдин диен нетижә гелдим. Колхозда менден башга-да трактор биле ер сүрйәнлер бар ахырын. Хеммесине Баллының бир өзи етишжек боляндыр диен нетижә гелдим. Бейлеки бригадада ер сүрйән тракторчыдан сорасам «Ёк, биз-ә Баллыны гөремизок, мениң көмекчим башга отлан» дийип, жогап берди.

Янгыч дашамагың бир зады болжагам велин, сув дашамак кын болярды. Радиаторым гызып зол-зол сувум гайнап дурды. Тей, ахыр, бу ягдайы бригадире айтдым. Шол гүнүң әртеси догрусы, Баллы ише чыкды. Ол маңа көмек бермегиң дерегине гайта гахарымы гетирди.

— Ери хов, тракторчы йигит, эййәм арз әтмәге-де етишдиңми? — дийди.

— Баллы, еке өзүме сув дашамак кын боляр. Радиаторым гызяр. Сув, янгыч дашап дурмак мениң әхли вагтымы аляр. Гөрйәрсин-ә, экишиң иң гызгалаңлы вагты ахырын. Экиши вагтында гечирмесем нәхили боляндыгыны өзүң билиәң. Бу гүнлер хер минут, хер сагат гымматлы ахырын.

Ол гайта ичякгыч гүррүң әтди.

— Гөрйән велин, колхозың әхли аладасы сениң башыңа дүшүпдир-ов. Нәме, бригадир я-да башлык дагы боласың гелйәрми?

Мен оңа гөзүми алартдым-да, агзымы деңәп дурмайын дийип, зат диймедим. Ики айлав әтмәнкәм ене сувум гайнады. Тракторымы сакладым-да, Баллыны чагырдым. Эмма Балла гөзүм дүшмеди. Бедрәми алып, өзүм сув гетирмәге ылгадым. Барсам Баллы сув алян цистернамызың көлегесинде аркан дүшүп, хор чекип

ятырды. Гахарыма оны турузжагам болмадым. Шейдип ол маңа экишиң бүтин довамында ишлөп, хезил берен гүни болмады.

Бир гүн агшам бизде Боссан эже, Жерей дагымыз гүрлөшип отыркак Баллы хакында-да гөп гозгалды. Баллының ады тутуланындан Жерениң гахары гелип, йүзи ак там болды.

— Шол нежисиң-э петигулысыны берәймесем болжак дәл — дийди.

— Нәме болды? — дийдим.

Жерен ажы гүлди.

— Ол нежис маңа ашык болупдыр.

— Ким? Баллымы? Ол сениң яныңда нәме ишлөп йөр?

— Ай, ол нежисиң бизиң янымыздан айрылян вагты бармы? Хачан гөрсөң сагымчы гелин-гызларың арасында — дийип, Боссан эже-де жаныгып гүрледі.

— Жерен, сениң гүррүңиң нәхили? О нәхили саңа ашык болупдыр?

— Ол мениң галыңымың уңундан малам гечиржөк болупдыр.

— Хава, хава, догры — дийип, Боссан эже Жерениң гүррүңини тассыклады. — Биркүч гүнлүкде сыгырларымың агшамкы сагымыны сагып болдум дийип, өе гайтмакчы болсам, ниреден чыканлыгыны билемок, «Боссан эже!» дийип, гапдалымдан чыкайды. Кимкән дийип, йүрегим арылды. Гөрсем шол Баллы гарсак-да. «Вай-ей! Тас йүрегими арыпдың. Асыл, сенми? Саңа нәме герек» дийдим. «Боссан эже, юваш!..» дийди. «Нәме үчин юваш болмалы. Илиң өңүнде әден этмишим ёк» дийдим. «Юваш, Боссан эже, мен саңа арза гелдим» дийди. «Ол нәмәнің арзы?» дийдим. «Ме, ал, әнтәк шужагаз, соң сылагыңы етирерин» дийди-де, элиме бир дүвүнчеги тутдурды. «Вай-ей, муның нәме?» дийдим. Онуң бу болуп дуршундан горкуп, титир-титир әдйән-ле, гыз. «Тәзежө елйыртан яглык билен көйнеклик алача мата» дийди. «Бу нәмәң яглыгы? Бу нәмәң алачасы?» дийдим. «Мен хорланян, Боссан эже, маңа көмек эт!» дийди. «Хорланьп, нәме болупдыр?» дийдим. «Мениң сизиң яныңыза көп гатнаяндыгымы өзүңем гөрүп дурансың. Мен бу ере йөне ере гатнамок. Өзүмде ыгтыяр болманы үчин гатнаян. Мен кеселледим, мени ышк урды» дийди. Онуң гүррүңине гең га-

лып, якама түйкүрдим, «О нәмәнің ышкы, о нәмәнің кесели?!» дийдим. «Мен Жеренсиз яшап билжөк дәл. Көмек эт. Ол гызың ачары диңе сенде болмалы» дийди. Ери, өлжөкми-йитжөкми, хакыт, шей дийди. «Сен-э бир барыптан харамзада экениң. Жерен бир яңы он алтысыны долдуран гыз ахырын. Ненең дилиң барды?» дийдим. «Боссан эже, галан зады билен ишиң болмасын. Йөне оны маңа разы этсөң боляр» дийди. Элимде тутуп дуран дүвүнчегини маңлайына япдым-да, «Йит-ә, ёк бол-а!» дийип, өе тарап гайдыбердим.

— Саңа яглык билен алача узадан болса, маңа алтындан гүляка узатды — дийип, Жерен ене-де ажы гүлди.

— Азгын-да, азман гечен! Ери, сыпатың шол болар-да, сени гыз башына япсынмы дийсене! Гарсак ялы бойы бар, ол болшуна-да гарны эшегиң гарны ялы. Ил-э иш билен, гүзеран билен гарабашына гай, онуң болса, гыз сөймек, өйленмек ядына дүшүпдир. Илиң онуң ялысы фронта гидип, келлесини этегине салып сөвешип йөр, ол болса бу тайда какасының аркасындан меслегине чыдаман йөр. Хай, боляр-да йөне, түйс, «Гурт гитди ойналың шагал гитди яйналың» диенлери-дө.

Мен гахарыма сандырап башладым. Өзүмиң налажедейинлигиме, хич затдан хабарымың ёклугына ичим январды. Мен хәзириң өзүнде гидип Баллыны тапып, дишини ушадасым гелйәрди. Догруданам, бейдип йөрерче Баллы киммишин? Онуң илден ниреси артыкмыш? Онуң нәдейин дийсе эдип йөрмәге хақы бармы? Ол өз этмели ишинем әденек ахырын!.. Ол екежө гүнем ишлөп хезил бермеди ахырын... Гөр, ол инди хайсы шаха әл узадяр. Оңа Жерен герекмиш? Жерен мениң дүнийәм, Жерен мениң йүрек багым ахырын! Гөр ол, нирә гөз гыздыяр. Ёк, ёк, ол болмаз, хич хачан болмаз! Илиң көпбилмишдигини! Илиң гөзүниң йитидигини! Ери, Жерениң он алты яшандыгыны, онуң шейле оңат гыздыгыны сиз ниреден билип йөрсүңиз дийсене? Мен өз янымдан ховул алып, Жерен элимден гидип баряна дөндүм.

— Жерен, сен оңа нәме дийдиң? — дийип сорадым.

— Нәме диер өйдйәң. «Эшегем өз деңини гашар» дийдим.

— Ол нәме дийди?

— Нәме диер өйдйәң? Хань бир зат дийсин, әдил, мейдини якайын.

— Боссан әже, ол нәче яшандыр өйдйәң?

— Ол кән яшандыр, Ораз жан.

— Онда нәме фронта гитмәндир?

— Онуң аркасында какасы бар дийип айтмадым-мы нәме. Онуң какасының пулы кән, пулы. Онуң янында оглуның яшыны улалдып я-да кичелтмек әшеге палан саланча-да ёк. Онуң какасы өмрүне или чүркәп, магазини сүрүп гечирди. Индем чөрөк гыталып, норма дүзүлди велин, чөрөкчи болуп ише гечди. Онуң аңырсына басан пулуның хетди-хасабы ёкдур. Ол бар зады пула сатын алаяр. «Я зер герек, я зор» дийип эшит-мәнмидиң?

Боссан әжәниң сөзлери мени ымыклы пикирлен-мәге меҗбур әтди. Догруданам, биз жүда сада, ынан-жаң боляс. Бар зады өз йүрегимизе осяс. Дүнийәде Баллы ялы гара йүреклилер гытдыр өйдйәрмиң?

Шондан соң мениң Жәрене болан гарайшым бүс-бүтин үйтгеди. Ол инди етишип, илиң гөзүне гөрнүп башлапды. Оны Баллы ялы гара йүрекли адамлардан го-рап сакламалыды. Жәрен яңы ачылып угран гызыл гүлди. Оны кимиң ыстап, кимиң ёласы гелмез? Хер ничигем болса, мен Жәренден аркайындым. Онуң өз ар-намысыны горап билжәкдигине ынанярдым.

Томус етжәк дережесине етипди. Хер кимиң гөзи көлегедеди. Гүнлер узап, гиҗелер бичак гысгалан соң, инди ише-де кере-мара, гүн мазалы догандан соң гидйәрдик. Ол гүнлер мениң гөзүм Жәрендеди. Гөвнүме болмаса бар адамының ышкы Жәрене дүшен ялыды. Какамам гөк әкиниң үстүнде ятып-турансоң, Жәрене менден башга гөзегчилик етжәк ёкды. Жәрен ише гидип сәхел әгленсе, ынжалман ызындан гидйәрдим. Бу гүнлер хова дийсең ыссы боланы үчин Жәрен хер гүн диен ялы ир билен совук сува дүшүнмеги эндик эдинипди.

Бу гүнәм ирден элине полотенцесини алды-да, гайракы яба сува дүшмәге гитди. Мен онуң сува дүшүн-мәге хачан гидип, хачан гелйәндигине белетдим. Бу гүн велин чаклан вагтымда гелмеди. Онсоң ынжалман онуң ызындан гитдим. Тутчулыкдан гечен еринде кол-хозың ябы гиҗе-гүндиз акып ятырды. Шол ерде яп гүр сөвүтлигиң ичи билен гечип гидйәрди. Шол сөвүтчи-

лигиң астында хич кимиң билмейән чуңдуллыгы барды. Жәрен ине, шол ере барып сува дүшүнйәрди.

Мен ол ере етиберенимде Жәрен дәл-де, башга бири-ниң дурандыгыны гөрдүм. Ол зийәм эшигини чыка-рып, өзүни сува урҗак болуп дуран соң, узакдан ким-дигини танап билмедим. Ылгап янына баранымдан соң, танап галдым. Онянча сөвүтчилигиң арасындан Жәре-ниң сува дүшүп дуран еринден гыгыран сесини эшит-дим.

— Ёк бол, мейди ыранан!... Яныма бир гел, әдил мейдиңи якайын!..

Жәрен гыссанҗына:

— Ораз!.. Ораз!.. дийип гыгырды. Херн-ә етишдим. Баллы хениз өзүни сува окламанка онуң элинден япышдым. Бу вагт оңа өңки Баллы дийсең ынанар ялы дәлди. Түйси үйтгәпди. Йүзүни ак там әдип, сандыр-сандыр әдйәрди. Ол элини силкип алды-да, әдил йыр-тыҗы хайван ялы гыгырды.

— Ёк бол, шу тайдан!

— Харамзада! — дийдим-де, бар гүйжүм билен йүзи кессири чалып гойбердим. Бир уранымда ере язылып гитди. Ол ерде сүйнүп ятышына эли билен агзы-ның ганыны сүпүрди. Жәрен болса хенизем сувдан чыкып билмән, эгинден ашагыны сува сокуп отырды. Узын, гара сачлары акымың угруна сувуң йүзүнде гайышып йәрди. Мен оны Жәрендир өйүтмедим. Сув перисидир өйүтдим. Шол ики аралыкта Баллының нә-хили пычак алып, нәхили еринден турмага етишенди-гине хайран галдым. Агзыны ганҗардып, эли пычак-лы үстүме топулды. Херн-ә пычагың өңүнден совулып билдим. Ол икинҗи гезек пычагыны галдыранында гошарындан япышдым-да, элимде барыны әдип элини товладым. Эли шокурт әдип гитди. Баллы әдил багы-рак гөхерт ялы багырды. Алачсыз ики дызының үстү-не чөкди. Бичак горкдумы нәмеми, агзы етишдигинден самрап башлады.

— Ол сениң хич задың дәл-ә... Ол йөне өйңүзде ге-зип йөрен етим-ә... Шонуң үчин дагам мени урярмың...

Гахарыма шондан соңам үч-дөрт юмрук елмедим. Ол элимден сыпып, дессине эшиклерини голтугына гы-сып, екеҗе трусили тутчулыгың ичине сиңип, гачып гитди.

Жәрен шиндем сувуң ичиндеди. Гөзлерини тегеләп,

сандыраклап отурды. Жерен бу вагт өзүнің эшиксиздигинем, сувдадыгынам унудыпды. Гаршы:

— Ораз, Ораз! — диййәрди.

Жерениң бу болуп отурышы мениң акыл-хушумы алыпды. Онуң болуп отуршы мениң озалкы танаан Жереним дәлди. Адамзадың шейле овадан экенлигине илкинжи гезек гез етирдим. Адам баласында-да бейле тен, бейле гурлуш, бейле тәсинлик болжак экен-ов! Шейле ак тени илкинжи гезек гөрүп дуршумды. Асма-ның мелеги дийилянем, хүйр-перилер дийилянем, Аям, Гүнем Жерениң янында хич зат болуп галыпдылар. Мен оңа екеже секунтдан көп середип дуруп билмедим. Ондан артык серетмек мүмкинем дәлди. Ондан аңры гечдигиң бейхуш болуп йыкылаймагың мүмкинди. Мен деррев гөзлерими юмдум. Гөзүми юмуп дуран еримден:

— Жерен! Деррев, сувдан чык-да, гейимлериңи гей! — дийип гыгырдым.

Мен гөзүмиң юмуклыгына бейлерәге барып, аңрымы бакып дурдум. Жерен эшигини гейип, яныма геленинде гөзүми ачдым. Жерен эдил янжагазымда сандырап дурды. Ол энтәк өли гурамадык эллери билен йүзүми, бойнумы сыпалады.

— Онуң элинде пычак бар ялыды-ла, хич ериңе зат болмадымы? Ва-ей! Бу еңлериңдәки ган нәме! Ал гана боялыпсың-ла!..

— Булар мениң ганым дәл, Баллың ганы.

— Хай, шонуң ганы гурсун! Мейди ырананың вагтыны пейләп, гелйән вагтыны гөрийәрмиң? Хей, келләңе гелжекми? Алмытыны алды-да велин, ер чекен!..

Мен хенизем гахарымдан сапланып билемокдым. Эндам-жаным эдил от алан ялы болуп, лаплап январды. Мен Жерениң бир сөзүне-де жогап бермән, бир середен таралыма середип дурдум. Бирден гөзүм Жерениң гөзүне дүшди. Мен онуң шейдип, гөнүлөп йүзүме середен вагтыны гөрмәндим. Ол гөзлер менден харай гөзлейәрди. Ёк, Сир затлар хайыш әдйәрди. Йүрегиңи, жаныңы согруп маңа бер диййәрди. Серчәниң йыла-ның гөзүни гөрүп, онуң янындан айрылып билмән пысырдап дуршы ялы, Жеренем мени жадылап ташлады. Инди мен өлсемем онуң гөзлеринден айрылып билжек дәлдим. Ол маңа шол середиши билен середип дурды. Менем барха бетер жадыланып барярдим. Жерен кел-

лесини дөшүмде гойды-да, эгинлерини силкип, әп-әсли салым аглады. Яңы сувдан чыканы үчин сачлары өлди. Ол сачлар буз ялы болуп дулугыма дегйәрди. Мен онуң агзыма, дулугыма дегип дуран сачларыны гызгын демим билен гурадайжак болярдым. Онуң гөз яшы дөшүми мазалы эзен соң, Жерен келлесини галдырды.

— Сен мени багышла, Ораз жан! Сениң маңа гахарың гелмесин. Мен ол нежисиң геләйжегини нәбилейин. Мен хер гезек сува дүшүненимде Айдан, Гүнден чекинип дүшүнйән ахырын. Мениң бу сува дүшүнйән ерими өзүмден башга адам оглы билйәндир өйдүп пикир этмейәрдим. Бу ерде мен диңе шу гүн дүшүнмели дәл ахырын. Гүнде-гүнаша ил өрмәнкә дүшүнип гидйәрдим. Ораз жан, гөрийәң-ә, ховалар ыссы ахырын. Кәте-кәтелер совужак сува-да дүшүнмели ахырын. Яңам дүнйәден бихабар хезил эдинип дүшүнип дурдум. Гөрсем ябың даш гырасында бири үстүме абанып дур. Онуң нәхили эдин, дуйдурман гелендигини дүйбүнден аңшырмандырын. Онуң хачан гелип, хачан дуранынам билемок. Оны гөрүп, зәхрәм ярылды. Шол бада ашак отурдым. Ол нежис болса, улы бир иш эден ялы, гайтам маңа бакып йылгыряр. Ери, өзүң пикир эдин гөр, нәхили гозганып, нәхили еримден галып билейин? Башда «ёк бол, жәхеннем бол!» дийип, агзымдан геленини сөгдүм. Нежис, дийдиңми, диймедидем диенок. Шол ит йылгыршыны эдин, маңа середип, үстүме абанып дур. Шейдип, ол нежис мени кән көседи. Бир серетсем эгин-эшигини чыкарып сува товусжак болуп баряр. Шонда улилим билен сениң адыңы тутуп гыгырдым. Чөрегим бүтин экен. Хернә сен дадыма етишәйдиң. Вах, сувда болман эгин-эшикли боланлыгымда шол нежисиң этини ийсемем доймаздым. Ораз жан, сен мени шу иш үчин айыплажак болма. Менде чигит ялагам гүнә ёк.

Жерен ене-де аглады.

— Мен инди мыдама сениң янында утанчлы болуп гезмели болдум. Мен онуң тилки ялы ысырганып, басын ызымы ызарлап йөрендигини ниреден билейин.

Жерениң шейле гөзаш дөкүп, мениң өнүмде өзүни аклажак болшуна хич дүшүнмейәрдим. Онуң нәхили гүнәси болсун ахырын. Онуң йүреги нерессе чаганың йүреги ялы пәкди. Онсоң ол кими гүнәлесе-де, өзүни гүнәлемели дәлди.

— Сениң айдып отуран затларың нәме, Жерен? Сен нәме үчин мениң янымда утанчлы болмалы. Жерен жан, сен маңа озалам гымматлыдың, инди болса, сен маңа хасам мәхрибан болуп гөрүнйәң. Мен өмрүмде хич кими сениң ялы оңат гөрмәндим. Йәне мен муны саңа айдамоқдым. Ахырын оңа сениң гөзүң етер дийип пикир эдйәрдим. Йәне, бу говы гөрмеклигимизин соңуның шейле ула гитжекдигини мен шол махаллар ниреден билейин? Мен сөйги китапларыны көп оқадым. Йәне ол бирден туташяндыр өйдүп пикир этмейәрдим. Сениң шу гүнки йүрегимде якан одуң хич вагт сөнмез!..

Жерен аглап, аягыма йыкылды.

Менем агладым. Йәне, худая шүкүр, оны Жерен гөрмеді.

Шондан соң Жерен икимизинң бири-биримизе болан гатнашыгымыз бүс-бүтин өзгерди. Ол инди өңки ялы янымда кән отурмаярды. Аз гүрлешердик. Гүрлешәй-сегем, бири-биримизинң йүзүмизе бакып билемизокдык. Ол менден утанарды, мен ондан утанярдым.

Мен инди онуң янында өзүми дүйбүнден башгача алып барярдым. Оңа кирли эшикте гөрнесим геленокды. Онуң өңүнде арасса, сыпайы боласым гелйәрди. Шейитмесем, ол менден совашар өйдйәрдим. Жеренем инди өңки ялы дәлди. Гүрләнде ювашја гүрлейәрди. Ишден өе гелдиги ики агыз гарбанарды-да я китап окарды я-да кешде чекерди.

Гөрәймәге, биз бири-биримизден кем-кемден дашлашып, кем-кемден совашян ялыдык. Хакыкатда болса, бейле дәлди. Бири-биримизе хас якын, хас мәхрибан боланымыз үчин шейледі. Сөйги дийилйән шейле экен. Оны гөрүп болмаяр экен. Оны дуоуп боляр экен. Ол сес-сиз-үйнсүз туташяр экен. Бу-да бир сөйгинң мүңде бир оюнларының бириди.

Жерен икимизем инди он алтымызы долдурып он едә гитдик. Ене-де ики йылдан дурмуш гурмага долы хакымыз барды. Йәне, хемме киши онуң ялы меселәни уршуң ятарына гойярды. Бизем өз янымыздан шейди-дик. Эдил он еди яшадыгам велин уруш ятды. Бу бейик Еңишде Жерен икимизинң пайымыз барды. Уруш йыллары бизем дек отурмадык. Гүл ялы чагалыгымызы урша сарп этдик. Бизем улулар деңинде ирден туруп ише гитдик. Орак оруп, дөвек дөвдүк, сыгыр са-

гып, трактор билен ер сүрдүк. Шейдип бизем фронта көмек этдик.

Шу гүн еңиш дийилен гүни хер ким ачлыгы, хорлугы унутды. Еңшинң елгининиң барып гирмедик өйи галмады. Фронтдан гайдып геленлериң өйүнде тойды. Гелмедиклериң өйүнде... Шол фронтдан гайдып гелмедиклериң гүнүне Жерениң гөзи гидйәрди. «Вах, мениңем агам шейдип, фронтда өлен болса болмаярмы?» диййәрди. Мен шу вагта ченли Жерениң әхли сорагла-рына жогап тапсамам, бу сорагына велин, жогап тапып билмейәрдим.

Егса-да бу гүн улы хезиллик болды. Боссан эжәниң оглы Полат фронтдан гайдып гелди. Оны илки билен мен гөрдүм. Агшамаралар ишден гайдып гелйәрдим велин, ол колхозың тутчулыгының ичи билен голтугы пишекли гелйән экен. Мен оны гөзүм каклышан десине танадым. Аяк-алдыгыма ылгап, өңүнден чык-дым. Гөрсем шол-да!.. Полат! Гуҷаклашдык. Ол мениң тайлы гезек яңакларымдан огшады. Догрусы, беген-жимден агладым. Шейле агы хер киме-де несип әтсин!

Мен Полады өз агамдан әнайы гөрөмокдым. Олам мени өз жигиси хасап эдйәрди. Нирә гитсе менем өз янындан галдырмазды. Бизинң олар билен өй-ишиги-миз айрам болса, бир өйде яшаян ялы гатнашык сак-лардык. Боссан эже маңа оглум я-да Ораз жан дийип йүзленсе, эжемем Полада оглум я-да Полат жан дийип йүзленерди. Онсоң онуң гелендигине өз агам геленде-нем бетер бегендим. Полат маңа:

— Ораз жан, дуз-несибе чекип, ене сизи гөрме бар экен — дийди. Ягдаймызы, ким бар, ким ёклугыны со-рады. Эжәминң ёклугына эшидип, хырчыны дишлөп, гөзяш этди.

Бирден Поладың гелендигини Боссан эже бушла-йын диен пикир келләме гелди-де:

— Сен озал гелжегини өйүңизе хабар эдипми-дин? — дийип сорадым.

— Ёк, Ораз жан, хабар әтмедим. Гел, мен олары осламан дуркалар барып бегендирейин дийдим.

— Чыныңмы?

— Чыным, Ораз жан!

Мен Поладың элинден гөтеришмәге алан чемодан-

жыгымы ерде гойдум-да, Боссан эжәнің ишлейән ери-не тарап гып басайдым. Полат мениң ызымдан:

— Ораз, нирәк? — дийип гыгырды. Мен оңа жо-гап-бейлеки гайтарман шол ылгайшыма ылгап гитдим. Мениң улы көче дүшенимем шолды, гөрсем, ене бири өң янымдан шол тарапа аяк алдыгына ылгап барян экен. О-да Баллы болуп чыкды. Гөрсене, ене-де өңүмде Баллы-да!.. Мен өз янымдан «шол нежис-ә Поладың гелендигини Боссан эжә менден өң бушламаз» диен не-тижә гелдим. Оны гөпе гүймежәк болуп:

— Баллы! Баллы! — дийип гыгырдым. Ол велин, маңа диййәмиңем диенөк. Гайтам хас бетер ылгаяр. Мен ковян, ол гачяр. Тә мал фермасының ховлусының дервезесине етйәнчәм, ызындан етип билмедим. Ол хов-ла менден өң гирди. Гирен дессине-де:

— Боссан эжә! Боссан эжә! — дийип, богазының етдигинден гыгырмага дурды. Мен онуң ызындан ет-дим-де, элим билен агзыны тутмакчы болдум. Шол ваг-там Боссан эжә йүреги ярылан ялы болуп, сыгыр жа-йының дашына чыкды. Баллы Боссан эжә чыкып-чык-манка:

— Вай, Боссан эжә, етишевери, бу мени өлдүржәк боляр — дийип гыгырды. Пыңкыранымы дуйман гал-дым. Боссан эжәнің гарачыны:

— Дуравери, Ораз жан! Ханы, саклан, дүшүнше-ли — дийди. Гүлкүми саклап билмән ва-ха-хайлап гой-бердим. Баллы болса, Боссан эжәнің аркасына дувла-нып, горкусындан гөзи чыкайжәк болярды.

— Дүшүнишсең, бушлук, Боссан эжә! Полат гелди.

Боссан эжә йүзүме чиңерлип бир «ә-ә...» этди-де, бе-генжинден чашарлы гөрүнди.

— Дилиңе дөнейин балам, чыныңмы?

— Дузжан кессин!..

Боссан эжә бирден элини чарпып, кичижик чага ялы бөкжәкләмәге дурды.

— Вах, гөзүң айдың дийсене! Полат жан гелди дийсене! А-ю, адамлар, Полат жан гелипдир!.. Мен бир бахымрак өе етеверәйин. Вай, ёгса-да, сөйүнжиң тайын-дыр, оглум.

Бир гөрсем Баллыны ер ювдан ялыды. Эййәм бир ерик йитирим болупдыр.

Поладың гелендигини башлыга-да бушладым. Ол жүбүсинден гызыл отузлык чыкарып маңа узатды-да.

— Колхозың хакыкы эелер-ә гелип уграды — дий-ди. Мен гапыдан чыкыберенимде башлык ызымдан гыгырды.

— Полада айт, хәзир бизем баряс.

Колхоз правлениеси Полада семиз гоюн сылаг берди. Эртеси Боссан эжәлерде той болды. Шол тоя ме-нем бардым. Кимдир-де бири уллакан баллоны дол-дурып, әлде ясалан чакыр гетирди. Шол тойда мен өмрүмде илкинжи гезек чакыр ичдим. Жерен болса тоя дик дуруп хызмат әдйәрди. Етишибилдигинден адамлара чай дашаярды. Шонда мен Жеренимиң би-чак овадан гыз болуп етишендигине хасам гөзүми етир-дим. Жерениң бир өзи әхли тойы безәп дурды. Ондан биржигем гөзүми айрасым геленөкды. Боссан эжәни-ңем ики сөзүниң бири Жеренди. «Жерен жан, чайыңа середевери» диййәрди. Я-да болмаса, үч-дөрт саны бо-шан чәйнеклери Жерене тарап узадырды-да: «Шуларам бир долдурып гетир» диерди. Жерен деррев бош чәй-неклери чайдан долдурып гетирерди. Шонда ол иши-гиң дашындан әллерини узадып, әлиндәки долы чәй-неклери эмайлык билен гапының өңүнде гоюшдырып гидерди. Жерен хер гезек шейдиң чай гоюп гиденінде, ере эгилен вагты узын-узын дөрт өрүм сачларының ужы ере дегәйжәк-дегәйжәк боларды. Мен шейле ише чулум, етишикли, овадан Жеренимиң бардыгына беге-нип, шатлыгымдан орта чыкып, танс эдибересим гел-йәрди. Полат болса, нәме себәбедир, гаршы-гаршы ма-ңа середип гүлйәрди. Онсоң менем оңа бакып чалажә йылгырардым. Гөвнүме болмаса, Поладам, бейлеки отуранларам Жерен икимизин аразыдакы туташан сөйгүмизи аңлап отуран ялыдылар. Полат болса, ахы-рын сакланып билмеди «валла!» дийди-де, хезиллер әдинип гүлди. Шонда онуң дөшүндәки бир топар орден-дир медаллар херекетленип, жыңңырдашып, бир энайы сес этдилер. Полат мениң йүзүме бакып гүлени үчин, ол хут Жерен икимизин үстүнден гүлйән ялы болуп дуолды. Полат гүлүп, хезил әдинип болды-да:

— Ораз, ханы мен геленимде эжәме нәдип бушлай-шыңы айдып берсене — дийди. Полат шейле хезил әдинип гүлен соң бир гызыклы ваканың боландыгыны аңлап: «Айт-да, айт!» болушдылар. Мен оны болшы ялы әдип гүррүң бердим. Адамлар гызыл-гыран гүлүш-дилер. Мен ене бир кәсе чакыр ичдим велин, гөзүмин

еңи гараңкырап гитди. Шондан соң хасам йүзүм ачылды. Хич кимден утанып, хич кимден чекинемокдым. Кимдир-де бири:

— Айдым-саз эшитмәнимизе-де эп-эсли вагт болды. Назар ага-да, экиниң үстүндедир. Ёгсам-а оңа бирки саз гачыртдырардык — дийди. Башга бири болса:

— Назар ага болмаса, онуң оглы бар. Шондан хайыш эдәелиң — дийди. Шондан соң бир огланжыгы иберип, бизден какамың дутарыны гетиртдилер. Мен бу дутарың хачан алнып, хачан гетирилендигини билемокдым. Йөне мен бар, шу дутарам барды. Эжем өлүп, уруш туралы бәри какамам, менем элимизе дутар алып гөрмәндик. Ол вагтлар бизиң дутара элимиз дегенокды. Урушдан ең дутар элимден дүшмездиди. Мекдепде саз кружогында-да элимде дутарды. Өе гелсем какамың янында-да, элимде дутарды.

Мен эдил улы сазандалар ялы, эдил какам ялы болуп айбогдашымы гурдум-да, дутарың тарына какып башладым. Бир салымдан соң ниреде отурандыгымам, мәрекәнем унуттым. Бүтин дуркум билен дутара берилдим. Мен муны диңе бирине, Жәрене чалып берйәрдим. Мен дутарың үсти билен йүрегимде бир зат болса, барыны беян әдесим гелйәрди. Гой, Жәрен мениң кимдигими танасын!.. Өл мыжжык болдум. Йүзүмден акян дерлер сырыгып-сырыгып дутарымың гапагының үстүне дамярды. Ахырын чалмамы бес этдим. Гең зат! Мени диңледилермикә бери?!.. Хич ким сесини чыкарман ашак бакышып отырдылар. Мен дутарымы чалыямы, чаламокмы, оларың пиңине-де дәлди. Мен эрбет ягдая дүшдүм. Өз янымдан өзүм басга галан болуп отурыпдырын. Адамлар болса, мени диңлемейәнем экенлер. Мен өз янымдан ягшыдан — ямандан бири дил ярса разы болдум. Хернә бири дулленәйди.

— Бай-ба!.. Бу дутар диен задың гудраты улыхов!.. Оңат саз өлинем тирсегине галдырайжак...

Башга бири болса, онуң айданына жогап хөкмүнде гүрледи.

— Муңа дүнийә диерлер! Мунда хер хили вакалар болуп гечмелидә...

Гүррүң ачылышып уграды.

— Бай, уршам узага чекди...

— Адамың башының гатыдыгыны!..

— Бир серетсең-ә гүлденем нәзик.

— Ай, боля-ла, худая шүкүр, саг-аман еңше-де етдик.

— Яңы мен саз диңләп отырмак пикир әдйән, бай, уссат-уссат адамлар гелип-гечипдир диййән. Оларыңам дерди өзүне етик болан болара чемели. Оларың башыңдан гечмедик говга ёк өйдйән.

— Чал, Ораз жан, чал!..

— Хава-ла, гулагымызың посуны бир еңледели!..

Башда мәрекәниң нәме үчин дымандыгына шонда дүшүнип галдым. Саз оларың гуран дамарларыны чалажа ыраланды, оңа ызгар сепеләнди. Инче дуйгулар, нәзик дамарлар оянып башлапды.

Мен адамың гурулшына гең галярдым. Уруш йылары хич кимиң шейди, саз диңләси гелмейәрди. Диңләенлеринде-де, саз оларә хәзиркиси ялы тәсир этжәк дәлди. Ол вагт оларың ганында душмана болан йигренч хемме затдан гүйчлүди. Ол вагтлар нәзик дамарлар, инче дуйгулар доңуп галыпды. Серет! Серет! Душман чым-пытрак эдилип, паракатчылыклы гүнлериң илкинжи шемалы өвсүп башладам велин, шол доңан дамарлар эййәм ачылышып уграпды. Ине, инди оларә нәче саз чалып берсең диңлемәге тайындылар. Мен болсам, хәлкижә ичен чакырымың хумарлыгыңдан бир эййәм ачылыпдым. Эййәм саз горумам паявладды. Оларә бу вагт мен дәл, какам герекиди. Какам-да гор кәнди. Онуң дутардан сес алып белши үйтгешикди. Ол мәрекәни нәче ислесе, шонча-да гүймәп билжәкиди. Чакымы билдим-де, соң саз чалмадым. Ягдайымы билип дуран ялы, адамларам кән гыссашып дурмадылар.

Өе гелип келләми яссыга гоянымы билйән. Шол ятышыма эртеси Жәрен мени ыралап оярды.

— Ичинде жаның бери бармы? Хей, бейле-де уклама болармы?

Шол гүн ичигар, ишденем гижә галыпдырын. Ай, зелели ёк, онуң дерегине дүйн адамларә саз чалып бердим ахырын. Мен янымдан шей диен болярдым. Өкде сазандар болмасамам мәрекәниң өңүне чыкып, утанман саз чалшыма инди отурып хайран галярдым. Билйән, билйән. Бу затлар шол иченжә чакырымың этдирип йөрен затларыды.

Ери, бу Жәрене нәме дийжәк дийсене? Агшам иш-

ден гелип, чай-чөрегими ийдим велин, дутары элиме тутдурайды.

— Бу нәме? — дийдим.

— Дутар — дийди.

— Боланда нәме?

— Чалып бер.

— Ай, сенем-ә, Жерен, халыс гутарыпсың-хов...

— Дүйн чалдың ахырын.

— Дүйн дүйнди, бу гүн болса, бу гүн...

— Олара чалып берип, мен хайыш әденимде чалып бержек дәлми?

— Жерен, мен сениң гулагыңа бир зат айдайын, йөне хич киме айтма, болярмы?

— Боляр.

— Дүйн мен диңе сениң үчин чалдым.

Жерен дик дуран еринден ерде отурды. Йүзүме бакып, чага ялы йылгырды. Келлесини яйкап:

— Ялан сөзлеме — дийди.

— Чөрек бар.

Жерениң йүзи газарып, нар ялы болды. Бай мениң Жерен жанымың овадандыгыны!.. Дүнийәде Жерен ялы оңат гыз бармыка? Жерен жан мениңкиди. Онда менден башга хич кимин шәриклиги ёкды. Дүнийәде менден багтлы адам бармыка? Жерен жан гызарды. Хер яңагы бир нары ятлатды. Инди шейледди. Сәхел зада йүзи гызарып, яңаклары нар ялы болайярды. Диймек, Жерен жан улалыпды, адам чыкыпды. Барып ятан иң овадан улугыз болуп етишипди.

— Хавва, хавва, Жерен жан, сениң үчин, диңе сениң үчин чалдым. Той гүни сен маңа хасам бетер ярадың. Саңа шонда ышкым гөтерилди. Мениң саңа шейле ышкымың гөтерилен ери хич вагт болан дәлдир.

— Сен шол гүн чакыр ичдин, шонуң үчин болаймасын?

— Жерен, мен сениң гулагыңа ене-де бир гызыклы зат айдайынмы?

Жерен жакгылдап гүлди. Бу онуң мен оны таналым бәри илкинжи гезек шейди гүлүши болса-да ахмал.

Мен онуң гулагына чавуш чакдым.

— Сени гөрен вагтым, ичмесемем ичен ялы. Менин инди серхош дәл вагтым ёк!

Жерениң йүзи ене гызарды. Дулуклары ене-де нара меңзеди. Ол утанып, нар ялы гызардыгыча, мен оны

шончада оңат гөрийәрдим. Ким-де ким шейле пурсатлары башдан гечирйән болса, шол адам дүнийәде иң багтлы адамдыр. Бу гүн мен дүйнкә гараныңда хас серхошдым. Гыз ышкының серхошлугы шерап серхошлыгындан мүн эссе датлыды. Дутарың киршини чекишдирдим-де, гулагыны дүзүп, япбыллажык хең чалып башладым. Жерен бегенди. Оңүме гечип отурды-да, йүзүме бакып, йылгырып диңлемәге башлады.

— Сен говы чалың, Ораз.

— Сен онда говы чалыны гөрмәнсиң?

— Дүйн сен саз чалып отыркаң Боссан эжә сениң сазы оңат чалып билйәнлигиңи айтдым. Олам маңа: «Какасы өкде дутарчы-да» дийди. Шейлеми? Какаң говы чалярмы?

— Онуң нәхили чаландыгыны екеже гезек диңләп гөрсөң билерсиң.

— Мен билмәндирин. Асыл, тохумымыз шейле дийсене!..

— Ханы, ене-де чалып берсене?

— Оңат чалып билйән болсам чалжак-ла.

— Маңа сениң шол чалшың боляр.

Йылгырдым. Эгними гысдым-да «ай, диңләсиң гелйән болса, мен-ә ялтанамок» диен маныда, ене чалып башладым...

Бир гөрсем Жерен әдил янжагазыма сүйшүп гелипдир. Бойнуны сүйндүрип, дутара маңлайыны дегирәйжек болярды. Гөзлери юмукды. Онуң дутар диңлейәндигинем, я-да башга бир задың пикирине батанлыгынам сайгарып билмедим. Дутар чалмамы гойдум-да, ювашлык билен:

— Жерен! — дийдим. Ол ялпа гөзүни ачды.

— Чал, чал! Нәме чалаңок? — дийди.

— Сен уклаян ялы-ла?!..

— Укламок, диңлейән.

Ене-де чалдым. Жерен сүлүк ялы ап-акжа бармакларыны узадып, элими сыпалады. Ювашжа пышырдап:

— Чалыбер, чалыбер! — дийди. Гең галып йүзүне серетдим. Онуң велин, мениң билен иши ёкды. Саз оны меймиредип, серхош әдип ташлапды. Мениң элим диен этмежек болярды. Саз чаланам болсам бар үнсүм Жерендеди. Дем алмам кынлашярды. Гөзүмиң өңүнде болса өчүгсиже учганаклар йылпылдашып гидйәрди.

— Сен асыл, бейле экениң-ов!..

— Жерен! Саңа нәме болды?

— Мен тә өмрүм өтйәнчә диңлесемем сениң сазыңдан доюп билмен. Сен бейик адам. Сен түйс сунгат үчин дөрән адам. Сениң кәриң трактор сүрмек дәл, сениң кәриң сунгат, саз... сен талантлы адам.

— Хай, шонуң талант болайшыны! Екежә сазыңам башыны долы таслап билмедигиңем таланты болармы?

— Ёк, ёк. Сен онда өзүңиң кимдигиңи билеңок. Сенде хич кимде болмадык, жошуп дуран йүрек бар. Сениң дүйнәң, сениң дуйгың овадан. Сен сураткеш, сенде ылхам бар. Сен шол гөзел дүйнә биленем иш салышмалы боларсың. Оба хожалык ишини маңа бер. Окасамам мен шол угурдан окаяын. Саңа йылысы гитмеди́к сүйтжагаз, тәзежә чиг гаймак герекдир. Ине, олары сен менден талап эди́п билерсиң. Ол затлары оңармак мениң бойнума. Йөне сен онуң дерегине өз гөзел сунгатың билен өмрүме ылхам, дурмушыма гөзеллик гошмалы боларсың. Гөзеллиге ашык дәл адам бармы нәме?

— Гөзеллик диңе бир сунгатдамы, нәме? — дийип, Жерениң сөзүне гаршы чыкдым. — Адамың бар еринде хөкман гөзеллигем болмалыдыр. Сунгаты дөрөдйәнем адамлардыр. Сен мениң тракторыма гөвнүетмезчилик этме. Бир топар адамлар онуң моторының таррылдысына гулагыны дыкса, бирнәчеси онуң янгыжыныңысына чыдаман бурнуны тутяр. Мени болса, маторың сеси, онуң небитиниң, ягының ысы жоша гетирйәр. Я-да дөвек дөвен гүнлерими алып гөрели. Өз пейвагтына гезип йөрен, мүнүш гермедик мележә тай. Оны тутуп, баш өвретмек, гетирип дөвеге гошмак сунгат дәлми нәме? Я-да сен сагымчылык ишини сунгат дәл хасап эдйәрмиң?

— Сениң айдяның бир тараплайын боляр, Ораз. Адам өз-өзүни танаянча аз хупбат чекенек ахырын. Колхоз ишиниң хичисине-де эрбет кәр дийип билжәк дәл. Хер кәриң өз тилсими, өз айратынлыгы боляр. Хер кәр өзүне етерлик сунгаты, уссатлыгы талап эдйәр. Мен оны дийжәк боламок. Сен шу вагт гынансаңам өз-өзүңи тапып билеңок. Сен нәдеңде, хайсы кәрде ишләнине халка көп пейда гетиржегиңи билип билеңок. Тракторы хер ким сүрүп билер, тая-да баш өвретсе болар, сыгырам сагса болар. Сен болмасаң башга

бири эдер. Башарарам, йөне, сениң сунгатда башараныңы башга бири башарып билмез. Мен сени дүйн дутар чаланыңда-да, шу гүн дутар чаланыңда-да сынлап гердүм. Сен шонда хакыкы өзүңе өврүлйәрсиң. Гөзел гернүше гелйәң. Херекетин, дем алшың үйтгейәр. Адамларың әхли үнсүни өзүңе чекип, олары өзүңе бакдырып билйәң. Сен шонда гудратлы бир гүйжә өврүлйәрсиң.

— Сен маңа чакдан аша улы баха берйәң, Жерен. Шу дутары өвренжәк болуп докуз яшымдан кружога гатнап уградым. Өзүми билелим бәри какамың чалшына сын эди́п гездим. Шонда-да оңлы өвренип билмедим.

— Адам өз дурмушында тәзе ачыш әденинде, онуң бир гапдалында шовсузлык хөкман болмалы боляр. Ене-де айдяң, сен талантлы, сунгат адамы. Хут, шонуң үчинем сенде шовсузлык билен кынчылык бейлеки адамлара гараныңда хас көп болар.

Жерен элимдәки дутарымы алды-да, оны эди́л чага гөтерен ялы эди́п, голтугына гысды.

— Йүрегиңиң гысан чаглары чалып бергин, болярмы?

— Боляр. Ислегиң дутар диңлемек болса, гаты чалып берерин.

Жерен паллады. Гиҷәниң бир чене баранлыгы ядыма дүшди-де:

— Яталы, Жерен. Ирден ише гитмелидир — дийдим. Чыраны сөндүрип, херимиз еримизе гечип ятдык. Мен кроватда ятырдым. Жерен ерде ятырды. Дүйнә дым-дырслыкды. Жерен шол бада уклады өйдйән. Сес-үйни чыканокды. Чалажа дем алшы эшидилйәрди. Дашардан болса шувлап, ел өвүсйәрди. Гүйзүң соңкы айыды. Хова-да соваяндыгыны мазалыжа билдирип уграпды. Какамам инди узага галман әкиниң үстүнден гайдып геләймеги мүмкинди.

Шол гиҷе вагты билен уклап билмедим. Гелжәк хакында көп пикир этдим. Хайсы окува гиржәкдигим хакында ойланярдым. Ниетим оба хожалык техникумына окува гермекди. Герйән велин, Жерен мени ырайды өйдйән. Онда нирәк окува гирмели? Сазчылыгамы? Я-да художниклигеми? Я-да театр угруна гитмелими? Жерен-ә оба хожалык техникумына гирсе герек? Ол мени чиг гаймак билен бакмага сөз берйәр. Я валла,

Жеренем бирхили адам-ай!.. Онуң сазы говы гөрөй-шини. Эдил дутара багрыны ойкап отыр-ай!... Ол мени говы гөрйөр-ов! Сәхел йүз бермесем дагы аглап, ичи яныбам әлжек. Йөне онуң мени говы гөрши мениң оны говы гөршүм ялы дәл болса герек? Мен оны диййән. Эгер ол менден йүз өвүрәйсе нәдерин? Өлерин. Дуз жан кессинем, өлерин!.. Хей, Жерени гөрмәнем яшап билерин-май!.. Ол йөне яныңдака, бир өйде яшап йөренимден соң кән билдиренок. Шу вагт бир шол үч-дөрт гүн-жүк өе гелмән гөрсүн, шонда билерсиң, онуң кимдигини! Мен-ә инди шонсуз өйүмизи, яшайшы гөз өңүнде гетирип билемок. Вах, бахымрак бир той әтседик! Вах, Жерениң өзүмиңкилигине бир ымыклы гөзүм етседи. Онсоң мениң-ә шу дүйнәде арманым галанок. Бай, какамам бегенер-дә. Ол Жерен икимизиң арамызың нәхилидигини билйәрмикә? Бу меселәни иру-гич гозгамал-а болар. Нәме диеркә? Бегенермикә я-да бегенемзикә? Ай, өз-ә бегенсе герек. Ол Жерениң бизи ташлап, башга бирине гитмегине разы гелермикә? Бир өйден гирип-чыкып, бир гапдан дуз ийип-ичибем әдйөниң шумы дийип дурса нәме диерсиң-ай? Ёк, ёк, какам оны диймез. Бегенер. Хөкман бегенер. Ери, тойы нәхили гечирерис? Ханы оңа пул? Шу гыш гечсе икимизем он секиз яшайарыс. Канун боюнча-да, дурмуш гурмага долы хакымыз боляр. Окува гайыбана гирерис. Какам ишлейәр, мен ишлейән, Жеренем ишлейәр ахырын. Бизде пул болман кимде болсун? Әкләп-саклаянымыз ёк. Нәхили той гечирсең гечирип отурмалы. Түйс түркмен тоюна әдерис. Атбашчылап, зат әдип аларыс. Мен шол гүн ак телпек, гыргыздон, әдик геерин. Билиме тирме гушак гушанарын. Гушак чөздүрип әдик чыкартдырарын. Жерениң башына күрте атдырарын. Той совлуп, ил йыгнанарам велин, Жеренем, менем ишли-ишимизе гидерис. Вессалам! Дур, дур!.. Атбашчылап Жерени ниреден алып гелжек дийсене?.. Ол өз өйүмизде яшайар ахырын! Тапдым. Тапдым!.. Обаның дашына ики гезек айланмалы әдерин. Ай, онсоңам, ол гүнлере саг-аман етсек, тоюң бир зады болар-ла.

Шол гиже той дүйшүме-де гирипдир. Хакыт, Жерен жан өйүмизиң дулунда гелин болуп, ялпылдап отырмыш. Вах, ичигар, шол той дүйшүме гирмесе говы болжакды. Дүйшүңде той гөрсөң, оны оңуллыга ёраноклар ахырын!..

Шейдип той аладасы билен яшап, тоя ховлугып йөрдүм. Йөне, тоя менден бетер ховлугянам бар экен!..

Гыш гүнлери болансоң какамам өйүмиздеди. Бу гүнлер Жерениң иши өзүне етикди. Сыгырларам хамана башга вагт тапмадык ялы, көпләнч гышына гузлайардылар. Онсоң Жерениң бүтин гижесинем ишде, сыгырларың янында гечирйән гүнлери аз болмаярды. Йне, шол гүнлериң биринде йүзүни гараңка тутуп, бизе ики саны мыхман гелди.

— Гич ягшы!..

— Гелен ягшы. Гелевериң, гечевериң!..

— Саг гургун отуранмысыңыз?

— Худая шүкүр. Саг-гургун отурандырыс.

Бу геленлер кимдир өйүдйәрсиниз? Оларың бири Баллының какасы Сейит, бейлекисини болса, догрусы танамадым. Өз-ә гөрйән адамымды. Йөне, ким, нә кәрәки адамдыгыны велин, айдып билжек дәл. Баллының какасы элли, элли бәш яшларындакы орта бойлы, көселек, ат йүзли адамды. Онуң бир гөзи чүйшеден болансоң ил оны Сейит көр дийип атландырярды. Бейлекиси болса гырчув сакгалы ап-ак, даяв, тегелек йүзли, гап-гара адамды. Яшының нәчедигини велин, кесгитләп болар ялы дәлди. Какам оңа пылан молла дийип йүзленди велин, оңлы эшидип билмедим. Оларың йөнелиге гелмәндиклери беллиди. Олар шу вагта ченли бизиң гапымызы танан адамлар дәлди. Мен олары Баллы меселесинде гелендирлер өйүтдим. Мениң үстүмден какама арз әтжекдирлер гуман әтдим.

Олар төре гечип өрән ынжалыклы отурдылар. Өңлеринде сачак гойдук, чай гойдук. Сейит көр какама йүзленип:

— Гаррылык билен нәдйәң, Назар ага? — дийип сорады.

— Ай, ягшы, бир мыдар бардыр.

— Экин үстүндемиш, сакчылык әдйәрмиш дийип эшитдик.

— Хава, хава. Бирки йыл бәри шол тайдадырын.

— Боляр, боляр. Саг-аман гымыллап йөрен болсаң боляр. Ери, иним! — дийип, Сейит көр маңа йүзленди. — Вах, адыңам билемок. Гургунжа гезип йөренимсиң? Ишлейәрмиң, окаярмың?

Хоп, боляр. Баллы меселеси билен-ә гелмәндирлер диен нетижә гелдим.

— Окамок, ишлейән — дийип, жогап бердим.

— Ай, хова-да, окар ялы болдумы, хер ким шу урушдан өлмән чыкса разы болды.

— Олам-а инди ишимиң дашындан окайсам дийип хыял эдйәр — дийип, какам мениң дерегиме гүрледи.

— Оңаряң йигит, оңаряң — дийип, Сейит көр макуллайжылык билен келлесини атды. — Анружы мүмкинчилигин болса окамалы.

— Хава-ла, юрт парахатчылыгы билен саг-гургун гезилип йөрүлсе, ол затларың бир зады болар-ла — дийип, какам оларың индики дийжек затларына гарашды.

Ара дымышык дүшди. Хер ким өңүндәки чайдан бирки гезек овуртлады. Хәлиден бәри сөзе гошулман дымып отуран гара молла (оны өз янымдан шейле атландырдым) сөзе гошулды.

— Хава, Сейит икимизем хабарлыжа гелдик.

Какам гобсунды. Олара тарап гулакларыны үшертди.

— Айдып отурың!..

— Айдып отурсак нәме — дийип, Гара молла сөзүни довам этди.

— Озал-а нәме, уруш дийди, бейлеки дийди адамларың бу затлара элем дегмеди. Ине, инди уршуң ятанына-да эп-эслиже вагт болды. Хер ким гыз чыкаржак, огул өйлендиржек. Бизем ынха, онсоң шол ниет билен гелдик.

Иним дыглап гитди. Деррев Жерен гөзүмиң өңүне гелди. Какамам оны хөкман дуяндыр. Йөне гиңлиге салды.

— Нәме ниетиңиз болса, айдып отурың, бизем эшдели.

— Непес пахырың гызы сизде яшайрмыш дийип эшитдик. Онуң башга хоссары болмансоң сизе сала салмалы боляр. Йигдимизиңем сайлап-сечени шол гыз болмалы. Онсоң Сейит сиз билен гарындаш болайсам диййәр. Сейидиң кимдигин-ә сизе танадып отурмагың хич жәхтденем бир хажаты ёкмукан диййән. Шундан дәвлетли, шундан абрайлы адамыны шу обада-а тапмарсыңыз.

— Сейидем танаян, молла сенем... Йөне...

— О нәмәң йөнеси?

Гызың әнтәк яшы етенок. Онсоңам биз онуң сүңк

хоссары дәл. Барды-гелди ол хут өз гызымыз болаянлыгындада, онуң өзүни разы әтмән хич зат әдип билмерис.

Гара молла Сейит көрүң йүзүне сен әнтәк отур диен маныда серетди. Онсоң яландан йылгырып гүрледи.

— Назар ага, гөрийән велин, сенем әдил мениң ялы экениң-ов! Мениңем бир шунуң ялы иң соңкы айтмалы сөзүми башда айдып гойберйән вагтларым боляр. Шейдип, хов, зыяна-да галынайяр. Әнтәк азажык сабыр әт ахырын «Сакавың соңуна серет» дийипдирлер.

Сейит көр хер хал гүррүңе гошулман дуруп билмеди.

— Ай, онсоңам бир яш улы болды, кичи болды, онуң бир уллакан пархы ёк-ла. Оны икиже гүнүң ичинде дүзетсе болар.

— Онсоңам Назар ага, сенден мугт гыз диләмизок — дийип, Гара молла Сейит көрүң сөзүниң үстүни етирди.

— «Мугт пухарда ёклугыны» өзүмизем билйәс.

Оларың гүррүңлерине шейле бир гахарым гелйәрди велин, нәтжегими билмейәрдим. Вах, какамың барлыгыды, ёгсам дагы бир вагт оларың көвшүни өңлерине атардым. Какам мениң гахарымың гелйәндигини биллип дуран ялы:

— Ханы, шу гүррүңи бес әделиң-ле — дийди. — Башга нәхили гүррүңиңиз бар болса айдыбериң. Йөне, бу гүррүңи инди бес әделиң.

«Молодец, кака, гөвнүм бол-а!...» дийип, ичими гелетдим.

— Онда нәме, бизиң хабарымызы алма ниетиң ёк-да?

— Ёк, ёк. Хабарыңызы алып билжек дәл, Сейит.

— Онда нәме, туралы молла — дийип, Сейит еринден гобсунды.

— Бе, Назар ага, сенден бейле тамамыз-а ёкды. Сен-ә оңармадың — дийип, Гара молланың бирбада туруп гидибереси гелмеди.

— Ай, бәхбит бол-а, Назар агалар бир тапман дуран еримиз дәл. Ене геләерис. Элбетде, әнтәк ол гызы яшырак гөрийәндир-дә. Пикирленсин, зат этсин, биз ховлугып дурамызок — дийип, Сейит какамың йүзүне көп манылы гарады. Гара молла еринден турмакчы ялы әтди-де:

— Ай, хова-ла велин, «Хайыр иши жәхт тут» дийипдирлер. Шу ерде бир узаклашдырып, я-да ойланып йөрмәң хажаты ёк — дийди. Какам сесини чыкаранокды. Яландан-чыннан шолара тарап келлесинем галдырмады. Оларың өзлери туруп, өзлери саг боллашып, чыкып гитдилер. Олар чыкып гиденинден какам гең галмадан яңа келлесини яйкап, гүррүң бермәге башлады велин, өз-өзи билен гүрлешйәндигинем я-да болмаса маңа гүррүң берйәндигиңем аңшырып билмедим. Ол шол келлесини яйкап отуршына:

— Ери, хов!.. диййәрди. — Сен муңа нәме дийип, нәме айдарсың. Хей, ятсаң-турсаң ядыңа дүшжәк затмы? Биз-ә хов энтәк Жерен жаны етишен гыздырам әйдемизокдык. Бай, иллериң гөзүниң йитидигини!.. Әдил, еңселеринде гөзлери бар ялы. Ери, онуң бизде ашаяндыгыны, оңа инди бизден голай хоссарың ёкдугыны ниреден эшидип, ниреден билип йөрсүңиз дийсене!.. Бар шол етишәенем экени-дә, ол дурмуша чыкайында-да, киме чыкса-да сизе чыкмажагыны билеңизокмы дийсене!.. Жерен жаның муң гылындан екеңге гылынам шолара рова гөржәк дәл. Бе!.. Бе!.. Ери, инди утанман Жерен жаны шол эшекясык ялы огулларына сөз айтмага гелдилермикә? Дүнйәде хер хили ишигайданчылык болжак экен-ов!.. «Йыланың йигрендиги нарпыз, о-да гелип хининиң агзында гөгәр» диййәр. Буларыңкам әдил шо-да. Шу желегайда иң әрбет адамлар ким дийип сорасалар илки билен Сейит көри, онсоңам Баллы диен огуны салгы берердим. Ненең утанмадыңыз, ненең уялмадыңыз дийсене! Жерени сорап, шу гапыны какмага ненең выжданыңыз чатды дийсене!..

Ичимден бегенип ики болуп билемокдым. Какамам әдил мениң тайым экен. «Ай, йүрегим бол-а, кака жан!» дийип, ичими геплетдим. Гөрсене, какамам оларың кимдигини танаяр экен. Какам бу гезек гүрләнннде велин, менден башга кишә йүзленип айтмандыгына дүшүндим.

— Бизе галса, асла, шоны чыкаржак дәл. Ол бизин әлимиз-аягымыз, бар мыдарымыз ахырын. Жерен жан шу өйден чыкдыгы шол өңки гүнүң ене-де башыңдадыр-да... Онсоң буҗагаз мыдарыңы тапжак гуманың бармы? Бу өйүң бар ярашыгы Жерен жан ахырын. Ол болмадык гүни бу өйүң хөзүри гачар. Жерен жаның

өзи разы болса, мен оны өзүм... хава, хава, өзүм гелин әдинжәк!..

Какам соңкы сөзлерини гыгырып айтды. Шол вагтың өзүнде-де бар гахарыны менден чыкармак ислейән ялы йүзлериме сораглы назарыны дикди.

— Ери, сен муңа нәме диййәң?

Йылгырдым-да, утанып, ере бакдым. Какам:

— Хоп, боляр. Муңа-да шүкүр — дийип, улудан демини алды.

Какамам, менем вагты билен уклап билмедик. Мен Жерен хақында ойланырдым. Какамыңам өхли пикириниң Жерен хақындадыгыны билип дурдум.

Жеренли гечжәк гүнлеримниң иң багтлы гүнлер болжакдыгына аклым чатярды. Шол багтлы гүнлерими гөз өңүне гетирип, сүйжи-сүйжи хыяллара батярдым. Шол сүйжи хыяллар мени укладанокды. Кә әйләме, кә бейләме өврүлйәрдим. Хыялымда мен Жерене бир әййәм өйленипдим. Торсук ялжак ап-акжа огумыз болды. Ап-акжа, акжа көйнекли оглум эмедекләп атасының гуҗагына ылгаяр. Какам «Гелевери! Гелевери!» дийип, ичип отуран чайыны бир гапдала сүйшүрйәр. Жеренем, менем олара сәредишип чалажа йылгырышяс. Какамам хәзир шу затлары пикир әдип, алабасга галып ятырмыкан диййән. Какамың бар гөзүниң гөрүп отуранлары Жерен икимиздик ахырын. Онсоң ол бизден башга кимиң пикирини этсин?

Адама сүйжи хыяллардан дойма бармы нәме? Йөне, укы хемме затдан үстүн чыкяр. Какамам, менем, хачан укланымызы билмән галыпдырыс.

Сейит көр билен Гара молланың сөз айтмага гелендиклерини Жерене айтмадым. Бу хакда какамыңам дил ярмандыгына өз янымдан бегендим. О-хо-хов!.. Оны Жерен эшидәйсе нәхили болар? Ол муңа намыс әдип өләйжәк болмазмы? Ол Баллының адыны тутаныңдан ичи янып, нәдерини биленокды. Онсоң оңа саңа сөзайдыжы гелдилер диййәсең нәхили болар?..

Йөне, сөзайдыжы башга-да гелди. Онам Жерене айтмадык. Бир гезек велин, хут, Жерениң өзи үстлерине геләйди. Мең шонда какамың болшуна гүлкүм тутды. Жерениң гелендигини гөрүп бичак алжырады. Гүмми-сүммә салды-да, бир зады баханалап өйден гачып

гитди. Жерен режәнің гең дәлдігін деррев аңлады. Маңа середип йылгырды-да, чалажа гөзүни гыпып гой-берди.

— Ораз, бу гелен аяллар ким-ә? Танамадым-ла? — дийиди. Онуң бейле гөнүмел сорагына өзүмем хайран галдым. Нәме жогап бержегим билип билмән яйдан-дым. Онсоң онуң өз сорагына гөрәрәк жогап бердим.

— Булармы? Булар сөзайдыжы гелипдирлер.

— Ким үчин сөзайдыжы гелипдирлер?

Менем аяллардан:

— Ким үчин сөзайдыжы гелдиңиз? — дийип сора-дым. Ики аялың бири жакыр-жыкыр гүлди-де:

— Жерен жана бөлчик гыз экен — дийди.

— Ёк, мен чыным билен сораан — дийип, Жерен оларың дикан өңүне гечди.

— Вий, Жерен жаның айдан гүррүңини, ким үчин болар өйдйәң. Оглумыз үчин.

— Оглуңызың ады нәме?

— Жумадыр оглумызың ады.

— Жума болса, ол нәме үчин өзи сөз айтман сизи иберйәр?

— Сен-ә ишимизи гөрәйдиң — дийди-де, яңкы жы-кыр-жыкыр гүлен аял ене-де гүлди. — Нәме, Жерен жан, илде онуң ялы задам эдилйәнмидир?

— Илиң эдйәни шо-да. Йигитлериң өзи сөз айдяр. Танышяр. Бири-бирине белет боланларыңдан соң болса, тоюң угруна чыкярлар.

— Бизи онуң өзи иберди?

— Өзи гелмән сизи иберен болса, онда, Жуманың мени оңат гөрйәнлиги яландыр. Өзүм-ә онуң еринде болсам екеже адама-да ынанман өзүмжик гайдардым. Хер эдердим, хесип эдердим, шол гызы ыржак бо-лардым.

— Онуң ялы болса, эрте-биригүн йигдиң өзүни ибе-рәерис.

— Ай, инди ол иберсеңем гижә галыпдыр.

— Вий, о нәме үчин?

— Инди мен өзүме мынасып йигит тапындым.

Жерениң бу гүррүңине өзүмем бирхили болдум. Ол хайсы йигит хакында гүррүң эдйәркә? Мен хакында-мыка, я-да башга бири хакындамыка? Жерен болса чы-ны билен гүрләп, сөзүни довам этдирди.

— Ол йигди мениң башда сулхум алды. Ол йигиде

мен «өлсем ериңкидирин, ёгсам сениңкидирин» дийип сөз бердим.

Сөзайдыжы гелен аяллар гең галмадан яңа гөзле-рини тегелешип, бири-бириниң йүзүне чиңерилиш-дилер.

— Онуң ялы болса биз бир азар бермәли. Гайда-лы — дийдилер.

— Отурың, чай-нахар эдинип гидиң — дийип, Же-рен ики элини херекетлендирип мүрехет этди.

— Чайыңызам өзүңизе несип этсин, нахариңызам. Биз гитдик. Саг отурың.

— Мейлиңиз — дийип, Жерен чала агзыны гы-мылдатды. Аяллар гиденсоң, Жерениң йүзүне се-ретдим.

— Нәтдиң-ай. Жерен?

— Олары шейтмелидир.

— Себәби?

— Себәби өз сөййәним бар.

— Сөййәним?!.. Ким ол?

— Ол мениң жаным, йүрек багым.

— Ким ол? — дийип, гайталап сорадым.

— Сен шоны шу вагта ченли билмейән болсаң...

— Билемок.

— Билеңокмы?

— Дуз кессинем билемок.

Жерен бирден ики эли билен йүзүни тутды-да аглады.

— Жерен! Жерен.. Саңа нәме болды?

— Шу вагта ченли мениң кими оңат гөрйәндигими билеңокмы?..

Гөзүм тегеленип, тас ханасыңдан чыкыпды. Шол вагт келләме гелди. Шапыладып, шапыладып маңла-йыма урдум. Акмак, паң келле!.. Жерен менден башга кими говы гөрсүн дийсене?!..

— Жерен! Жерен жан! Сен мени багышла. Мен әййәм сени габанып уграпдырын. Гөрйән велин, мени-ңем аклым яңкы аялларың аклыңдан говы дәл. Сениң кими говы гөрйәндигиңи мен шу гүн билмелими дий-сене?!..

— Эгер мени говы гөрйәнлигиң чының болса, бир вагт оларың петигулысыны берип гойберсең болма-дымы?..

— Вах, петигулысыны бердик-ле. Олары башда ка-

кам ковуп гойберди. Йөне олар ковланыны йүзүне ал-
ярлармы нәме? Нәме, сен ковлан еке шолардыр өйд-
йәрмиң? Озалам икисини дагысыны ковуп гойбердик.
Сени Баллы үчин сорабам гелдилер.

— Нәме? — дийип, Жерен йүзүме серетди. Мен
оңа бу хабары айданыма өкүндим. Вах, өкүнениңде
нәме, бир агзыңдан чыкан сөзи соң ызына гайтарып
алып болярмы нәме?.. Жерен бирден йүзүни ашак сал-
ды-да, ювашжа гүрләп шейле дийди.

— Диймек, какаң икиңиз мени сатмагың күл-кү-
лүне дүшүпсиңиздә?

— Жерен, ол нәме дийдигиң?

— Эшидип дуршуң ялы.

— Ким сени сатжак боляр? Бизми?

— Эйсем ким?

— Сениң өз айдян сөзлериңи гулагың бери эшид-
йәрми?

— Онда нәме ол геленлерден сиз хабарлы-да, мен
хабарлы дәл?

— Оны саңа айтсак, сениң бичак гахарың гелжөк-
дигини какам икимиз билип дурус ахырын.

— Ёк, ёк, айтсаңыз дәл, айтмасаңыз гахарым ге-
лер. Сизем менден зат гизлесеңиз, ери, онсоң мен киме
ынанайын ахырын!..

— Нәме, инди сен бизе-де ынанмазчылык эд-
йәрмиң?

— Онсоңам геп ынанмакда я-да ынанмазлыкда
дәл, сизиң менден сыр гизлейәнлигиңизе гахарым
гелйәр.

— Жерен! Жерен жан! Хей, какам икимизем сен-
ден сыр сакларысмы? Сениң оңа аклың чатмалы ахы-
рын. Догрымы айтсам какам икимизиң бар арзувымыз,
ой-пикиримиз сен. Сен болмасаң нәхили болжакдыгы-
ны какам икимиз гөз өңүне-де гетирип билемизок.

— Сизиң мени говы гөрйәндигиңиз чыныңыз бол-
са, нәме үчин Баллы тетелли адамлары шу гапа гетир-
йәңиз? Нәме үчин олары шол вагт, геленжөк дестлерине
ызларына ит салып ковуп гойбермедиңиз? Баллы не-
жиси мениң нәхили йигренйәндигими сен говы билийән
ахырын.

— Ковдук. Йөне оларың башда нәме үчин гелен-
диклерини билип билмедик. Онсоңам Жерен жан, хем-
ме кишә оңат зат гөрөк. Оңат задың хырыдары көп

боляр. Өйүңде етишен машгалаң болса, гелен адамлар
көп болар. Сениң хырыдарың көп Жерен. Саңа хыры-
дар көпелдигиче-де, шонча-да дүнийәм дараляр. Гөвнүме
болмаса, шол хырыдарларың бири сениң башыңы ай-
лап, сени алып гачайжак ялы болуп дур. Вий, ёгса-да,
сениң хол гүн, малларың үстүңде болуп, өе гелмедик
гижәң, Баллыларың саңа сөз айтмага гелен гүни мен
улы ачыш этдим.

— Ачыш? Ол нәмәниң ачышы?

— Какам икимизиң тоюмыза разы!..

— Икимизиң тоюмыза? Какаңмы?

— Хава.

— Ол нәме дийди?

— Маңа галса, Жерениң өзи разы болса, оны хич
еригем чыкаржак дәл дийди. Оны өзүм гелин эдинжөк
дийди. Бу меселәни сен ненең гөрйәң дийип, менден
сорады.

— Сен нәме дийдиң?

— Вах, мен нәме дийин. Какаң йүзүне гелип бир
зат дийип болярмы. Ичимден бегенип учайжак болдум.
Оңа болса йөне йылгырмак билен оңайдым. Ол маңа
дүшүнди өйдйән, «хоп, ягшы, бу меселе-хә чөзүлди»
дийди.

— Шейле дийдими?

— Хут шейле дийди.

— Онуң индики чөзүлмели меселеси нәмекә?

— Ол меселе сен, Жерен.

— Мен?

— Хава, хава, сен. Бу меселеде сениң разычылы-
гың гөрөк.

Жерениң йүзи гызарды. Бу гезегем ики яңагының
херси бир нара меңзеди. Хүнжи ялы акжә дишлерини
гөркезип йылгырды.

— Мениң ишим аңсат-ла — дийди. Шунуң ялы
боланында мыдама оны багрыма басасым гелйәрди.
Шатлыгымдан, толгунмадан яңа йүрегим тарсыллап
урмага башлайрды. Жерен оны аңарды-да, деррев гүр-
рүңи башга зада соварды. Бу гезегем шейле этди.

— Сен маңа хер гүн дутар чалып берейин дийип
сөз берипдиң.

Туруп дутарымы алдым. Гөрсем, дутарың габы тө-
зеленипдир. Озалкы көнелишен габың дерегине гөк
махмал тикилипдир. Овадан ала баг ишилипдир.

— Молодец!.. Муны сен тикдиңми?

— Хава.

Ене-де нэзли гарайыш, ене-де Жерен өңки сапаркы дутар диңлейши ялы янжагазыма гелип отурды. Ене-де шол сапаркы ялы ышк дерясына гарк болдум. Ене-де шол сапаркым ялы жошуп-жошуп, дутарымың гапагына какып башладым. Ене-де дутарым ышк дердине дөз гелип билмән зарын-зарын аглап башлады. Ёк, дутарым дәл, өзүм аглаярдым. Ене-де Жерен саз дүнйөсине батды. Ене-де ол эгилип, дутарыма маңлайыны дегирәйжек-дегирәйжек болярды. Чалып-чалып гарадер болдум. Дутар чалмамы бес этдим. Жерен келлесини галдырды. Шол өңкилери ялы гөзлерини тегеләп йүзүмә серетди. Шол гарайыш бу сапарам мени жадылады. Менде гурп, ыгтыяр галмады. Диңе йүрегимин башының авап, от алып дурандыгыны аңшырардым. Жерен ене-де сүлүк ялы ап-акжа бармакларыны дутарымың үстүндә гездирди-де:

— Маңа сениң бу сазыңдан дойма ёк — дийди. — Радиода эшидениң бир башга, өзүни диңләниң бир башга. Сениң муны диңе мениң үчин чалып берйәниңи билип дурун. Диңе өзүң үчин чалынан сазың тәсирем башга боляр. Муны башга бири дәл, сен чалың ахырын. Сен дутар чалып уграныңдан бүс-бүтин үйтгейөң, Ораз. Сен дурмушда беян этмәге гурбатың чатмадык затларыңы дутарда беян әдип билйәң. Ораз, мен сени мыдама, ине, шейле ягдайда хем гөрмек ислейән. Сен үйтгешик, Ораз, үйтгешик. Сениң гадырыңы мен билйән, диңе мен...

Ол йүзүмә середип, шу гүррүңлери айдырка, менде эрк-ыгтыяр галманды. Бир серетсем, мениң саг әлим онуң алын сачларыны сыпалап дурды. Инди биз бири-биримизе шейле бир голайлашан экеник велин, арамыздан гылам гечип билжек дәлди. Мен инди Жерениң йүрегниң уршунам, дем алшынам эшдип, дуюп отырдым. Биз бири-биримизе шейле голаям болсак арамызда юкажык пердөң бардыгыны дуйярдым. Сәхелче гүйч, сәхелче херекет болдугы, шожагаз юкажык перде-де пара-пара болжакды. Шол горкы велин, икимизде-де барды. Херн-ә шол вагт әпишгәниң өңүндән какамың гечип гидени говы болайды. Херимиз бир гапдала атылып дүшдүк. Шейдибем икимизем аман галдык.

Шол йыл бу гышымыза оңат гелди дийип бегеншип йөрдүк. Декабрда-да, Тәзе йыл дийленде-де гыш гарасыны гөрмедик. «Инди гыш болмаз. Бу йыл язымыз гоша гелди» дийшип йөренлерем барды. Диймәсче-де дәлди. Мейданлар отдан яңа гөм-гөк болуп ятырды. Чопанларыңам гөвни гиңди. Олар өз сүрүлерини ислән ерлеринде бакышып йөрдүләр. Оларың от-чөп аладасам, гай-харасатдан горкуп, гоюнларыны ыгырак ере гечирмек аладаларам ёкды.

Январь аям орта болды. Инди хер ким яза гарашярды. Хова бирден совады-да, шейле бир гай турды, хий, йөне гоай!.. Гар сыргының дердинден гөзүңи ачар ялы болмады. Гай шол тутуп уграйшына бадыны сәхелче дагам говшатмады. Гайта барха бат алды. Шейдип гар дыздан гечип гитди. Совугың болса кә ерлерде йигрими градусдан гечен ерлерем болды.

Шол харасатлы гижелериң биринде даң билен гапымыз какылды.

— Ораз! Ай, Ораз!..

Онуң сесини деррев танадым. Бу Поладың сесиди. Туруп, ылгап гапыны ачдым.

— Ир ягышы.

— Гелен ягышы — дийдим. Полат атын үстүндә дүшмән отурышына.

— Ораз жаң, шайыңы тутмасаң-а болжак дәл — дийди.

— Нәме хабар?

— Гөрийәң-ә, гарың сырап дуршуны. Гар кән ягды. Гоюнлары халас әтмели.

— Нәме әтмели болса айт, Полат.

— Пыргун сүрүп билйәрмиң?

— Мен трактор сүрүп йөрүн ахыры. Онсоң пыргун сүрүп билмез өйдйәрмиң?

— Онда сен хәзириң өзүндә колхозың мал саклан-ян ховлусына бар-да, ики саны иң гүйчли әркеги сайлап, пыргуна гош. Дикегумуң еңсесиндәки басылып гойлан беделерден Өңаллының оюндакы гоюнлара биркүч пыргун беде әлтип бермесең-ә болжак дәл. Гар күти болансоң, гоюнлар мейдандан отламага бир чүм-мүгем зат тапып биленоклар. Ховлугавери, ёгсам-а маллар хеләк болар. Саңа бир көмөкчә-ә герекидир. Оңа кими аларкак?

— Оңа мен гидерин — дийип, ичерден Жерениң сеси эшидилди

— Ёк, ёк, ол болмаз! — дийип, Жерениң теклибине гаршы чыкдым. — Мен өзүме башга көмөкчи тапынарын.

— Гараз, гайрат эт-дә — дийди-де, Полат атыны гамчылап, гар сыргының ичинде гөздөн йитди.

Эжитмәниме Жерениң гахары гелди.

— Жерен, сениң, өз ишиңем өзүңе етик ахырын. Шу совукда сыгырларыңа, гөлелериңе середип билсеңем аз дәл — дийдим.

— Олар гүл ялак. Олары гайгы этме.

— Ораз догры айдяр, Жерен. Сен гал, беде дашамак бу ховада саңа башартмаз — дийип, какамам сөзө гошулды. Какам маңа ичмегини хөдүрледи. Мен кескелләм гаршы чыкдым. Ичмегини алмандыгыма какамыңа гахары гелип, хуңүрдәп галды.

Мен өзүме кими көмөкчи алжагымы билип билмән эп-эслиҗе ойланып дурдум. Онсоң «Ай, оваррам-ла» дийип, элими салгадым-да, колхозың мал ятагына тарап гитдим. Ики саны эркеги сайлап, пыргуна гошдум. Элимдәки бар гуралым болса, бир чаршакды. Беде алмалы ерим даш дәлди. Болайса үч я-да дөрт километрди. Пыргуна долдурып беде басаймак догруданам бир адама аңсат дәл экен. Багтыма, ол ерде менденем башга адамлар бар экен. Олар маңа беде басышмага көмөк бердилер. Пыргуна оңат эдип беде басакымыздан соң маңа отурмага ер галмады. Онсоң мен пыргуны аркамы беде яплап, дик дуран еримде сүрмели болдум.

Мундан өң Өңаллы ой диен даш ердир өйдүп пикир этмейәрдим. Догруданам, болайса он я-да он ики километр чөмелериди. Эмма оңа етәймек маңа гаты кын болды. Ел өңүмден болансоң эдил ичинден-багрыңдан гечип барярды. Эллерим үшөп, пыргуның багыны тутмагада, гүйҗи етенокды. Эркеклерем үшешип, титир-титир эдйәрдилер. Гараз, Өңалла өзүми атдым. Беделери дүшүрдик. Шейдип мен ене бир гезек гатнадым. Үчүнҗи гезек пыргуна беде йүкләп дуркам велин, бирден хова майлады дурубәрди. Мен хова гаралманка Өңалла өзүми атарын өйдйәрдим. Эмма бир гөрсөм, эййәм гараңкы дүшүпдир. Гараңкының шейле чалт дүшенине хайран галдым. Пыргунымам, эркеклерем, эййәм ярысы дашалып, өңкүсінден пөселен уллаккан

беде күдөсөм, яп-яңам өз янжагазымдады. Инди гөрсөм, олар узак бир ере гидип, чала судур болуп гөрүнйәрдилер. Шейле бир чолалык, бир ими-салалыкды. Шөмалың сеси эшдиленокды, дынман ягып дуран гарыңа тәсири ёкды. Шейле рахатлыгы, шейле асудалыгы хич вагт башдан гечирип гөрмөндим. Шейле бир укым тутды велин, дуран еримде гөзүм юмулып барярды. Барып бедөниң үстүне гышаранымы билиән. Эдил елек дүшөкчөниң үстүндө ятан ялыдым. Укының сүйҗи, оңат затдыгыны!.. Озал биринден «Дүниәде иң сүйҗи зат нәме?» дийип сорапдырлар. Олам «бал» дийип, жогап берипдир. Башга биринден сөрасалар: «җан» дийип, жогап берипдир. Ене биринден сөрасалар велин, «уку» дийип, жогап берипдир. Шол адам билгич экен. Дүниәде иң сүйҗи зат уку экен!..

...Гөрсөне! Дүниә гүлөлөк болуп ятыр. Ёк, олар гүлөлөк дәл. Оларың бары Жерен. Оларың хайсы бирине баксаң Жерен болуп, йүзүңе йылгырып дур. Гең зат? Хей, бейле-де зат болармы? Хей, бейле-де бир көп Жерен болармы? «Сизиң хайсыңыз Жерен? — дийип гыгырыын. Дүниә зөззөле болуп дур. Оларың бары «Мен» дийип гыгыряр. Мен оларың сесини басҗак болян. Эгер-эгер болар дагы эдер ялы дәл. Шол зөззөлөниң арасында бир ерде, Жерениң сеси эшидилйәр. «Ораз! Ораз!.. Мен бәрде!.. Мен Жерен!..» Ине, бу велин, догруданам, өз Жеренимиң сесиди. Мен сесимиң етдигинден «Жерен!.. Жерен!.. Сен нирөде?» дийип гыгырян. О ене-де: «Ораз! Ораз!» дийип гыгыряр. Сесини эшидйән. Эмма өзүни велин, асыл гөрүп билөмок. Онуң сөс гелйән ери түм ялы гараңкы. Хич зат сайгарҗак гуманың ёк. Шейдип, мен онуң йүзүни гөрүп билмән бичак хорландым. Бирден, Жеренимиң гыгырян түмлүгинден бир кичиҗик ыш гөрнүп дүниә ягтылып гитди. Хакыт, Жерениң йүзүни гөрдүм. Дулугыма Жерениң яшы дамды. Жерениң сеси инди эдил гулагымың янында эшдилди. «Ораз! Ораз җан!.. Бу мен!.. Инди мени танадыңмы?..» Өзүме гелдим. Йүзүме совук шөмал урды. Хованың шол өңки болшуды. Гар сырап, совук шөмал ичинден-багрыңдан гечип барярды. Жерен мени багры билен йылытҗак болуп, гужаклап ятырды. Эллериме, гулакларыма гар овкалаярды.

— Жерен! Жерен җан!.. Сен нирөден гелдиң? Нәме үчин аглаярсың? Мен ятып азаҗык уклаҗак болдум.

— Нәме үчин мени алып гайтмадың? Нәме үчин какаң диенини этмән ичмегини алман гайтдың?!.. Мен шейле болжагыңы билйәрдим ахырын?.. Билйәрдим ахырын!..

Шондан соң үч гүн әрбет гыздырдым. Дөрдүлөнжи гүн дийленинде гызгыным гайдышды. Эййәм аяк үстүне галып, ыргын атып йөрөп уградым. Гызгының галса адамыны шондан бетер хорлаян зат ёк экен. Айна серетдим велин, йүзүмде ган-пет галмандыр. Эййәм гөзлерим тегеленип, ичине гидәйипдир. Мен хорланан өзүммикәм өйдйәрдим. Жерениң йүзи мениң киче-де ёкды. Йүзүнің ак тамлыгынданам бетер, йүзи-гөзи пөкгеришип, габакларының өңи чишишип дурды. Ол өз болшундан хабарсыз мениң гутуландыгыма бегенип, шатлыгындан нәдерини биленокды. Йылжыраклап, эринлерини бир ерде саклап биленокды. Ики гөзи мендеди. Чаларак гөдексирек херекет әдәйсем, гелип эгнимден япышярды.

— Ювашрак, сен әнтөк яраңок ахырын! — диййәрди. Ериме гечип ятмагымы теклип әдйәрди. Мен болсам инди чаларак ысгыным ёк дийәймесем, сагдым.

— Сен оюн әден болма, Ораз. Сен бичак гаты гыздырдың. От ялы гызгының ичинде дүнйәден бихабар, өзүңи билмән самрадың ятдың.

— Өзүм-ә догрусы, ол затлардан бихабар — дийдим.

— Сен Боссан эжәнің, Поладың гелип сорандыкларыны билйәрмиң?

— Билйән дийсемем болжак, билмейән дийсемем болжак. Шол вагтлар маңа бар зат дүйш ялыды. Гөзүме гөрүнмейән зат ёкды. Йөне гаты гыззырсаң хезил болжак экен.

— Ол нәмәнің хезили?

— Эжеми гөрдүм, сыгрымызы гөрдүм. Саңа он гезек дагы өйлендим.

Жерениң йүзи ак тамам болса, мениң гүррүңиме утанып гызарды. Ики дулугы ене-де нара меңзеди. Гөвнүме болмаса, Жерен хәзир хемме вагтдакысында нам оваданды. Жерен чаларак йылгырян гөрнүшде сүйжи-сүйжи арзувлара батып, йүзүни ашак салып, әп-әсли вагтлар сесини чыкарман отурды.

— Жерен, нәмәнің пикирини әдйәрсиң?

— Хич задың — дийип, Жерен келлесини яйкады.

— Сыркавлан-а мен велин, хорланан сен ялы-ла. Саңа нәме болды?

— Мен саг-ла. Йөне, сен бизи бичак горкуздың. Онсоң какаң икимиз сени гайгы әдип, хер гүн узак гижәмизи чирим этмән гечирдик. Шу гүн-ә, саглык болса, хезил әдинип ятарыс.

Яссыгымың өңи хер хили затдан долуп ятырды. Сүйт, чай, алма, сүйжем барды. Хер хили дерманлар чашышып ятырды.

— Дерманлары ким гетирди? — дийип сорадым.

— Докторың гелип гидененден хабарың ёкмы?

— Чаларак ядыма дүшйәр. Йөне онуң дерман ичирени ядыма дүшенок.

— Ол дермандан менем саңа телим гезек ичирдим. «Сув» диенинде сувуң ичине гарып берәйяс. Йне, шуңа, доктор иң говы дерман дийди. Ол шонда «худая шүкүр, өйкенине зат болмандыр, басым гутулар» дийди. Шондан соң азажык йүрегимиз арам тапды.

— Вий, ёгса-да, сен маңа нәхили душ гелип йөрсүң? — дийип сорадым.

— Бедечиликдеми?

— Хава.

— Шол гүн бирхили саңа бир зат болжак ялы болды дурды. Онсоң какаңдан салгы алдым-да, эгниме сениң көне ичи пагталы гүпбиңи гейдим. Боссан эжелерденем уллакан солдат әдигини тапып, аягыма тапан-тупанымы долап, гейдим гидибердим. Барсам, сен бедәнің үстүне гышарып, өзүңи билмән ятырсың. Әлиңе-йүзүңе гар ойкап зордан өзүңе гетирдим. Соңам сени пыргуна мүндүрип, оба алып гайтдым. Дерев адамлар үйшүп гелдилер. Сени өе гетирдилер, доктора хабар әтдилер...

Шейдип, урушдан соңкы илкинжи гышам гечип гитди. Яз дүшди. Язың илкинжи шемаллары адамларың йүреклерини эрсдирип-эрсдирип гитди. Язың илкинжи гүллери хер киме өз сөйгүлисини ятлатды. Мениң гөзүм велин Жерендеди.

Хайсы гүле баксам Жеренимиң кешбини гөрийордим. Ак гүллер Жереним ялы акды. Гызыл гүллер Жеренимиң көйнеги ялы гырмызыды, Жеренимиң өз әли

билен көйнегиниң якасына чекен кешдесинде әхли гүллериң реңки, әхли гүллериң нусгасы барды.

Бу йылкы сүрен ерим гечен йылкыдан хас көпди. Бу йыл какам бир гезек дәл, телім гезек яныма гелип, тәзеже сүрлен ериң ысыны гана-гана ысгап гитди. Ериң ысы какам үчин дирилик чешмеси, йүрегине тутарыкды.

Жеренем инди колхозда иң мешхур сагымчыларың бири болуп етишипди. Ол инди бир топар сагымчыларда ёлбашчылык әдйәрди. Ол инди шәгирт сагымчы дәл, баш сагымчыды.

Башлыгам сөзүнде тапылды. Жерене-де, маңа-да окува гирмәге көмек берди. Йөне велин мен окуп мәселесинде Жерениң ислегини өдәп билмедим. Ол менден улы затлара гарашярды. Ол мени сунгат уссатларының бири болуп етишер диен умыды барды. Ол мениң талантыма, укыбыма улы сарпа гойярды. Шонун үчин-де ол мениң сунгат угрундан окува гырмегими маслахат берйәрди. Эмма мен колхоз билен, оба адамлары билен, топрак билен шейле бир ыснышыпдым велин, олардан үзңе екеже минудам оңуп билмежегиме гөзүм етип дурды. Оларданам бетер Жеренден үзңе гезип билжек дәлдим. Онсоң олам, менем оба хоҗалык техникумына окува гирдик.

Мен инди аркайындым. Жерен билен бир колхозда ишлейәрдим, бир техникумда окаярдым. Бир өйден гирип, бир өйден чыкардым.

Мен өз чаклайшыма гөрә, колхозың иң герекли адамларының биридим. Сүрүм гутарды велин, мени комбайна гечирдилер. Орак орҗак комбайнлары биркемсиз ремонт эдип, йыгыма тайяр эдип гойдук. Сергей ага маңа:

— Йыгым башлананда сен Оҗар аганың комбайнында ишлемели боларсың — дийди. Оҗар ага дисниң шейле бир оңат адамды. Онуң фронта гиден бәш оглундан диңе екежеси гайдып гелди. Гайдып гелен оглуның адына Халлы диердилер.

Оҗар ага комбайнының машинистиди, мен болсам штурвалчыдым. Оҗар аганың мениң ишлейшиме гөвни етйәрди. «Сен окувыңа үнс бер» диййәрди. «Инди колхозың бар ишини техника чөзер. Онсоң универсал механизаторлар герек болар. Саңа гөвнүм етйәр, сен техниканы эрбет гөреңок. Сенден бир зат чыкар» дий-

йәрди. Умуман колхозың адамлары оңатды. Ишимем шовунады. Жеренем, менем инди он секиз яшапдык. Той меселесини чынгартмага вагт етипди.

Боссан әже Жерен икимизиң тоюмыза өз тойы дәлдир өйденокды. Тоюң угрунда ики яна ат чапярды. Бир ерден мата тапып гетирип берйәрди. Оны Жерениң боюна деңәп, бичип берйәрди. Жерениң өзем әжемден галан әл билен сүрүлйән тикин машиныны хәли-шинди шарладып, сүрүп отырды. Жерениң җоралары болса, хәли-шинди онуң янына гелип, голтугындакы яглыҗагың ичинде гейимини тикип гетирип гидйәрдилер.

Бизиң той этме меселәмиз иллериңкә гараныңда үйтгешигрәк болды. Гелнем өз өймүзден эдинйәрдик. Гызам өз өймүзден чыкарярдык. Онсоң гызың гейжек гейминем, гелниң гейжек эшигинем өзүмиз тапмалыдык. Ине, шу меселеде-де Боссан әже bize улы көмек этди. Ол шонда, какама гарап:

— Назар ага, шонун икисем сизиң өзүңизде бар болаймасын? — дийди. Какам гөвүнсиз гүлди-де:

— Вах, Боссан, ол затлар бизде ниреден болсун? — дийди.

— Айна пахырың урушданам өң бир гызыл күртәни йыгнап йөренини билйән. Шол сапар мен ондан: «Айна, муның нәме?» дийип соранымда: «Ай, Боссан, билип болмаз, гелин дагы эдинәйсек дийип йыгнап йөрүн» дийипди. Ханы, сандыкдыр чувалларңызы говҗа барлаң. Ким билйәр, белкәм, бир ерде дүйрленип ятан болса билдиңми? Сиз күртәни тапсаңыз, шайлы тахя тапмак мениң билен. Жерен җан гелин болансоң он-он бәш гүнден ызына гайтарып алаярын.

Өйүмизиң гошларыны дөкүшдирдик велин, багтымыза сандыгың дүйбүнден чыкайды. Күрте дагам дәл. Көз ялы гызарып дур!.. Шейле бир нагышлары бар велин, йөне сыгырып йүзүне середип отурмалы. Шонда какам:

— «Гелин эдинжек билен ат алҗага худайың ози етирермиш» диенлери чын-ов — дийди.

Эйтди-бейтди той меселәмиз гүйзе голайлашды. Тойда өлдүрилжек малымыза ченли тайынды. Инди той сәхедини белләп, танып-билше хабар берәймеси галыпды. Шол гүнлериң биринде Боссан әже осланмадык хабар гетирди.

— Жерен жан, сениң ағаң гайдып геләен ялы-ла — дийди. Жерениң йүзи үйтгәп гитди.

— Сен оны ниреде гөрдүң?

— Мениң өзүм-ә гөрөмок велин, иллер-ә гөрүпдир.

— Ким ол иллер?

— Алтынжөмәл билен Бессир икиси гөрүпдир.

— Ниреде гөрүпдирлер?

— Гиҗесине-хә, өз өйлеринде ятып-турярымыш. Гүндизлерине-де көпленч Сейит көрлерде болямышын дийип гүррүң эдйәрлер.

Жерен гөзүни тегеләп, эп-эсли салым гөпләмән отурды. Ондан соң:

— Ай, бу бир ялан гүррүң болаймасын? — дийди.

— Мен-ә ончасыны айдып билжөк дәл, Жерен жан. Иллерден эшден задымы айдян. Эгер геленем болса, гелмедигем болса, бир неме этияҗы элден бермели дәлдиғини айтҗак болян.

— Этияҗы элден берип бермән, онуң этҗөк зады нәмемиш?!

— Адамың ичини билип болярмы, Жерен жан! «Адам аласы ичинде, йылан аласы дашында» дийип-дирлер.

— Онуң мениң билен хич хили дахыллы ери ёк ахырын?

— Нәме дийсеңем ағаңдыр.

— Агам болуп, нәме, ол мени әкледими, сакладымы? Әгнине эшик этдими? Ол маңа хайыр дәл, зелел этди. Агасы гачгак диен яман адың әеси этди. Өйүне, ил-гүнүне, әхли тохум-тиҗине ыснат гетирди. Вах, какамың дири дәллиғи якяр-ла. Ол дагы дири болаянлыгында онуң гөзүнде от якдырарды.

— Пәлинден гайдан болса билдиңми?

— Ай, нәбилейин, Боссан әҗе, онуң ялы адамлар пәлинден гайдайса не ягшы. Сизиң әхлиңизиң гөз дикип отуран сығрыңызы парчалап, өлдүрип, этини алып гиден адам пәлинден гайтмаз.

— Олам бир иши гайдан, багты гара адам экен... Оны худай урядыр, ёгсам бейтмез.

— Онуң ялы пәли позук адамыны худай нәтсин?!..

— Ай, онсоңам биз бу ерде пылан зат дийип отырыс велин, ол дәл болмагам ахмал. Дүнйәде меңзеш адам гытмы? Башга бирини шолдур өйдүп йөрән белмакларам мүмкин.

— Ханы, өйүмизде ятып-турярымыш дийәлер дийдиң-ә?..

— Ай, хава, шонуң ялама гүррүң эдйәрлер. Ай, онсоңам бош дуран там болса, дел адамларам гелип ятса, ятар турар гидиберердә.

Әдил «гурт агзасаң гурт гелер» диенлери болды. Шол гүррүңден үч гүн гечениннен соң, агшамаралар Жерениң агасының өзи өйүмизе геләйди.

— Салавмалейким.

— Валейким эссалам — дийип, какам онуң саламыны алды.

— Гич ягшы.

Оңа «гелен ягшы» дийип, жогап берен болмады.

— Гургун отырымысыңыз?

— Шүкүр.

Ол әдил доңдурылан ялы болуп, гапының өңүнде йүзүмизе середип дурды.

— Жерен жан!.. Сен бәрдемидиң? Мен велин, сени гөзләп, дүнйәни әлек әлән ялы әледим. Түвелеме, түвелеме, сен-ә уллакан гыз болайыпсың. Мен сени шол кичижиккөң гөршүм ахырын. Ханы, яныма гел, мен сени оңатҗа бир сынлайын. Гел, мен сени бир гуҗаклап, бағрыма басайын.

Ол шей дийди-де, голтугындакы ак, кирли халтасыны ерде гоюп, Жерене тарап ики әллерини узатды. Мениң гөвнүме Жерен тарса еринден турага-да, онуң янына ылгап барар өйтдүм. Жерен велин, сарсамад. Йүзүни ашак салып отурышына өз агасына сен бармысыңам диймеди.

— Жерен, нәме, сен менден ядырғаҗак болярмың? Сен өз җигим ахырын. Ханы, тур, яныма гел.

Ере айдылдам, Жерене айдылдам бирди. Жерен еринден гозганайынам диймеди.

— Асыл, шей дийсене?!.. Сенем менден йүз өвүрдим дийсене?!.. Мениң ялы гара маңлай бармыкан? Мениң инди дүнйәде екеҗе арзувым галыпды. Олам сендиң. Саңа говушсам, Жерен җаны тапып, ямашгандан бир адам ялы яшасам диййәрдим. Жерен жан, сен дүшүн ахырын. Ериң йүзүнде сенден башга хич кимим галмады. Сенем шейлесиң өйдүп, ятсам-турсам келләме гелмейәрди. Бейдениңден, гел, мени өлдүр.

Ол дик дуран еринден өзүни ашак гойберди. Ики әли билен гөзлерини тугды. Шейле даяв, уллакан ада-

мының ағлайшыны илкинжі гезек гөршүмди. Гөзүнде яш бармы, я-да ёкмы, догрусы, оны сайгарып билмедим. Йөне ики эгни силкинип-силкинип гидйәрди. Кәте-кәте болса, өзүне дүйбүнден гелишмейән инчежик сес чыкарып, эдил кичижик чагажык ялы сожап-сожап ағлаярды. Какам оңа дөзмезчилик этдими, нәмеми:

— Улы адам бейдип дурмаз, ханы геч, чай ич — дийди. Ол эп-эсли салым шол отурышыны үйтгетмән отурды. Соң кечәниң үстүне гечди. Мен шонда онуң йүз-гөзүне сын этдим. Гөзлеринде бир катра-да яш гөрмедим. Гөзлериниң ичи гуруды, шөхлесизди. Гөзлерини гырпман середйәрди. Совук, первайсыз бакышы өли адамың гөзлерини ядыңа саярды. Ганлары зәхерленен болара чемели, йүзи бир гаралып, бир гөгериң гөрүнйәрди. Гүрләнинде сеси гырык чыкды.

— Назар ага, Жерен жаны экләп-саклапсыңыз, адам эдипсиңиз. Яшыңыз узын болсун. Таңыр ялкасын!..

— Ах, хова, Жерен жан инди етишди-ле. Онуң инди хич киме азары ёк-ла — дийип, какам онуң йүзүне серетмән жогап берди. Ол болса, башдакы әхеңинде сөзүни довам этдирди.

— Гөрүп дурсуңыз, менем бир багты гара адам болдум. Мен өлүмден горкдум. Урушдан дири галмак иследим. Мен башда юрдам, әхли өңки дүзгүнлерем гутарандыр өйүтдим. Хай, диймән немецлер гелер өйүтдим. Шейдип, иле масгара болдум. Уршам ятар ерде ятмады. Нәтжек, оба аралашып, ач өлмезлик үчин ожук-бужук затларам алмалы болды. Ынха, инди улы биабрайчылык-да. Этжек задың ёк. Өз-өзүңем өлдүрөйибем боланок. Хөкүметимизем зор экен. Биз билен дең болуп дурмады. Гүнәмизи гечди отурыберди. Мен инди гачгагам дәл, задам. Түрмеден канун боюнча чыкып гайтдым.

Ол голтугындан уллакан, көне гапжык чыкарды-да, онуң ичинден бир бөлек кагыз чыкарып, какама узатды.

— Ине, бошанлыгымың хаты.

— Ай, мен хатыңы нәме әдейин. Шейле-де ынанын.

— Ынансаң, агам, мениң ягдайым-а шейле. Инди мениң дүнйәде екеже адамым галды. О-да Жерен жан. Инди биз диңе Жерен жан икимиз болуп галдык. Мен

шу вагта ченли ниреде болсамам, ятсам-турсам Жерен жаны пикир эдип гездим. Шоңа говушсам, шонуң йүзүни гөрсем башга арманым ёкды. Ине, инди шол арзу-выма-да етдим. Иллер элине бир зат дүшсе иерди-ичерди. Мен велин ийибем билмездим, ичибем. Артдыран-жа задымы йыгнап, букуп гойярдым. Шейдип, эп-эсли-же пул топладым, Жерен жана герек ол-бу затлары сатын алдым.

Ол ичи затлы эп-эслиже халтаны Жерениң өңүне оклады.

— Ине, шонуң ичинде үч мүңе голай пул, дакынар ялы шай-сеп бардыр. Ал-да жигим, букжажыгыңда гой. Соң герек болар. Инди нәме, азатлыга чыкдым. Өлмөсек ишләрин. Сени хор этмен, Жерен жан!

Жерен хәлиден бәри геплемән отуранам болса, эл-лериниң сандырап, бичак гахарының гелийәндигини биллип дурдум. Ол агасының йүзүне серетмән шейле дийди:

— Артык, сен шу тайык мени гөрмәге гелдиңми я-да башга-да матлабың бармы?

— Вах, Жерен жан, жан жижим, менде башга нәхили матлап болсун! Диңе сен дийип, сени гөрөйин дийип гелдим. Назар ага саг бол айтмага, онсоңам ондан сорап, сени алып гайтмага гелдим. Гөрүп дурсуң-а, гапымызы ел ачып, ел япар. Шоны ачмага гелдим. Какамың, әжемиң ожагы йитип гитмесин дийип гелдим.

— Хачандан бәри бейле рехимли, бейле акыллы болдуң? Хачандан бәри ядыңа мен дүшди?

— Сен хер вагт ядымдасың, жигим.

Жерен өр тураныны дийман галды.

— Мен сениң ядыңдадым дийсене!?! Бир вагт гүл ялы гелнежеме азар берип, онуң гөз-яшыны кепдиртмедің. Ахырын, онуң өйден чыкып гитмегине себәп болдуң. Шондада мен ядыңдамыдым?! Ватаның үстүне душман чозанында, иллер фронта гитселер, сен чөле тарап гачгак болуп гитдиң. Шонда-да мен ядыңдамыдым?!... Иллер хем чага экләп, хем колхоза көмек берип, өзлериниң иң гыммат затларыны фронта иберйәркәлер, сен гелип етим чагаларың ырсгалжыкларыны вагшыларча талап гидйәрдиң. Шонда-да мен ядыңдамыдым?!... Сениң гачгак, талаңчы болуп чыканыңа нәмыс эдип, аглап-аглап өлжек боланымда-да, ядыңдамыдым?!... Хә... Сен асыл, агзындан кесип, маңа пул.

шай-сеп йыгнадым дийсене!?... Ол сениң йыгнан зат-ларын дәл, олары саңа, мениң галыңымың ужуңдан Сейит көрлер берип гойберди. Сен әййәм мени онуң Баллы диен нежис оглуна сатмагың сөвдасыны эдип йөрсүң. Мен сениң еринде болан болсам өз бажымың сөвдасыны әтмәге гелмездим-де, колхоздан иш сорап барардым. Ишләп, гара дерими сачып, илиң өңүнде өз гүнәми ювмага чалшардым. Илиң ынамына гиржек болардым. Мен сениң еринде болан болсам, байлыгы бажымың галыңыңдан гөзлемән, халал зәхметден гөз-ләрдим. Мен өзүми сатдырман. Ондан тарап хатыржем болай! Кими сөйсем шоңа барарын. Мен әййәм бирини сөйдүм, шоңа-да баржак.

Жерениң бу сөзлерини эшидип, Артыгың түйси үйтгеди. Гөзлери ач мөжегиңки ялы чыраның ягты-сына бир агарып, бир гөгерип гөрүнди.

— Сен Жерен айбымы йүзүме басма. Онсузам өз гүнәми өзүм билйән. Ким ковса-да, сениң мени ковмага хақың ёкдур. Бу ере мен диңе сен дийип гелдим. Сени багтлы әтмек үчин гелдим.

— Сен мени багтлы әтмек үчин гелеңок. Сен мениң багтымы ятырмак үчин гелдиң.

— Сейитлериң нәхили адамдыгыны сен билмесе-ңем мен билйән. Олар өңден гелйән гурплы, абрайлы адамлар. Олара дүшүп билсең арманың нәме?

— Мениң дерегиме сен барыпсың, боляр-да шол.

— Мениң билен гүрлешишиң нәхили? Мен сенин агаң ахырын?!...

— Сен мениң агам дәлсиң?

— Агаңдырын.

— Агам дәлсиң.

— Өлсеңем агаңдырын. Сен хакда ил башга киши-ден сорамаз. Менден сорарлар.

— Илиң гүррүңини әтме.

— Ол нәме үчин?

— Ил-гүнүни сатаныңам бир ил-гүни болармы?

— Сен чага болма, Жерен. Агаң бир зат диенинде хә диерлер.

— Агам ил фронта гиденинде чөле гачып гиден гүни өлди.

— Онда сен хәзир мениң билен гитжек дәл-дә, шейлеми?

— Сениң билен хич хачанам гитмен, Артык.

— Өкүнерсиң.

— Өкүнсем өкүниплер гечейин.

— Эрбет болар. Жерен!..

Какам дуруп билмеди. Артыгың дикан йүзүне се-ретдиде:

— Нәме, зол бир зады гайталап отырсың. Ол саңа гитмежегини айтды ахырын — дийди. Менем дуруп билмедим.

— Сен гөгерис, бейлеки диен болуп, Жерене хай-бат атма. Сенден горкян адам ёк. Бейле батыр болян болсаң батырлыгыңы фронтда гөркезмели әкениң.

Артык бирден еринден турды. Ахмыр билен хыр-чыны дишледиди. Жерене бакып:

— Саңа самсыжак гыз диерлер — дийди. Жерен Артыгың гетирен халтасыны өңүне оклады.

— Әкит, сенем, мунам гөзүм гөрмесин!.. Бар, нире-ден алан болсаң, шоңа әлтип бер.

Артык гахардан яңа ярылайжак болярды. Ол инди башда гапыдан гелен Артыга меңзәнокды. Дишлерини гыжап, барымызың үстүне топуларлы гөрүнди.

— Сен Жеренжик, гаты гитме. Мен әнтәк дирикәм саңа өз диеними әтдирерин. Сен билип гой, өләйсеңем бужагаз оглана дурмуша чыкмарсың. Ол сениң башы-ңы айлапдыр. Булар сени эшек ялы ишледип, индем етишениңден соң өзлерине гелинлик алмак ислейәрлер. Олара муғт хызматкәр, муғт гелин герекемиш. Олар сени ер уруп, юртда галан етимдир өйтдүлер. Ёк, ёк, мен оны әтдирмен. Мен дирикәм сен етим дәлсиң. Се-ниң агаң бар. Хава, хава, агаң бар. Мен бар, мен!... Мен буларың гөзүнде от якдыраын. Эшидйәңизми, от якдыраын!... Ханы, көп айтдырма-да, тур-да өңүме дүш!.. Киме айдыляр, Жерен!.. Тур дийилйәр, сана!

Артык Жерене тарап топулды. Какам онуң голун-дан япышды. Мен онуң якасындан тутдым. Артык горкды. Биз оны енжерис өйтди.

— Багышлаң, гызмалык эдипдирин — дийди. — Мен иши гайдан билен дең болмаң!..

Артык йүзүни тутуп аглады. Соң халтасыны голту-гына гысды-да, сессиз чыкып гитди.

Шондан соң Артыкдан гөрдүм-билдим болмады. Эдил гуя гачана дөнди. Оны Сейит көрлерде-де гөрдүм

диен болмады. Өйлеринде-де ятан гезегини гөрмөндирлер. Боссан эже болса, хер гезек bize гелип-гиденинде:

— Шол нежисден эгә болуң! Шондан хер зат чыкар — дийип, табшырып-табшырып гидйәрди.

Боссан эже догры айдялды. Артыкдан хер зада гарашаймалыды. Артык инди адамчылык мертебесини йитирипди. Онда адам рухы галманды. Онуң дерди агырды. Оны өз учран дердинден диңе вагт саплап билжекди. Жерен догры айдялды. Ол инди диңе гара зәхмети билен, пушман дери билен, нәхили ёл билен болса-да, гараз, бир ёл билен йүрегиниң аклыгыны, ил-гүне зелел дәл-де, пейда гетирйән адамдыгыны субут этмелиди. Оны инди оңа бирбада субут этмек мүмкин дәлди. Онуң кимдигини, оңат я-да эрбет адамдыгыны диңе вагт айыл-сайыл эдип билжекди. Ол өзүниң шол өңки гара пикири билен галыпмы я-да догры ёла аяк басыпмы, оңа бу вагт кепил гечип билжек адам ёкды. Оңа бизиң хеммәмизиң; Жерениңем, Какамыңам, Боссан эжәниңем, мениңем аклым чатялды.

Боссан эже инди Жерени ишде-де гөз астындан сыпдырмайды. Хер гүн ише биле гидип, биле гелйәрди. Какам икимизем шейледик. Жерен даш чыкса-да, ич гирсе-де гөзүмиз шондады. Ол крандан сув алмага гиденинде-де, еке гойбермейәрдик.

Инди тоям гелип етипди. Бары-ёгы бәшжә гүн галыпды. Шол агшам... Вах, мен муны сизе нәхили гүррүң берсемкәм?!.. Мен муны сизе нәхили дүшүндирийин?!.. Элим галам тутмажак боляр. Дилим тутулып, бүтин дуркум билен сандырап дурун... Шол агшам биз гүррүңлешип кән отурдык. Жерениңем тикилмән галан екежә көйнеги галыпды. Онуң той үчин тикен әхли көйнеклери бир яна, хәзирки тикип отуран көйнегем бир янады. Бу көйнегиң матасыны Боссан эже берипди. Түйс йүпекден, элин докалып, чын боя боялан кетенини бу төверекден тапып болмансоң, Боссан эже оны йөрите Бәхердене гидип, өз гарындашларына докадып гетирипди. Бу түйс барыптан, дик дуран кетени дийилйәниди. Түйс йүпекден докалып, чын боя боялан кетениниң ысам үйтгешик боляр. Онуң ысы бүтин ичеримизи долдурып дурды. Жерен әнчеме гүн иш эдинип, онуң якасыны өз эли билен бежерипди. Индем еңини, яныны тикәймеси галыпды. Жерениң шол көйнегини тикинип гейинерине мен өзүнден бетер хов-

лугярдым. Мен шу вагта ченли Жерен жаның йүпек көйнег-ә бейледе дурсун, тәзе көйнек геенем ядыма дүшенокды. Онуң эшиклериниң хеммесем көнеди. Мазалы гөвшүллән, солаграк гызыл сетини онуң иң арзылы көйнегиди. Онсоң оны көпленч шол көйнекде гөрөрдим. Бир гезек онуң шол көйнегиниң эгниндәки йыртыгына гөзүм дүшәйди. Эгниниң ачык тени акжарып гөрүйәрди. Ол шонда гөзүме хас хор, хас гарып гөрүнди. Оңа рехимим инди. Оны башдан-аяк йүпеге чолап, алтына безәсим гелди. Арман алажым ёкды. «Ер гаты-да, гөк ыракды» онуң эгниниң йыртык ерине середип, келләми яйкап, улудан демими алдым. Жерен көйнегиниң йыртыландыгыны аңып, бичак утанды. Эли билен йыртык ерини япды-да:

— Артып, йыртылайыпдыр — дийди.

Жерениң башга кишиден дәл-де, менден утанышына хайран галярдым. Ери, бу ерде утанара нәме бар дийсене?!... Утансам мен утанмалы. Өзүм эркек киши болуп, оңа тәзе көйнегем тапып берип билемок. Тәзе көйнек нәме? Оңа яг ийдирип, йүпек гейдирсеңем аз ахырын. Онуң гиҗе-гүндиз бизден башга алада-сы ёк ахырын. Онуң bize эдйән хызматыны хич ким этмез!..

Жерен шейдип, өзүниң гүл ялы чагалык йылларыны бизиң хызматымызда гечирди. Шол уршуң айлыганч йылларында өзи йыртык гейип, бизи битин гейдирди. Өзи ач болса-да, бизи ач этмеди.

Инди уруш беласы бир зыйәм совлупды. Дурмушларам кем-кемден говуланялды. Жерен хай диймән тәп-тәзежә иңнеден чыкма той эшиклерини гейинжекди. Жерен жаны тәзе эшикде, той эшигинде-де гөрөсим гелйәрди.

Шол агшам... Какам икимиз ятжак болуп, яңы еримизе гечипдик. Жерен болса әпишгәниң өңүнде машыныны шарладып, кетени көйнегини тикип отырды. Какам оңа:

— Жерен жан, гиҗе бир чене барды. Сенем инди укла. Галан ишини эртир әдәерлер — дийди. Жерен башыны галдырман машын сүрүп отурышына:

— Эдил бәшжә минутдан болян. Онсоң менем ятжак — дийип, жогап берди. Эдил шол вагтам әпишгәниң өңүнде түпең атылды-да, айна дөвлүп, Жерен «Вай!» дийип гыгырды. Ине, бар боланы шолды. Эййәм

Жерен келлесини машина берип, гана булашып ятырды.

— Жерен!.. Жерен!..

Жогап ниреде, зат ниреде... Менем, какамам ылгап даш чыкдык. Артык эпишгәнің өңүнде, түпең сесиниң чыканжа еринде келлесини тама берип отырды. Эдил гапдалжыгында болса, гоша түпең ятырды. Ылгап гошасына япышдым. Гошаны алдыммы, алмадыммы Артыгың азарына-да дәлди. Ол басык дили билен Жерениң адыны тутуп, бир зат, бир затлар дийди велиң, дүшүнмедим. Эпишгәнің ягтысына онуң гөзлериниң ичине ган гуйлан ялыдыгыны сайгарып билдим. Лүт пьанды.

— Ме-нем а-тың! — дийди-де, гүрпүлдәп ере язылды. Ятан еринден богазына сыгдыгындан агламага башлады. Илки Полат, Боссан эже, соң бейлеки адамлар ылгашып гелдилер. Боссан эже:

— Жерен жан өлендир! Яңкы түпең йөнелиге атылан дәлдир — дийип, күрсәп ичерик гирди. Шол бада-да ичерден Боссан эжәнің «Вай доганлар!» дийип, улили билен гыгырян сеси эшидилди. Артык аглап-аглап болдум этди-де, энтрекләп еринден галды. Жүбүсинден бир петде пул чыкарды-да, асман со-вурды.

— Ине, Жерен жаның галыңындан алан пулларымың иң соңы шулар.

Бир гөрсем Полат Артыгың эллерини аркасына даңып дурды. Артыгың Жерени атан гошасы болса, мениң элимдеди. Онуң бир гөзи атылып, бейлеки гөзи атылманды. Мен атылмадык гөзүниң гулагыны гайтардым-да, Артыга ченедим. Полат мени гөренинден:

— Самсык, нәме этжек боляң?!.. дийип гыгырды.

— Полат, онуң элини бошат-да, бейлерәк чекил. Мен оны дири гойбержек дәл — дийдим.

— Ёк, ёк, болмаз! Оны суд чөзер.

Эртеси Жерени жайладык. Оңа обаның әхли адамсы диен ялы гатнашды. Адамлар өз араларында:

— Биз-ә обамызда адам жайланып, шейле көп адамының йыгнанан гезегини гөрмәндик — дийип, гүррүн эдйәрдилер.

Жерениң өлүмине улил гынанды. Олар бу болуп гечен айлыганч ваканы нәме деңежекдиклерини билип биленокдылар. Жерен ялы сада, ишине жаныпкеш гы-

зың гүлден нәзик тениниң бир нәкесиң элинден парчаланандыгына намыс эдип өләйжек болярдылар. Олар Жерениң жанына каст эден ганхорың этини түйдүм-түйдүм этмәге тайындылар. Бу ишде хер ким өзүни гүнәкәр сайярды. Хер ким өз-өзүне совал берйәрди. Олар: «Обамызда шейле габахат ише нәхили ёл берилдик?» диййәрдилер. Олар бу дүнийәде Артык ялы шейле нежис агаларың хем болуп билжек экенлигине геңгалып, аңырсына чыкып биленокдылар. «Ненең ол нежисиң шейле иш этмәге эли бардыка?» диййәрлер. Нәтжек, энтәк арамызда шейле нежис, шейле гара йүрекли адамларам тапылайяр.

Болды, болды, бизе болды! Жерен жан элден гитди. Өйүмизиң сайрак билбили учды. Тоюмыз яса өврүлди. Өйүмизде харасат турды, апы-тупан гопды. Ер сарсып, асман лерзана гелди. Гөзүмизиң нуры өчүп, билимизиң кувваты гачды. Мен инди өлдүгимем, диридигимем билемокдым. Йөне, өз угрума гезип йөрән махлукдым. Дүнийә билен шәриклигим гутаран ялыды.

Жерен түйс «гелди-гечер» дийилиәни экен. Дуйман дуркак өйүмизе гелди. Дүнийәни ала-яза дөндерди-де, дуйман дуркагам ташлап гитди. Жерен барлыгында өзүми етимдирем өйдемокдым. Ол барлыгында аркамызда даг бар ялыды. Ол бизе хич задың аладасыны етиренкоды.

Инди какамыңам, мениңем өйде отурасымыз геленокды. Чем гелен ере башымызы алып гидиберйәрдик. Өйде ики чәк галып, бири-биримизиң йүзүмизе середишип отураныңдан ене гезен ягшыды. Икимизем сессиз Жерениң ахыны чекйәрдик. Ятсак-турсак Жерен гөзүмизиң өңүнден айрыланокды.

Жерениң өзи ёгам болса, маңа онуң гөзлеринден сыпма ёкды. Даг башына серетсем, Жерен шол ерден йүзүме йылгырып бакярды. Асман серетсем, асман-дан йылгырып бакярды. Асмандакы ондан-оңа гөчүшип йөрән гойы гара булутларың арасында-да Жерени гөрийәрдим. Өе гирсемем, даш чыксамам Жерен мени сыпдыранокды. Гөзүми юмсамам Жерени гөрийәрдим. Мениң Жеренден сыпмагым үчин екежә ёл барды, ондан диңе өлүп гутулып болжакды. Йөне велиң өлейин диениң билен өлүп болярмы нәме?

Жерен! Жерен жан! Сен мени нә гүнлере салдың! Башда сени гөрмедик болсам, саңа душмадык болсам

оңат боларды. Инди тә өмрүм өтйәнчә «Жерен! Жерен!» дийип, гезмели болдум.

Жерен! Жерен жан! Бәшжә гүнә гайрат әдәйсең болмадымы? Бәш гүнден икимизиң тоюмыз болжакды. Сен той көйнеклериңи тикинмәге-де етишмедин. Той көйнегиңи тикип отуран ериңде жан бердиң. Какамың диенини әдиң, ериңе гечип ятаян болсаң ганым оқундан сыпсаңам сыпардың.

Ахмырсыз өлүм болярмы нәме? Херимиз бир зат диййәрди. Боссан эже:

— Оңармадыңыз, шол нежис өе гелениңден милиция хабар әтмелидиңиз — диййәрди. Какам:

— Шол сапар Жерен ятмажағам болса, чыраны сөндүрәймели экен — диййәрди. Мен болсам оны әпишгәниң өңүнде отурып машын сүрдүренимизе өкүнип нәтжәгими билемокдым.

Жерениң жанына каст әденлиги үчин диңе бир Артык дәл, бу ишде әллери бар боланлығы үчин Баллы билен онуң какасы Сейит көрем туссаг әдилди.

Какам етмиш дөрт яшында арадан чыкды. Жерен өленжә гүни гара сачыма ак дүшүпди. Инди мениңем сачларымың ағы какамың бир вагткы сачларының ағындан аз дәл. Огуллы-гызлы, жогапкәр везипели адам болуп етишдим. Техникумам гутардым, институтам гутардым. Жерен бир вагт догры айдан экен. Мен оба хожалык угрундан оканам болсам, кәрим языжылык болды. Обадаң гөчүп гайданыма болса, энчеме йыллар гечди. Өзүмиң иң оңат, шатлыккы чагалык йылларым, илкинжи сөйгим шол ерде галды. Иң кын гүнлерими обада гечирдим. Иң әзиз, иң гымматлы адамларымы обада жайлап гайтдым. Оларың өлүмине гынанып аңырсына чыкып билемок. Олар маңа иң якын, иң герекли адамларды. Йөне велин шу гечен йылларың ичинде бир зада гөзүм етди. Өлүлер гынанжа мәтәч дәл экен. Оларың сүйжи-сүйжи арзувлары, бир топар битирмели ишлери барды. Олар бизден шол арзувларының амала ашырылмагыны, битирип билмедик ишлериниң битирилмегини талап әдйәрлер.

Өнрәк ишден гайдып гелсем ак сакгал яшулы әйванымызда чай ичип отуран экен. Хова ыссам болса, әгнинде гарма доны, башында силкме гара телпеги

барды. Аягы месилиди. Онуң ким әкенлигини бирбада танамадым.

— Салавмалейким!..

— Валейким эссалам! — дийип, яшулы еринден турды, ики әлини узадып саламлашды. Онуң гөзүне гөзүм дүшениңден үстүмден совук сув гуюлан ялы болды.

— Артык! Бу сенми?

— Мендирин Ораз!..

— Түрмеден хачан чыкдың?

— Сениңкем-ә түйс «Билдир урды башыма» болды-хов! Сен хайсы түрмәниң гүррүңини әдйәрсин?

— Адам өлдүрәрсин-де, хайсы түрмәниң гүррүңи болар өйдйән? Мен шу вагта ченли сенем атандырлар өйдүп йөрдүм.

— Мен хич кими өлдүрөмок.

— Нәме?!...

Шейле бир гахарым гелди, шейле бир гахарым гелди, әдил сакгалыңдан тутуп, уруп-уруп өлдүрәсим гелди.

— Жерени атан сен дәлми?

— Ёк.

— Артык, мен сениң нәхили адамдыгыңы оңат билйән. Сенден нежис адам бу дүниә инди гайдып гелмез. Бейик Ватанчылык уршунда дезертирлик этдиң. Оба таладың. Пула гызып, хут өз доганыңы атдың.

— Мен хич кими атамок?

— Атаңокмы?

— Ёк.

Онуң якасыңдан тутанымы дуйман галдым. Шонда ол әтиячлы ягдайда йүзүме серетди. Горкусыңдан йүзи ак там болуп, гөзлери ханасыңдан чыкайжак болды. Шол вагтың өзүңде-де, бу херекетимиң ялңышдыгына дүшүндим-де, якасыңдан әлими айырдым. «Догры гелен кейигиң ики гөзүңден башга айбы ёк» дийипдирлер. Гел, нәме-де болса, оңа гулак асыбам гөрейин диен нетижә гелдим.

— Артык, сениң матлабың нәме? Не максат билен мениң яныма гелдиң?

— Ораз, сениң мени йигренйәндигиңи билйән. Сениң мени хут өлдүрмәге тайындыгыңам билйән. Догры, мен сениң гөзүңе итденем пис гөрүңйәндириң. Се-

ниң мени өйүндөн ковуп гойбермәге-де хақың бар. Мен эрбет адам. Сен догры айдяң. Мен өмрүмде көп жөнаят этдим. Дезертирлигем этдим, оба-да таладым. Иң эрбе-ди эжизе-де ганым болдум. Шол затлар үчин өлдүр-сеңем аздыр. Йөне, «сакавуң соңуна середем» дийилен-дир. Сениң ол Жеренли вакадан бәри лайык отуз йыл гечди. Мен өз жөзамы чекдим. Лайык еди йыл түрмеде отурып чыкдым. Эшдер болсаң, хенизем өз жөзамы че-кип йөрүн. Инди мен өлүнчөмөм өз жөзамы чекип гез-мели боларын. Хер ничигем болса өлесим геленок. Ме-нем өлмәнкәм адам санына гошулмалы ахырын. Мен түрмеден чыкып, иң кын ишлери сайлап алдым. Мениң дер сачып ишлемедик ишим галмады. Ёлсуз ерлерден ёл салдым, сувсуз ерлере сув гетирдим. Иң төвекгелчи-ликли ишлерденем гайтмадым. Говы ишленим үчин көп пул, сылаг алдым. Шейдип мен Ватан өңүндәки боржумы хакламага чалышдым. Йөне агырдан йүрек-лерими велин, нәдип ерине салжагымы билип билемок. Ол маңа хич вагтам башартмаса герек!.. Ине, индем яшым алтмыша етди. Гөврәмде өңки гурп, өңки гүйч галмадыгам болса, хайыр иш үчин шиндем жанымы аямажагым хак. Менде пул кән Ораз, пул. Мениң пу-лум ере-гөге сыганок. Оны мен ине, шу эллерим билен, халал зөхметим билен газандым. Йөне оны совушмага адамым галмады. Мениң багтым Ораз сениң чак эди-шинден хас ир ятды. Мениң багтым Гурбансолтандан айрылан гүнүм ятды. Сен оны гыз вагтында гөрөн болсаң аклың хайран галарды. Ол әхли гызларың ша-сыды. Бейлеки гызлар йылдыз болса, ол йылдызларың ичинде Айды. Дүнйәде шондан башга гыз гөзүме ил-мезди. Гурбансолтан обамызда китапхана мүдири бо-луп ишлейәрди. Бир бахана тапып, хер гүн оны гөрүп дурмасам, жаныма жай тапмаздым. Онуң билен гүр-лешен гүнүм, онуң маңа йылгырып бакан гүни өзүми иң багтлы адам саярдым. Онуң йүзүни саллан гүни, онуң билен гүрлешип билмедик гүнүм болса, багтыма гара чекилерди. Ичим янып, өзүми дага-даша урасым гелерди. Ине, бир гүнөм багтым чүвди. Шоңа өйленип, той этдим. Билмедим нә дөв чалды. Я-да худай оны маңа көп гөрдүми, нәмеми, арамыза тов дүшди. Мен Сейит көрүң янына магазине ише гечдим-де үйтгәй-дим. Хер гүн өе ичип гелйәрдим. Мен Гурбансолтаны бичак гаты сөөним үчин болса-да билемок, ичен гүнүм

жыным Гурбансолтандады. Гөвнүме болмаса, ол мени йигренйән ялы, онуң ышкы маңа дәл-де, башга бирине дүшен ялы болуп гөрүнйәрди. Келләме айылганч пи-кирлер гелип, оны вепасызлыкда айыплайардым. Бу арак дийилйән задың адамың башына гетирйән оюнла-рыны сен йөне, гоай!.. Ичен вагтым онуң вепасызлы-гына хут, жаным-теним билен ынанйардым. Оңа дүнйә-де иң айлыганч гүнәлери йүклейәрдим. Агзыма нәме гелсе сөгүп, эдил ганхорума топулан ялы топулардым. Келләм аракдан сәхелче сапланан вагты болса оны говы гөрүп, башыма тәч эдинәссим гелерди. Ине, арак мени шейле гүнлере салды, Ораз жан!.. Гөргүли, Гур-бансолтан! Горкужыгына гижелерине Жерен жаны хөвүр эдинерди. Мен гелйәнчөм оны өз янында яты-рарды. Шейле болан чаглары Жерен жанам гөзүме га-ным гөрүнерди. Ёгсам Жерен жанда нәме гүнә болсун дийсене!.. Ол шол вагтлар он-он бир яшларындакы гызды ахырын. Бир гезек какамың гахары гелип, дө-шүме түпең ченәп атмакчам болды. Вах, шонда атаян болса болмайрмы? Онда мен бу жебирлери гөрмән ар-кайын өлүп гидердим. Мен Гурбансолтаның ише гит-мегинем гадаган этдим. Ери, онсоң Гурбансолтан бей-ле сүтемлере нәче гүн чыдап билер өйдйәң? Бир гүн ичип гижәниң бир вагты өйүмизе доланып гелсем Гур-бансолтаның ери бош дурды. Сен маңа ынанмарсың, Ораз жан, шол бада пъянлыкдан ачылдым. Ол тама ылгадым, бу тама ылгадым, Гурбансолтандан дерек тапмадым. Әжеми турзуп сорадым. Олам: «Шонуң би-лен өрүң гиңейән болса, гелинден-ә дыныландыр, Ар-тык хан» дийди. Ине, багтым шонда ятыпды, Ораз жан!..

— Сениң бу айдяңларың хеммеси дограм болса, догрудыр. Йөне, сен нәме үчин Жерени атанлыгыңдан йүз дөндерйәң? Инди сен алтмыш яшапсың, Жеренли вакадан бәри болса отуз йыл гечипдир. Шонда-да сен догрыңы айдып билеңок. Диймек, сен хенизем пәлиң-ден гайтмансың?

Артык ене-де йүзүме середип билмән, эп-әсли са-лым сесини чыкарман ашак бакып отурды. Улудан де-мини алды.

— Жерени мен атамок.

— Ялан! — дийип гыгырдым. — Жөнаятың үстүн-де сени тутан өзүмиз ахырын!.. Жерени атып, әпиш-

гәниң өңүнде маңлайыңы тама берип отуран сен дәл-мидиң?

— Мендим.

— Онда нәме мен атамок дийип ялан сөзлейәң?

— Мен ялан сөzlәмок. Мен хер ягдайда-да, хут судуң өңүнде-де ялан сөzlәмәндим. Мен сениң өңүнде-де ялан сөzlәмен. Мениң дезертирлик эденимем хак, үч йылдан соң хәкүметиң гүнәми гечендигем хак. Мен шол гезек түрмеден чыканымда мени өйлерине гетирип, дуз чөрөк берен Сейит көрлер болды. Олар маңа гейим-эшик бердилер. Өйлеринде сакладылар. Иймек-ичмекден, арак-нешеден нәче дийсем тапып бердилер. Жерен ол вагтлар сизиң өйңүзде яшаярды. Олар маңа «Жерени илиң өйүнден йыгна» дийип, маслахат бердилер. Мен башда олар гулак габартмажагам болдум. Йөне велин, олар маңа хас горкунч зат айтдылар. «Жерен жаны чала чатып, дүйнәң галыңыны алмакчы болярлар» дийип айтдылар. «Сен әнтәк дирикәң, башыңа телпек гейип йөркәң шейле бинамаслыга галып болармы?» дийип айтдылар. «Оларың сенден сорагсыз бейле зат әтмәге хакы бармы?» дийдилер. Пикирлендим. Оларыңкыны догры тапдым. Догруданам, мен дирикәм бейле бинамыслыга галып билжәк дәлдим. «Аркайын болуң, оны әтдирмен» дийдим. Онсоң олар мениң өңүме алтындан даг сүйшүрдилер. «Ине огул, ине-де галың!» дийип, Сейит көр шейле уммасыз, көп пулы хем-де өз оглы Баллыны гөркезди. Пикирленип отурдым-да, оларыңкыны догры тапдым. Жерен жан чала чатыланындан, әлбетде, пул, Баллы говуды. Ол вагтлар пулуң маңа нәхили гереkdигини сен бир билседиң, Ораз!.. Мен мыдама-да пула гезек геленинде асгындым. Шол гезегем асгынлык әтдим. Пуллары өңүме сүйшүрдим. Сейит көр элимден тутды. «Дур!» дийди. «Жерени ыр. Оны оларың элинден ал, онсоң...» дийди. Ядыңа дүйшән болса, шол матлап биленем бир агшам сизиң өйңүзе барыпдым.

— Бары ядымда — дийдим.

— Сиз маңа гаршы чыкдыңыз. Жерен жаны маңа бермедиңиз. Оңа хасам Жерен жаның өзи гаршы чыкды. Жерен жан аңчы әкен. Узадан задымам алман өңүме оклап, ковуп гойберди. Соң Сейит көрлер маңа Жерениң баржак адамсыны гөркездилер. Ораз жан сен сорама, мен айтмайын! Тас зәхрәм ярылыпды. Ики

аягыны гөре сокуп отуран гаррыды. Кирли ак биз балагындан чыкып дуран аяклары аяк дәл-де, гара әтишгирди. Ичим янды-да, багрымы ере ойкабердим. Ёк, ёк, ол намыса чыдап билжәк дәлдим. Ичимде демим болса оны әтдиржәк дәлдим. Бир гүнәм Сейит көрлериң өйүнде ичип биленмизи ичдик, чекип биленимизи чекдик. Шонда маңа Сейит көр шейле дийди. «Гыз жи-гиң-ә әртир шол гөрен чалыңа чатырлар. Шу гижеден алсаң әртир гич болар». Ар-намысдан яңа башым айланып, гөзүме ган инди. Отуран еримден туруп, гөни сизиң үстүңизе ылгамакчы болдум. Сейит көр голумдан тутуп саклады-да: «Акмак, ярагсыз нирәк бар-яң?!» дийип, элиме гоша түпең тутдурды. Шол ерден чыкып гайдышыма гөни сизиң әпишгәңизиң өңүне тикин машыныны сүрүп отуран Жерене гөзүм дүшди. Жерен жаның шол машын сүрүп отурышы өлсемем ядымдан чыкмаз. Онуң шол болуп отурышының сура-ты өленимден соңам гөзүмиң ичинде галармыкан дий-йән. Ап-акжа йүзи, гиңже маңлайы барды, гашжагаз-лары гыйылып дурды. Дөрт өрүм сачлары өңүндеди. Шол вагтлар йүзүни галдырып, екеже сапар маңа се-ретсе арманым ёкды. Арман серетмеди. Сениң атма ядыңа дүйшәр! Оны гөрүп агым тутды. «Жерен! Жерен жан!» дийип гыгырмакчы болдум. Шол вагтам бир зат билен еңсәмден урдулар. Йүзүм гелип тама берилди. Гулагымың дүйбүнде болса, түпең атылды. Ине, мениң бар билйәним шол. Галан затлары болса, өзүң менден оңат билйәң...

Гөвнүме болмаса, Артыгың гөзүне яш инен ялы бо-луп гөрүнди. Мегерем бу онуң илкиңжи гезек гөзүне яш иници болса герек. Мен онуң телिम сапар агланы-ны гөрүпдим. Эмма гөзүне яш иненини гөрүп билмән-дим. Ол өзүниң чыглы гөзи билен йүзүме серетди. Ййним дыглап гитди. Онуң бу бакышы Жерениң гөз-лерини ядыма салды. Артыгыңам гөзлери Жерениң гөзлерине меңзеп дурды. Йөне Артык билен Жерениң гөзлеринде ер билен гөк ялы тапавут барды. Артыгың гөзлери үмезлиди, шөхлесизди, бирхили совукды. Же-рениң гөзлери дуруды, онуң гөзүниң дурулыгындан бүтин әлем гөрнүп дурды. Онуң гөзлеринден нур са-чыларды. мәхирлиди...

— Әгер сен атмадык болсаң, онда Жерени ким атыпдыр? — дийип, совал бердим.

— Боюн алмаса-да, оны судда бойнуна гойдулар. Оны Баллы атыпдыр. Асыл ол, шол гиже сизе тарап элим гошалы гайданымда көлекәм ялы болуп, ызымдан галмадык болса нәтжек? Ол мениң Жерени атман кән саклананымы, оны атып билмежегими аңып, еңсәмден уруп, мени сеңселедиң, өзи атан болса нәтжек. Сейит көр дийилйән көп билйән экен. Ол оглуны халас этжек болуп, Жерени атан мен дийип суды ынандыр-жак болды. Ай, оларам ынанаяр ялы дәл. Бар задың аңырсына етмән, бирин-бирин субут этмән белли нети-жә гелжек гуманлары ёк. Сен бир зат диййән велин, олар бейләңден айланып, өз сөзүң билен өзүңи тутуп дурлар. Гараз, Жерен жан Сейит көрүң оглы Баллының элинден хеләк болды. Шонуң үчинем ол түрмеден доланып гелмеди. Мени өлдүрмели, мени!.. Барына мен гүнәкәр. Менем түрмеден доланып гелмез ялы Балла берилен жезаны маңа-да бермели экен. Горкак экеним, ынанжаң, надан экеним. Гапыл галдым, Ораз жан, гапыл галдым! Мени алдатдылар, олар мени не өлдүрйән, не гүлдүрйән ок билен атдылар. Мениң ярам оларың хеммесиниңкиден агыр болды. Мен...

Бу гезек велин, онуң гөз яшы ики яңагына дамып, ак сакгалларының арасына сиңип гитди. Ювдунды. Деми гурсагына сыгман, хопугжырады. Кын-гыссага дүшди.

— Мен... Мен... дийип, ене гүрлежек болуп, гүрләп билмеди. Мен болсам онуң гүрләрине гарашардым. Ахырын гүррүңини довам этди.

— Мен... кән зат йитирдим. Жерен жаны... Гурбансолтаны... Мен... огул йитирдим...

Мен самсык «огул» диенинден дүшүнәймели велин, бирбада дүшүнмән галдым.

— Огул? Ол нәмәң оглы?

— Өз оглум.

Бирденем ядыма дүшди.

— Вий, вий!.. Ёгсамам, шол сениң оглуң болмалы-дыр-ов?!.. Мен оны билйән?

— Ким? Сенми? Сен оны ниреден танап йөрсүң? Асла, сен мениң оглумың бардыгыны ниреден билйән? Оны диңе мен, онсоңам әжеси билйәр. Оны башга адамының билмәге хакы ёк.

— Мен оны гөрөмок. Оны маңа Жерен гүррүн берди.

— Жерен? Жерен жаным?

— Хава.

— Жерен жан оны ниреде гөрүпдир?

— Гурбансолтан Ягмырова бизиң дил-әдебиат мугаллымамызды. Бир гезек мугаллымамыз Жерени өйлерине алып гитди. Жерениң шол гүнки ялы шатланып гелен гезегини гөрмәндим. Ол маңа: «Мениң огул жигим бар экен. Жигими гөрдүм. Адына какамың адыны дакыпдырлар» дийди. Жерен Ягмыровалара соңам кән сапар гитди.

Артык гең галмадан яңа гөзлерини тегеләп, маңа тарап голай-голай сүйшди.

— Ай, ёг-а!.. Ине саңа тәзелик! Диймек, Жерен жан өлмәнкә өз жигисини гөрүпдир-дә?!..

— Кән сапар гөрди.

— Хә... онда ол вагтлар какам жан кичижик болмалы. Болайса ики я-да үч яшында болмалы. Яңы дил битенже чага болмалы-да. Вах, мен онуң кичижик чагыны гөрүп билмедим.

— Хәзир оглуң ниреде?

— Оглуң дийдиңми? Ёк, инди ол мениң оглум дәл. Ол инди өзге кишиң оглы. Онуң өз какасы бар. Ол шол какасындан башга какасы бардырам өйүдйән дәлдир. Мен түрмеден чыкып, Гурбансолтан билен екеже сапар гүррүңдеш болдум. Шонда ол маңа: «Мен-ә сени танамок, сенем мени танаңок» дийди. «Гой, ол сен тетелли какасының бардыгыны билмесин. Сен оны бери якма. Гой, ол оңат, түйс Ватанына берлен какам бардыр өйдүп пикир этсин» дийди. Шейдиң, Гурбансолтан мени отсуз отлады. Йөне Гурбансолтаныңкы догруды. Мен оңа өзүми танадып, оларыңам гүнүни булап билжек дәлдим. Онсоң оглума сессиз дашындан гуванып йөрмеден башга алажым галмады. Какам жан инди, түвелеме, отуз бәш яшыны долдуран адам болмалы. Мен оны кән гөрдүм. Онуң билен йүзбе-йүз дуруп, телим сапар гүрлешибем гөрдүм. Мен оны танаян, ол мени тананок. Дүңйәде шейле багтыятанчылыгам болян экен, Ораз жан!.. Өңрәк мен Гурбансолтана душ гелдим. Оңа тәзе пулдан он муң манат пул хөдүрледим. «Менсиз мең оглумы өсдүрип етишдирениң үчин шулары менден ал» дийдим. Ал-петимден алды. Йүзүми ит далан ялы далап гойберди. Инди мен пулума-да ер тапамок, Ораз жан!.. Ине, бейле ишигайданчылыгам

болян экен. Боляр, Ораз жан, сакырдап кан отурдым. Вагтаңы алып отурмайын-да, турайын. Сен Жерен жан үчин менден разы бол. Дүнийәнің ойны кан, Ораз жан! Ким билйәр, ене габат гелинжекми, гелинжек дәлми? Оны худай билсин!..

Сесими чыкармадым. Не разы дийип билдим, не-де разы дәл дийип билдим. Жерени ятлап хырчымы дишледим-де, йүзүми ашак салдым. Икимизем шейди, эп-эсли дымышып отурдык. Ахырында Артык сөз ачды.

— Мен Жерен жаньң патасыны алдым. Едисини, кыркыны совдум. Ашынам бердим. Сизем шейди-сиңиз дийип эшитдим. Танрыялкасын! Өмрүңиз зыят болсун!.. Уруш йыллары Жерен жана хоссар чык-дыңыз.

Артык голтугындан бир петде пул чыкарды.

— Ине, шулары ал. Менем сизден разы болайын, сизем менден разы болуң!..

Онуң бу болшуна башда аңк-таңк болдум. Нәме дийип, нәме айтжагымам билип билмедим. Серетсене!.. Бу маңа Жерен жан үчин пул узадыр!.. Бичак гахарым гелди. Ол мениң үстүмден гүлйән ялы болуп гөрүнди.

— Нәме, сен мениң үстүмден гүлжек болярмың? Сен маңа Жерен үчин пул узадырмың? Жерен пула өлчелйән адам дәлдир. Жерени дүнйә билең өлчесеңем аздыр. Жерен мениң Гүнүмди, Айымды. Жерен дүнйә-мизин ярашыгы, өйүмизин безегиди. Какам оны өз гызынданам оңат гөрйәрди. Жерен хич хачанам пула зар болманды. Ол эне-ата мәхрине, ага мәхрине зарды. Ол саңа дирикә мәтәч болманды, өлүкә ниреден мәтәч болсун!..

Артыгың йүзи бичак эрбет болды, йүзи-гөзи чы-тылды. Мүззери бир гысым болуп галды.

— Сен мениң бичак гөвнүме дегдиң, Ораз. Мен се-ниң яныңа улы тама билең гелипдим. Менем бу дүнйә-де кимем болса, бири билең ич дөкүшмели ахырын. Мен сени разы этсем, гөвнүме болмаса, Жерен жанам разы болайжак ялы болуп гөрүнди. Чакым терсине болуп чыкды. Гөвнүңе деген ерим болса, гүнәми өтевери...

Артык нәразы халда, улудан дем алып, еринден

турды. Дик дуран еринден гитмекчи болуп дурка ол маңа шейле дийди:

— Өлмәнкәм сен маңа екеже ягшылык әдип бил-мезмиң?

— Ол нәмәнің ягшылыгы?

— Сенде Жерен жаньң сураты бармыш дийип эшитдим. Гайрат эт-де, сен шоны маңа бер.

Артык мен ене-де онуң йүзүни аларын өйдүп горк-ды. Бүтин гөвреси билең сандырады. Дуран еринден гүрпүллөп гайдарлы гөрүнди. Онуң бу ягдайына бир-хили рехимим гелди. Мен бу вагт онуң билең дең бол-малы дәлдигине дүшүнйәрдим. Догруданам, менде Же-рениң сураты барды. Жерен оны паспорт үчин алдыр-дыпды. Йөне, мен оны йөрите Еревана иберип улал-дыпдым. Онуң суратыны улалдан адам бичак уссат адам экен. Онуң реңклери сайлап, ерли-еринде гоюп билшине хайран галдым. Ол суратда Жерен хут, дири-лигиндәки ялы йүзүңе середип, чаларак йылгырып дурды. Мен оны иң гөрнүкли ерде, иш кабинетимде, халың йүзүңде асып гоюпдым. Гел, мен шоны муңа берейин. Мен Жерениң паспорт үчин алдыран сура-тындан ене улалтдыраярын диең нетижә гелдим. «Сен ажажык гараш» дийдим-де, иш кабинетимден Жерениң портретини алып гелдим. Екеже агыз гүрлемән оны Артыга узатдым. Артык сандырап дуран эллери билең сураты элимден алды. Эййәм гүн яшаны үчин сураты чыраң ягтысына тутуп, ичгин-ичгин сынлады. Эли су-ратлы чөкүне дүшди. Келлесини яйкап, хырчыны диш-леди.

— Шол гиже әпишгәнің өңүнде машын сүрүп отырка-да, әдил шунуң ялыды — дийип, сурата маң-лайыны гойды-да, инчели-ёгынлы сес билең кичижик чага ялы аглады. «Жерен жан! Жерен жан!» дийип, узын-узын награ чекди. «Харамзадалар!» дийип, гөр, кимедир сөгүнди... «Икимизи гөр, не гүнлере салды-лар?!» Онсоң агламакдан яңа дым — гызыл болан гөзлери билең маңа серетди.

— Яшың узын болсун!.. Тоюңда гайтсын!..

Мен онуң суратыны элинден гайдып алайжак ялы Артык сураты голтугына берк гысды-да, чалт-чалт йөрәп, чыкып гитди.

Шондан соң Артык гайдып бизе гелмеди.

Гадырлы окыжы! Мениң бу эсерими язмагыма Жерениме меңзеш Жеренжигиң себеп боландыгыны билйән болсаңыз гереке. Гүнлерде бир гүнөм бу эсерим китап болуп чыкды. Мениң бу эсеримниң китап болуп чыкмагы маңа ене-де Жеренжиги ятлатды. Мениң бу китабы оңа оқадасым гелди. Эгер ол мениң бу китабымы оқайса, онуң маңа болан өңки гарайшының бүс-бүтин үйтгежекдигини билип дурдум. Эгер ол мениң бу китабымы оқайса йүзүми ит далан ялы далап гойберендигине өкүнжекдигинем билип дурдум. Онсоңам гепиң түмөк ери, оны бирхили гөресим гелйәрди. Бу эсерими язанимдан соң оны хасам гөресим гелди. Шейдибем элим китаплы оларың өйлерине бардым. Хернә, багтыма Жерен ховлуларында кир серип дуран экен. Жерен мени гөрүп, ене-де горкды.

— Жерен, сен менден горкма, мен саңа китап гетирдим.

Жерен гахар билен гөзлериниң гыйтагыны айлап, бир маңа, бир-де, оңа узадып дуран китабыма серетди.

— Бу китап сен хакда, Жерен!

Бу онуң илкинжи гезек маңа шейдип гарайшы болса гереке сораглы гарады.

— Мен хакда?

— Хова, сен хакда.

— Ол нәхили мен хакда болярмыш?

— Озалам бир эдил сең ялы Жерен барды. Бу китап шол хакда.

— Мен сениң ол диййән Жерениң дәлдин. Ойнажак адамыңы дашдан гөзле... Ёгсамам...

— Жерен... Жерен жан!..

— Кака!.. Кака!.. дийип, Жерен сесинде барын эдип гыгырды. Сөзе салым ёк, какасы йүреги ярылан ялы болуп, ылгап даш чыкды. Эдил бойнуна товусжак гаплаң ялы болуп, Жерен икимизиң арамызда хәзир болды.

— Нәме болды? Нәме хабар?

Онуң бу сорагы маңа гарап айдандыгыны-да, Жерене гарап айдандыгыны-да аңшырман галдым.

— Хич хили зат ёк, мен Жерене китап гетирип бердим.

— Кака, ол маңа озал яглыгам хөдүрледі.

— Яглык? Ол нәмәң яглыгы?

— Оны өзүнден сора. Мен-ә шу адамдан бизар болдум. Гөр, индем маңа китап хөдүрлейәр.

— Ёгсамам яшулы, сен ким? Саңа бизден нәме гереке? Сениң мениң гызым билен нәме дахылың бар? — дийип, Жерениң какасы мени гыссап уграды. Мен совуктанлылык этдим. Йылгырдым.

— Маңа хич зат гереке дәл — дийдим. — Мен Жерени өз Жерениме меңзетдим. Мениңем бир вагт эдил, сениң Жерениңе меңзәп дуран Жереним барды. Сениң гызыңы гөрүп, шол Жереним ядыма дүшди.

— Сениң Жерениң боланында ким боляр?

— Түркменчиликде гапыдан бири гелсе өйден отурмагыны хайыш эдйәндирлер. Сен болсаң даш ишикден хабарымы алжак боляң.

— Йөрүң! — дийип, Жерениң какасы мени өе салды. Ол мени өзүниң иш столуның башында отуртды. Ине шонда дивардан асылгы дуран бир сурата гөзүм дүшди. Гурбансолтан Ягмырова!.. Еримден туранымы дуйман галдым. Суратың голайына барып, эмайлык билен онуң айнасының йүзүнден сыпаладым.

— Бу сурат сизе ниреден дүшди?

— Ол нәме дийдигиңиз? Ол мениң әжем ахырын.

— Әжем?!..

Аңк болуп онуң йүзүне серетдим. Шонда онуң догруданам Гурбансолтан Ягмырова чалым эдип дурандыгыны аңшырдым.

— Ёлдаш Ягмырова хәзир ниреде?

— Үч йыл мундан өң өлди.

Үстүмден гызгын сув гуялана дөндүм. Мениң эзиз мугаллымам! Ол bize — маңа, Жерене иң якин адамларың бириди. Олам нәкес Артык зерарлы Жерен икимизден аз әжир чекмәнди. Серет, бу затлар ниреден гелип чыкды!.. Мениң бу гелип гирен өйүм хут оларың өйлери болса нәтжек? Мениң Жерениң какасы диййәним өз Жеренимиң жигиси, мәхрибан мугаллымамың оглы болса нәтжек!.. Непес! Непес!.. Жерениң сени нәхили говы гөрендигини билседиң!.. Сени гөрүп, өз жигисиниң бардыгына гуванып, бегенжинден ики болуп биленөкды. Кичижиккөң сениң хер бир айдян сөзүң, хер бир херекетинң хакында жошуп, толгуна-толгуна гүррүң эдип берерди. Инди муңа шол кичижик Непес дийсең ким ынанар? Шол кичижик Непес инди отуз

бәш яшларындакы хер эгинде бир адам отурбермели даяв адамды. Вах, Жерен яшап йерен болса болма-ярмы? Ол Непесе, Непесиң гызы Жерене гуванып, аңырсына чыкып билмезди. Такдырың оны бу затлардан махрум эдендигине, Гурбансолтан Ягмырованың болса, бу дөвлетли өйи ташлап гидендигине гынанжы-ма богазым долды. Непес мениң агыр ягдая дүшендигими аңлан ялы:

— Нәме, сиз мениң эжеми танаярмыдыңыз? — дийип, совал берди. Мен геплемәге рогватым чатманы үчин диңе макуллайжылык билен башымы атдым.

— Сизиң өзүңиз ким болмалы? Сизиң мениң гызым Жерене дахыллы нәхили ишиниз бар?

Мен онуң бу сорагына жогап тапып билмедим. Дог-русы, алжырадым. Херн-ә дадыма китабым етишәйди.

— Шу китабы окатжакдым.

— Ол нәхили китап?

— Бу сениңем, Жерениңем хөкман окамалы кита-бы. Бу бизиң тарыхымыз.

— Бизиң тарыхымыз? Биз боланында ким боляр?

— Сен, мен, Жерен, Гурбансолтан Ягмырова...

Непес гең галып йүзүме серетди. Мени танажак болян ялы тәзеден сынлады. Иш столуның үстүнде, уллакан күти ак кагызың янында үйшүшип ятан чы-зув эсбапларыны бир гапдала сүйшүрди. Мен онуң чызгысыны гөрүп, улы бир гурлушыгың проектидир гуман этдим. Бирденем, ишләп отуран адама пәсгел бермәйин диен пикир келләме гелди-де, еримден тур-дум. Непес маңа гөзлерини тегеләп серетди.

— Нирәк?

— Инди мен гайдайын. Эгер гаршы болмасаңыз ене гелерин. Йөне, сизем барып дурун. Биз бир ят адам-лар дәл ахырын. Барымыз өз-өзүмиз.

Мен оңа өз яшаян еримиң адресини айтдым. Ол маңа яйданжаңлык билен шейле дийди:

— Мен-ә догрусы, сизи танамадым.

— Сиз мени танамасаңызам мен сизи танаярын. Эгер шу кытабы окасаңыз оңа гөзүңиз етер. Йөне, сиз хачандан бәри бу ерде яшайсыңыз?

— Озал обададык. Эжем өлен йылы гөчүп гайтдык. Мени Ашгабатда ишлемели этдилер.

Гайтмазымың өң яны олар берен китабымы йүзүне шу сөзлери яздым,

«Шу китапда языланларың хеммеси хақыкатдыр. Автордан».

Ол маңа шүбхели ягдайда йүзүме середип, китабы элине алды. Ювашижа агзыны гымылдадып:

— Саг болуң, хөкман окарыс — дийди.

Мен олардан чыкып гайданымда гең бир дуйгыны башдан гечирйәрдим. Гөвнүме болмаса мен бу гүн улы бир ачыш әден ялыдым. Мен өзүме ене бир таныш гапы тапындым. Мен бу гапа гелип таныш йүзлери гөрдүм, бир топар таныш йүзлери ятлады. Бу дүйнә гелип мен көп-көп таныш йүзлери йитирдим. Олар ма-ңа эзиздилер, мәхрибандылар. Маңа иң якын адамды-лар. Олар жуда говы, тапылгысыз адамдылар. Арасын-да ек-түк әрбетлерем болупды. «Ягшылардан ат галды, яманлардан сет». Дүйнәде ягшы адамлар — таныш йүзлер нәче көп болдугыча яшамагам шонча еңил, шон-ча гызыклы боляр.

Х Е К А Я Л А Р

СУРАТ

— А, гыз, Сона, сениң шу оглуң нәхили?

— Нәхилимиш. гыз?!...

— Эдил, улыгыз ялы-ла, гыз.

— Оны нәмеден дийдиң, Жахан?

— Өйлеринден даш чыкжак гүманы ёк. «Багрыны ере берип, хачан гөрсең китап окап ятыр. Илң ясында-тоюнда-да, гөрнүп баранок. «Екелик худзя ягшы» диййәр. Хеем гүрлеңгүжүк ялы өйден чыкманам отур-ма болармы?

— Ай, нәтжек, Жахан. Онуң болшы шейлерәкдә. Онуң окувы бир кын окуп.

— Ай, иллерем окаярлар-ла. Мениңем оглум Москвада дөрт йыл окады. Ол-а бейле дәлди. Ругсада гелдиги өйде отуртжак гүманың ёкды. Иши гезме билен, ил-гүн билен боларды.

— Аман жаның Москвада окуп йөренине инди еди йыл болды. Мунуңкы алымлык окувы, кын окуп, кейгим.

— Хич окувам бир аңсатдыр өйдемок. Онсоңам Ширинжемал, бу оглуңы өерме ниетин ёкмы? Сениң бу оглуң мениң улы оглумданам бирки яш улудыр ахырын.

— Ай, гоюп отур-а, Жахан! Сенем гүрлемелимиш дийселер бир зат диййәң гойберибериң. Шо-ха болай-са сениң кичи оглуң билен яшытдыр.

— Кичи оглудам түвелеме йигрими бәшине гитди. Түвелеме, эййәм бир оглуң атасы болуп йөр.

— Вах, боланы говы, Жахан жан, бир оглуң дәл он оглуң атасы болсун, худаим. Худай етирсе Аман

жанам огуллы болар. Айын болмаса шонуң өйленмәнини йүзүме басжак болшуп дурсуңыз. Несибели гүни с-да өйлөнөр, худаи берсе чага-чуга-да болар.

— Хер задың өз вагты ягшы, Ширинжемал.

— Биз-ә диййәс кейгим, өзи әденек. Өзи әтмәнсон оңа әтжек задың нәме.

Аман бу вагт бу гүррүңлери эшитмесе-де, шейле гүррүңлериң боляндыгыны дуйярды. Әжесине галса ол бир вагт өйленмелиди. Эмма Аман бу вагт өйленмеги барыптан акмакчылык хасаплаярды. Окувыны бир-яйлаын әтмән өйленйәнлере-де гахары гелйәрди. Олары самсык, акылсыз хасаплаярды. Ол өз окувына шейле бир берлипди велин, дүнийәде шондан гызыклы, шондан максада лайык, шондан пейдалы зат бардыр өйдүп пикир әтмейәрди. Онуң хер гүни, хер сагады хасаплыды. Ол улы-улы гурлушыктарда практикада йөрән вагтларам шейледди. Бу гүнлер ол өз ылмы иши—диссертациясы билен шейле бир гызыгыпды велин, дурмушдакы бейлеки затлар оңа йөне бир ховайы, бош затлар болуп гөрүнйәрди. Ери, яңкыжа огланлара нәме герек дийсене!.. Бейле-де келпең, бейле-де акылсыз огланлар болар экен-ов!..

Аман столуны әпишгәниң өңүнде гоюп, улы бир гурлушыгың планыны чекип отырды. Ол өз иши билен шейле бир гызыгыпды велин, хатда өзүниң ниреде отурандыгыны хем унудыпды. Әпишгәниң өңүне пат әдип, кесек дүшди. Онда-да ол үнсүни бөлмән ишледди. Ене кесек зыңылды. Соңундан кимдир-де бири пыңкырып гүлди. Аман ахырын ишинден келлесини галдырды.

— Чагалар, ёк болуң әпишгәниң өңүнден!.. дийип гыгырды. Бирбада сес-үйн ятышды. Кесегем зыңылмады, гүлки сесем эшидилмеди. Аман үнсүни ише берди-де, ене дүнийәни унутды. Аз салымдан ене-де кесек зыңылды. Аман ене келлесини галдырды. Бу гезек гүлки әпишгәниң әдил өң янжагазында эшидилди. Аманың гахардан яңа эллери сандырады. Өр турды. «Ожагаз огланжыгы тутуп, еңсесине какып гойберейин!» диен нетижә гелди. Ылгап даш чыкды. Догруданам, әпишгәниң өңүнде бири дурды. Йөне ол дуран огланжык дәл-де, он секиз яшларындакы аягыз, узынак гызды. Аманың өңки гахары ятышды. Ол гызың әпишгәниң өңүнде бейдип дуршуна гең галды.

— А, гыз, бу тайда нәме ишләп дурсуң!..

Аманың сеси бирнәме сандырап, гахарлы чыканы үчинми нәмеми, ол гыз оңа гөзлерини тегеләп, бирхили горкулы гөрнүшдә гарады.

— Хань, яңкы кесек зыңян огланжык нирз яитди?

Гыз оңа жогап бермән йүзүни ашак салды.

— Хань, яңы бир огланжык әпишгәмиң өңүне кесек зыңды-да?!..

Гыз бирден башыны галдырды-да, хезил әдинип гүлди.

— Нәме гүлйәң? Бу ерде гүлере нәме бар?

— Ол хайсы огланжык? — дийип, гыз ене гүлди.

— Ики шахлы, бир гөзли, алты аяклы огланжык... Я-да өзүң болайма?

Гыз Аманың бу сорагына бираз алжыражак болды.

— Өзүм! Мен... Мен... Мен огланжык дәл ахырын.

— Оглан болмасаңызам, аклыңыз огланча-да ёк.

Аман гыза тарап элини силкип, өйлерине гирди. Гыз шондан соң улы пикире батып, әпишгәмиң өңүндә доңдурылан ялы болуп дурды. Бирденем бир зат ядына дүшен ялы өйлерине тарап ылгады. Барып өзүни диваның үстүне оклады-да, сессиз аглады. Соң ювашлык билән еринден турды-да, йүз-гөзүни сүпүришдирди. Ики эли билән алын сачларыны сыпанында дулдакы айнада өзүне гөзи дүшди. Айнаның өңүне барып өзүни сынлады. Өзүндә кем тапмады. Бойы бой ериндә, сачы сач ериндә, гара гөзи бар, гара гашы бар. «Я-да инди мен онуң янына бесленип барсаммыкам? Мени хапыса, харсал гөрийән болаймасын? Я-да художникликдә ока-яным үчин кәрим халанокмыка? Я-да бири мени оңа яманлап йөрән болмасын? Ва-ей, ким мени яманласын? Кимиң мениң билән иши болсун? Мениң оны говы гөрийәнлигим ким билйәр? Вий, ёгса-да, оны онуң өзи бери билйәрмикә? Белкәм, мен оңа нәзли гарап билмеги башарян дәлди-рин. Хут шейледир. Мен оңа өз сөййәнлигим дуйдурып билмесем, ол мени нәме үчин оңат гөрсүн? Хәкман шейледир. Эгер ол мениң оны говы гөрийәндигими биләйсе, гараз бир хош сөз айдарды ахырын...»

Шундан соң ол бирнәме ынжалды. Йөне оңа өзүниң сөййәндигини нәхили дуйдурмалы? Ине, меселәниң улусам шолды.

Бир гүн томус айлары Боссан училищедән гайдып гелйәрди. Ол ыссылап көчедән совулды-да, колхозың багчылыгының ичи билән гайтды. Онуң багчылыгың ичиндән гайданы говы болупдыр. Ол шонда уллакан эрик агажының көлегесиндә китап окап отуран Аманга габат гелди. Боссан Аманы гөрмедиксирән болуп гечип гитди. Өйлерине барып, элиндәки ичи чоткадыр реңкли чемоданжыгыны гойды. Айнаның өңүне барып, өзүне мазалы тимар берди. Онсоң Аманга нәмәни баханалап гөрүнжәгини билип билмән әп-әсли вагтлап яйданып дурды. «Гел, мен оңа буз ялы дүе чалыны элтип берейин. Шу ыссыда оңа шондан говы зат болмаз» диен нәтижә гелди. Уллакан ики литрлик, дашы гүлли термосы дүе чалындан долдурды-да, агзыны япып, Аманың янына уграды. Термосыны бир алма агажының дүйбүндә гойды-да, Аманың янына барды.

— Аман салам!

— Хә, асыл бу сенми? Нәме, ене маңа кесек зыңмага гелдиңми?

— Ёк, мен саңа гөрүнмәгә гелдим.

Аман гең галып Боссаның йүзүне серетди.

— О нәме дийдигиң?

— Яңы мен сениң яныңдан гечип гитдим. Гөрмедигиңми?

— Ёк.

— Гөрән болсаң нәдердиң?

— Ерим тәзеләрдим. Сен гөрмез ялы ере гилдердим.

— Мен сени ниредә гизленсәңем тапарын.

Аман оңа жогап бермедиде, ене-де окамагыны довам этди.

— Аман, сениң китапдан башга-да билйән задың бармы?

— Шейле совалдан озалам халыс иргин.

— Сен мениң адамы бир билйәрмиң?

— Сени мен дәл, әжем оңат танаяр. Боссан дийип агзындан дүшүренок.

— Себәби сениң әжең өзи говы адам. Мен оны өз әжемдән кем гөрөмок. Әжем болмансоң оны мен өзүме әже тутунаян болсамам ахмал. Йөне сен мен хакда нәхили пикир әдйәрсиң?

— Хич хили.

— О нәхили хич хили?

— Боссан, гөрийәң-ә, окап отырын. Ыссыдан гачып шу ерик гелдим. Сенем гайта...

— Нәме менем?

— Ичими якяң.

— Догрудан? Вий, онуң дерманы бар ахырын...

Боссан ылгавыны яздырман алма агажының дүй-бүнде гоян термосыны алып гелди.

— Ине, шундан ичсең йүрегің буз ялы болар.

Боссан термосың агызяпысыны долдурып чал гуйды. Аман ичди. Боссан ене гуйды. Аман ене ичди. Үчүнжи гезек иченинде Аман йүрегине элини гоюп Боссана миннетдарлык билдирди.

— Дойдум. Саг бол! Яшың узын болсун!

Боссан шоңа-да монча болуп өйлерине гайтды.

Аманам шондан соң узага галман диссертациясыны горамак үчин Москва гитди. Боссан оны угратмак ниети билен башга бир иши баханалап, өйлерине баранында Аман оңа «хош, саг болам» айтмады. Боссан шол гүнем аглады.

Аман Москвадан алты айдан соң доланып гелди. Алымлык дережесини аландан соң, бу гезек аркайынды. Агшамаралар Аман эжеси билен өңлерине чай алып, яңы гүррүңе башланларында Боссан ичерик гирди.

— Гел, Боссан жан!.. «Гурт агзасаң гурт гелер» диенлери болды. Аман жан икимиз яңам сени ятлап отырдык.

— Ятлаяныңызы билип, геләнди́рин гөрсең.

— Вах, гелениң говы, Боссан жан!..

— Аман, гутлаярын. Диссертацияңы үстүнликли горапсың дийип эшитдик.

— Саг бол, Боссан. Геч отур. Суратчылык билен нәдйәң?

— Ягшыдыр. Ине, шу иши сениң гелериңе тайярлап гойдум.

Боссан йүзүне ак хаса чекилен уллакан сураты оңа узатды.

— Бу нәме?

— Бу менден саңа ядыгәрлик.

Аман суратың йүзүндәки хасаны айырды. Сураты гөрүп ер-гөкден гелди.

— Бу мен-ле... Мениң суратым.

Сона эже сураты гөрүп агзыны ачып галды. Бу оғлуның жанлыжа өзүди.

— Вай, оглум. Мен сени дүнйә индирип, экләп-сакланам болсам, сени шейле гөз өңүне гетирип гөрмәндим... Бу суратыңы гөрүп бәбек вагтың гөз өңүме гелди. Вах, какаң пахыр адам боланыңы гөрүп билмәнжик гитдидә. Вах, шо-да дири болан болса болмаярмы? Сен муны нәдип бейле оңарып чекип билдиң, Боссан жан?

— Мен муңа бар мәхрими, әхли сөйгүми сиңдирдим, Сона эже.

— Элиңе гүллер битсин, балам!

Хәлден бәри сурата середип, аңк болуп агзыны ачып отуран Аман Боссаның янына гелип, онуң әллерины гысды.

— Саг бол! Саг бол!.. Сениң сунгатың мениң алымлык диссертациямдан йүз эссе ёкарда дур. Сен өз сунгатың билен адамларың өмрүни асырлара узалдып билжекдигиңе гөзүм етди. Мен сениң уссатлыгың өңүнде баш эгйән, Боссан!..

Шондан соң аз салым хич кимден сес чыкмады. Хеммеси сурата сессиз середишип дурдулар. Илки Аман гүрледі.

— Ене бир гезек саг бол, Боссан. Сен йөне-мөне гыз дәл экениң. Сениң ялы гыза мен илкинжи гезек душян. Мен нәме үчин сени озал танамандырын? Сен бу сураты хачан, нәвагт чекип йөрсүң? Сен мени гөрмән нәхили чекип билдиң?

— Мен сени кән гөрдүм, Аман, йөне сен мени гөреңокдың.

— Боссан жаның ики гөзүниң сендедигини озиалам саңа телим айдыпдым-ла — дийип, Сона эже сөзе гошулды. — Сен Боссан жан ялы гыза озал душ гелмедик болсаң, индем душ гелмерсиң. Шоны берк ядыңда сакла.

— Сен догры айдян эже. Йөне, Боссан, сен муны хачан, нәвагт чекдиң? — дийип, Аман ене-де Боссана совал берди. Боссан жогап бермән йүзүни ашак салып эп-эсли дурды. Бирхили геплежек болуп, гепләп билмән яйданды. Ондан соң улудан демини алды-да:

— Мен сениң суратыңы чагалыкдан чекип йөрдүм — дийди. — Йөне, сениң кешбиңи суратда жанландырмага әжизлик эдйәрдим. Совадым, тежрибәм етенокды. Мен сизиң өйңүзе кән гелдим. Хер геленим-

де-де гөзүм сендеди. Эмма сен вели, маңа середеңок-дың. Сен мениң билен йүзбе-йүз отурып гүрлешен болсаң, маңа середип кә гүлүп, кә гахарланан болсаң сениң суратыңы чекмек, ички дүнйәңи ачмак маңа еңил дүшжәкди. Сен велин маңа шол көмегиңем етирмедің. Гүрлешәениңде-де, йүзүңи ашак салып гүрлешдің. Он-соң гөзүңи-йүзүңи сынламак маңа кын дүшйәрди. Ахырында-да сен диссертацияң үстүнде ишләп отыркаң огрынча гелип, әпишгәниң өңүне гелип суратыңы чекйәрдим. Сен болсаң маңа кичижиң чагадыр өйдүп, чыкып, әпишгәниң өңүнден ковуп гойберйәрдің. Мен велин, ковсаңам, йүзүми алсаңам чыдадым. Чүнки мениң үчин иң герекли, иң арзувлы объект сендің. Он-соң гиҗелер сени гөз өңүме гетирип, сениң билен гүрлешип ятырдым. Ахырында-да, ине, шу гөрүп дуран портретиң дәреди.

Аман Боссана гулак асып отурышына аңк болуп доңуп галыпды. Бу вагт Аманың гөз өңүне Боссаның чага вагты, әпишгәниң өңүнде йыгрылып дуршы, гүлкүси, багчылыкда гелип чал ичириши гелйәрди. Бу вагт Боссан хемме вагтдакысынданам оваданды. Боссан Амандан йүз эссе дагы талантлыды, дурмушы Амандан йүз эссе дагы говы билйәрди. Аман укудан оянан ялы бирден гыгырып гойберди.

— Икимиз бири-биримизсиз яшап билмерис. Биз, хөкман биле болмалы. Эшидйәрмиң, Боссан!?. Икимиз хөкман биле болмалы.

— Менем шейле пикир әдипдим, Аман. Икимиз хөкман биле болмалы диен карара гелипдим. Шу сурат шол максадыма көмек әдер өйдүпдим. Эмма терсине болуп чыкды. Мен өзүмиң әхли максадымы, әхли мәхрими, бар сөйгүми шу сурата сарп этдим. Инди мениң йүрегимде шу сурата дегишли екеҗе-де зат галмады. Бу портретлик ишим гутарды.

Боссан бир әнайы йылгырды-да:

— Йөне, билип гой, Аман, шу сурат мениң илкин-җи сөйгимдир. Гаты аявлы саклагын — дийди.

— Айдының нәме, Боссан. Мен муны депәме төч әдинерин, гөзүмиң гөреҗинденем аявлы сакларын.

— Боляр онда, хош саг болуң, саглыкда гөршели!..

— Боссан... Боссан!.. Дурсана!..

Боссан дурмады. Шол чыкышына гараңкының ичинде гөзден йитди. Аман өврүлип ичерик гирди.

Сона оглуның йүзүни гөрүп хайыкды. Оңа рехими инди.

— Нәме, оглум, онуң инди шейдип өмүрлик гиди-бериши болдумы?

— Шейле болды, әҗе.

Хай оглум, өзүңденем бар-да. Шол окувым дийип бар зады унудайдың-да. Арасында адамының даш-төверегине-де, бир гөз айлаймасы болар-ла.

— Бичеме дәл әҗе. Төверегің болмаса окувың нәме хайры бар.

ЖИГИМИҢ АДЫ АШЫР

Ким жигисини эрбет гөрйөндир өйдйөң? Йөне, мениң оны оңат гөршүм үйтгешикди. Оңа гөзүм гидйөрди. Оны гөрүп, бирхили кемсинжек болярдым. Мен эййөм отуз үч яшадым. Ол яңы онундады. Мен хэзирем, оза-лам онча болуп билмөндим. Ол велин, эдил улулықдан кичелдилен ялы, бар зада аклы чатярды. Өе серенжам берип йөрөнем шолды. Гиң ховлымызың багына-бакжасына середип, онуң ичини сүпүрип, артынам шолды. Бейлеки чагалар окувдан гелип, нахар эдиндиклери көчө ылгардылар. Дүнийөниң аладасындан бизар, гүлшүп, гыгырышып оюн ойнардылар. Ашыр велин оюндан-бейлекиден бизар, хачан гөрсең, өйүң иши билен гарабашына гайды. Бир гөрсең, эли пилли гара дер болуп багларың ашагыны депип, юмшадып йерди. Бир гөрсеңем, эли утюклы мениң, өзүниң гейимлерини утюклап дурды. Ол шу гечен йылларың ичинде нахар биширмөге шейле бир өкделөпди велин, хайран галып, агзыңы ачып отурмалыды. Мен велин хич вагт бейле болуп билмөндим. Хут, хэзирем, отуз үч яшымда-да, онуң башарян затларыны башарып билжек дөлдим. Маңа нахар бишир дийселер ягыны нэхили якмалысынам билжек дөлдим. Нахар биширмек, гейим утюкламак — булар аял иши — эжемиң ишлериди. Ховла секретмек, баг-бакжалары суварып, дөкүнлөп, дүйбүни депип юмшатмак, булар какамың ишиди. Ашыр инди какамыңам, эжемиңем дерегине зэхмет чекйөрди.

Инди мен нөлөр хырчымы дишлейөн, өкүнйөн, барына-да дүшүнйөн, арман гичди. Дурмуш диен задың, яшайыш диен задың дуршы билен зэхмете, гөреше баглыдыгына, оңа гөз етирмек үчин, бир өз бейниң жуа дарлык эдйөндигине, оңа гөз етирмек үчин, илки

билен адамлары, оларың хэзирки, гечен, гелжек ыкбалларыны өврөнмели экенлигине, шол адамларың гелжекки ыкбалларының сениң билен багланышыклы тараптарыны өңүнден гөрүп билмелидигине, шоны билениңден соң болса, оңа етирип билжек пейдаң хақында пикир өтмели экен. Мен велин, ол хакда инди пикир эдйөрин. Ашыр мегерем, бу затлара дүшүнйөрди. Ол багтлыды. Хич кимиң өңүнде: эжемиңем, мениңем, хатда какамыңам өңүнде бергили дөлдди. Онуң шу хөсиетине, гылыгына, акыл-пайхасына, зэхмете, яшайыш үчин гөреше болан хыжувына, онуң эжемиң өңүндөки хызматына, маңа берйөн хөзүрине гуванып аңырсына чыкып билемокдым-да, онуң гелжекде, мысал үчин, мениң яшыма баранында нэхили адам болуп етишжекдигине хэзирден гөзүм гидйөрди. Ашыр нөме үчин өз аладасыны дөл-де, мен инди отуздан геченем болсам, мениң аладамы эдйөркө? Ашырың бир гезекки маңа берен сорагы маңа бичак тэсир өтди.

— Төзеден зат язаңок-ла?..

Ким-де болса бириниң маңа шейле сораг билен йүзленмегине көпден бөри гарашып йөрөн ялы, ондан жуа разы болдум. Мениң телим вагт бөри йүрегимде берч баглан дердими дөкмегеме себөп болуп билжек зат, догруданам, диңе шу сорагды. Ол муны йөне сораймады. Онуң шу сорагы соранында маңа нэхили середендигини сиз бир билседиңиз!.. Онуң шол середишинде маңа хормат, дөзмезчилик, ынжы, чекинжеңлик, хас догрусы, гынанч барды. Шейле назар билен шейле сорагы улулар берен болса, белки, маңа бейле тэсир өтмесе-де өтмөзди. Мен онуң маңлайына дүшүп дуран юмшажык гара сачындан сыпаладым. Улудан демими алдым-да:

— Язып билемок — дийдим.

— Язып билемок?

Ол ынанмазчылык билен, кинаялы йылгырып йүзүме серетди.

— Озал эрбет язян экеним. Инди говы язжак болян. Онам башарамок.

— Шоң ялы язсаң, боляр-да.

— Язмак үчин Ашыр жан, дурмушың агысын-а агламалы.

Оңа дүшүнип, жаныгып язсаңам, адамы бирхили еллиргөн ялы эдйөр.

— Еллиргән ялы? О нәме үчин?

— Мен оны саңа нәхили дүшүндирсемкәм?.. Мысал үчин, ынха... Язяркаң сен дүнийәни унудяң. Говам болмалы, эрбедем. Самсыгам болмалы, акыллам. Алымам болмалы, чаласовадам. Сада-да болмалы, мекирем. Гараз, хемме киши болуп чыкмалы. Олар аглаһында агламалы, гүленинде гүлмели, оларың әхлисиниң тәлейине-де, диңе бир адам, языжы жогап бермели. Әсери керпич өрен ялы я-да кешде чекен ялы хиңленжирәп, я-да сыкылык атып язжак гуманың ёк. Мазалы хорлук чекмели. Бир рус шахырының айдышы ялы «Языжы болжак болсаң, ганың билен язмалы».

— Ганың билен язмалы?!..

Гүлдүм.

— Ай, бу бир гелиң гердиши-ле. Йүрегиңден гайнап жошмаса язып билеңок дийдигим.

— Мен гызыклы китаплары говы гөрийән. Узын гижеләп укламан ока дийселерем окардым. Сен инди бир зат язсаң маңа окатгын, болярмы?

Мен оңа хөкман окатжакдыгыма сөз бердим. Онуң: «Гызыклы китаплары говы гөрийән, бир зат язсаң маңа-да окатгын» дийип айтмагы, мени гызыклы бир әсер язмага меҗбур әдйәрди. Эмма нәче хыял әтсем-де, башыны җемләп билен задым болмады. Ашыр велин, хер гезек иш столуның башына гечсем, бир зат язандырын өйдүп, ювашлык билен яныма гелип, барлап гидерди.

Бир гезек велин... Мениң түйс горкуп йөрен задымам шолды. Я-да ыкбал инди Ашыр җанам маңа көп гөрдүмикә? Бирден, ол башыны алып гидиберсе, мен нәме ишләрин?

Инди үчүленҗи гүндүр өе гара беренек. Әҗемден сорасам «Гиденинде-хә дайымлара дийип гидипди» дийди.

— Үч гүнләбем бир дайылар болармы?

— Биз-ә хайран. Ханы шу гүнем бир гарашалы. Эгер бу гүнем гелмесе, эртир өзүм ызындан гидип геләериндә.

Маңа шу үч гүнүң нәхили агыр дүшендигини сиз бир билседиңиз. Гөвнүме болмаса оңа бир зат болаян ялы, азашып йитип-гиден ялыды.

Шол гүн достум гелин тоюны әтди-де, гич гелдим. Хич кими оярман болян җайыма бардым. Эгин-әшиклери чалшырып, иш столумың чырасыны якып гөрсем бир тәзеҗе китап ятырды. Бу дашары юртлы прогрессив языжының язан китабыды. Мен шу китабы ки миң гетирип, иш столумың үстүнде гоюп гидендигине хайран галып отырдым. Онянча гапы чалаҗа ачылып, ичерик Ашыр гирди. Нәхили өр туруп, онуң янына нәхили ылгап баранымы дуйман галдым.

— Ашыр! Бу сенми?

— Хава.

— Нирәк гитдиң?

— Дайымлара.

— Не бейле кән әглендиң?

— Ай, әгленәйдим-дә.

— Онуң ялы үч-дөрт гүн ятып гелҗек болсаң, өнүнден өйи хабардар әтмели ахырын. Саңа бир зат боландыр өйтдүк.

— Ёк-ла, хич задам боланок.

— Онда нәме бейле көп әглендиң?

— Ол тайы хезил экен. Базарың яны болансоң хер гүн базара гитдик. Мен билбилҗиге кагыз чекдирип бир китабам утдым. Хан-а, шол китап, оны мен саңа гетирдим.

— Асыл муны сен гетирдиңми? Мен болсам шуны ким гетирдикә дийип хайран галып отырын. Онуң ялы болса нәме, саг бол, Ашыр җан.

— Түркменче дәл экен, ёгсам өзүмем окап билердим.

— Окап гөрейин. Эгер говы болса, онуң ичиндәки-лери мен саңа өзүм гүррүң әдип берерин.

Икимизем бири-биримизиң йүзүмизе середишип йылгырышдык.

— Индикиле бир ерик гитсең нәче әгленҗегиңи айдып гитгин. Болярмы?

— Боляр.

Ашыр иш столумың янына гелди-де, столуң үстүне гөз айлады.

— Бир зат яздыңмы?

— Ёк, Ашыр җан, хич зат язамок.

Ашыр «бе» дийип, мениң хич зат язмандыгыма гынанды.

— Келләңе хич зат гиренокмы?

— Гиренок, Ашыр жан.

— Бе... дийип, ол ене гынанып, келлесини яйкады.

Мениң соңқы вагтлар хич зат язмаяндыгыма Ашырың чыны билен гынанандыгыны билип дурдум. Онуң бейле ягдая дүшмегине өзүмиң себәп боландыгымы-да билип дурдум. Мен бир затжагаз яздыгым илки билен Ашыра окап берйәрдим. Олам әдил улы адамлар ялы үнс берип диңләрди. Онсоң ондан диңләң задыңы айдып бер дийсең башдан-аяк айдып берерди. Ол инди маңа халыс өвренишипди. Менем инди оңа шейдип язан задымы окап бермәге рам болупдым.

Ашыр эп-әсли салым янымда сесини чыкарман дурды-да, улудан паллады. Мен оңа:

— Бар, инди гит-де, ериңде ят — дийдим.

— Ол китабы окасаң маңа гүррүң әдип бергин — дийди-де, Ашыр ятмага гитди.

Гиҗе бир чене бараны үчин мениңем бирхили укым тутжак болярды. Мен Ашырың маңа гетирип берен китабының бир-ики сахыпасыны окадыгым ятжакдым. Эмма бир гөрсем эййәм бир бабыны гутарып барян экеним. Шол бабы гутарып, онсоң ятмагы карар этдим. Соң бир гөрсем икинҗи бабының орталарында гезип йөрүн. Шейдип ол китабы окап отурышыма даң атып, жахан ягтыланынам дуйман галыпдырын.

Бирденем менде китап язмак хөвеси дөреди-де, га-лама нәхили япышанымы-да дуйман галдым.

Эртеси Ашыр маңа ене шол өңки совалыны берди.

— Хей бир зат язаңокмы?

— Язяң, җигим, язяң.

— Хей, яша!.. Онсоң маңа окап берермиң?

— Хөкман җигим, хөкман.

АЙГЫТЛЫ ПУРСАТ

Олар әдил шу пурсатда душуммадык болсалар бол-маярмы? Вах, онда алланәмелик болаймажакмы нә-ме?!.. Онда, белкәм, икиси-де, иң багтлы адам болар-дылар.

Сәхедем инди өз әден ишине мыдама өкүнип гез-мели болды... Көпләнч шейле боляр. Адам кесеки эли билен дәл, өз эли билен өзүни көсейәр. Онсоң шол өзү-ниң йитирен аматлы пурсатының ене бир ёла гайдып гелмегини ислейәр. Эмма бейле зат адам баласында киме етдирип дур. Хер пурсат бир пурсат боляр. Хер пурсатың өз перманы, өз чөзмели меселеси боляр.

Сәхет үчинем шол пурсат иң жогапкәрли, иң айгыт-лайҗы пурсатды.

...Хова ыссыды. Дымыкды. Чөп башы гымылда-маярды. Бу ерде болса, не баг барды, не бакҗа. Гиден говачалык мейданыды... Сәхедем бригадир билен ирден бәри говача мейданына айланып йөршүди. Ол эййәм сувсап уграпды. Даң чызыландан туруп, бригадирле-риң өйлеринде ичен дүе чалы ядына дүшйәрди. Ол хә-зир шол чалдан аз ичендигине гынанярды. Вах, шол чал шу вагт болан болса болмаярмы? Бир дамҗасы-нам ыря әтмән җамың ичиндәки чалың барыны ба-шына чекерди. Бригадир болса оңа шейле диййәрди:

— Наргүллең картасына-да гелдик. Хан-а, шол көпрүден геченҗе еримизде оларам пагта йыгып йө-рен болсалар герек.

Наргүл! Сәхет Наргүли бу гүн танамалы дәлди. Олар гоңшыдылар. Наргүллер билен Сәхетлериң иен-лери айры гитмезди. Әдил бир машгала ялы болуп яшаярдылар. Наргүл Сәхедиң гөз өңүнде шол кичи-

жиклиги, эртирден агшама ченли ики яна ат салып, кә айдым айдып, кәте болса хайсыдыр бир оглан билен якалалашып, уршуп йөрөн гызжагазлыгына галыпды. Наргүлиң товарып дуран сачжагазларыны, догумлы-лыкдан яңа ялдырашып, ойнаклап дуран гөзлерини, гаража гашлары билен ап-акжа дишлерини хәзірем гөрүп дуран ялыды. Эмма, ондан бәри хасап эдип отурсаң он үч йыл гечипдир.

Он үч йыл мундан озал Сәхетлер Ашгабада гөчжөк болуп, әхли өй гошларыны уллакан машына йүклә-леринде Сәхедиң әжесем, Наргүлүң әжесем ярым-яш аглапдылар. Наргүлүң әжеси Сәхедиң әжесине шейле дийипди:

— Ери, инди шейди, обаны ташлап гидибержөк-ми? Биз-ә шу гүне ченли бири-биримизи айры адам-дырсам өйтмейәрдик. Бир жан — бир тен болуп яша-дык. Инди сиз шейди, ят адам болуп, гөзүмизден га-йып болуп өтәгитжөкми?

Шонда Сәхедиң әжеси Наргүлиң әжесиниң йүзүн-ден, гөзүнден сыпалады:

— Доган жан!.. дийип, агзыны онуң дулугына ети-рип, гулагына чавуш чакян ялы болуп шейле дийипди:

— Сениң айдып отуран задың нөме? Хей, бизем сизден ят боларысмы?!.. Хич хачан ят болмарыс. Озал биз вадалашыпдык ахырын. «Ики аяклы ики гүнде» дийипдирлер. Сәхет жаныңам, Наргүл жаныңам ети-шенини дуйман галарыс. Онсоң алланөме эдип той эде-рис. Озал гоңшыдык. Онсоң, эншалла, гарындаш бо-ларыс. Сүйжүлик билен гатнашар дурарыс.

— Агзыңдан худа эшитсин, гоңшы жан! Ол гүн-лере-де, саг-аман етирсин-дә... дийип, Наргүлиң әжеси гелип, Сәхедиң келлесини сыпалапды.

Шол гүнден шейлөк Наргүл Сәхедиң йүрегинде айратын ер тутупды. Оны хәли-шинди Сәхедиң әжесем ятлатды йөрди. Шейди Сәхет йигрими, Наргүл он се-киз яшады. Сәхет Ашгабатдан бу колхоза команди-ровка гайданда-да, әжеси оңа: «Хөкман Наргүл жанам гөрүп гайтгын. Тоя тайярланып йорендигимизем айт-гын» дийип, берк табшырыпды.

Бригадир яңы «Наргүллең картасына-да гелдик» диенинде Сәхедиң йүрегиниң сарсып гидендиги-де шо-нуң үчинди.

Бригадир көпрүден гечип, бир түммежигиң үстүне

чыкып, гүндөгарлыгына бакды. Бир топар пагта йыгып йөрөн гелин-гызлара тарап әлини көлегелендирип се-ретди. Бирденем:

— Наргүл! — дийип гыгырды. Бу сесе Сәхет тис-гинип гитди. Онуң гөвнүне бригадир Наргүли дәл-де, өзүни чагырян ялы болуп гөрүнди. Онянча-да өңи фар-туклы бир гыз картаның ичи билен булара тарап йөрөп уграды. Бу гелиән Наргүлди. Наргүл нөче голайлаш-дыгыча-да, Сәхедиң йүрегиниң урмасы гүйчленйәрди.

Сәхет Наргүли он үч йыл бәри гөрмәнди. Әжеси болса шу гечен он үч йылың ичинде бу ере кән гелип-гидипди. Хер гелип-гиденинде-де, Наргүл хакында бир якымлы хабар гетирйәрди. Бир гезек: «Наргүл жан-а байдак ялы гыз болуп етишипдир, ай дийсең агзы бар, гүн дийсең гөзи, сачлары билек ялы» дийди. Башга бир гидип-геленинде болса, «Түвелеме, Наргүл жана гөз дегмесин. Әлинден дүр дөкүлйәр. Диңе кешде чеки-шем он гыза дегйәр» дийди. Ине, онсоң Сәхедиңем, әже-синиң шол өвйән гызыны басымрак гөреси гелийәрди.

Хай диймәнем Наргүл буларың янына гелди.

Сәхедиң бар тамасы пуч болды. Сәхет ак йүзли, бойы байдак ялы, сачлары билек ялы гызы гөржөкди. Эмма онуң өңүнде дуран гызың болса, гүне янып, кө-мүр ялы гаралан, чаңжарып дуран йүзи барды. Нар-гүл песде дурансоң онуң боям Сәхедиң гөзүне кичи болуп гөрүнди. Наргүл ёгын сачларыны келлесине орап, яглык билен даңанлыгы үчин гыза дәл-де, бир-хили оглана меңзейәрди. Әллерини-аякларыны чаң ба-сып, чөп чызан ерлери билдиришип дурды. Гөзлери, хава, хава, диңе гөзлери бир вагткы Наргүлиң гөзле-риди.

Наргүл Сәхеди танады. Йүзи гызарып, йүреги жиг-ләп гитди. Сәхедиң йүзүне бакып билмән ере серетди. Өзүни оңайсыз ягдайда дуйды. Йүреги болса капаса дүшен гушжагазың йүреги ялы тарсылдап уярды. Алжырап, әллерини келлесине етирип, сачларыны чөз-ләп өңүне атасы гелди. Онам гелшиксиз билип, йүзүни башга тарапа совды. Сәхет Наргүлиң алжыраңны яг-дая дүшендигини аңып, оңа сөз гатды.

— Наргүл, гургунмың, саг-аман ишләп йөрмүң?

— Гургун. Өзүңизем гургунчылыкмы?

— Шүкүр.

— Сизем бу ерлерини тапжак экениңиз-ов?!..

— Хә... йөрите командировка гайтдым. Сизин совхозыңыза баглы бир азажык ишим бар. Онам шу гүн гутарып, эртирем гайтмакчы.

— Вий, өе барман гайдыбержекми?

— Йөрите геләймесем, бу вагт элим дегжек дәл. Әжеңе, какаңа салам айт.

— Өе барсаңыз говы боларды-да.

— Эл дегенок, Наргүл. Ене бир гүн. Сениң шу бригадада ишлейәниңи билип, үстүңи басып гечмәйин, саламлашып гечәйин дийдим. Хош, саг бол, Наргүл...

Сәхет билен бригадир гитдилер. Наргүл болса, шол дуран еринден бутнаман оларың ызындан середип дурды. Ол кән середип дурды. Тә гөздән йитйәнчәлер серетди. Наргүл умыт әдйәрди. Сәхет ызына өврүлип өзүне бакар өйдйәрди. Ол велин, екежә гезегем ызына бакмады. Шейдип Сәхет Наргүлүң йүрегине даг басылан ялы этди. Гиң дүнйәси даралды. Гөзүндән дүвмедүвме яш акды. «Гөвнүм үчин ызына-да бакмады» дийип, ичини геплетди.

Наргүл Сәхет билен шейле ягдайда душунандыгына гынанды. Ол оны бесленип, сачларыны дарап, гүлүп гаршыламакчыды. Ичиңи якайын диен ялы онуң оңа габат гелйән вагтыны дийсене?!.. Үст-башы чаң-тозан, иш гейиминде, сачы башына богулчы...

Наргүлиң әжеси, гөр, нәче гезек: «Сени башга ерик бермерис. Сен Сәхет жаныңкысың» дийип айдынды. Наргүлүң әжеси догры айдян экен. Сәхет дийсең гөрмегей йигит болуп етишипдир. Наргүлиң өз ичинден арзув әдип йөрен йигидем, хут яңкы, Сәхет ялы йигитди ахырын!.. Наргүл Сәхет дагың ызындан середип дуршуна: «Мен оңа ярамадым» дийип, хырчыны дишледи-де, ювашжа йөрәп, пагта йыгып йөрен жораларының янына уграды.

Шейдип ыкбал олары бири-биринден айрылышдырды. Сәхет Наргүле өйленмекден кес-келләми боюн гачырды.

Томус гечип, гыш дүшди. Гышам гечип, дүнйә бахар аралашды.

Ашгабадың баглары ир гүллейәрлер. Көчелерден акацияларың, сиренлериң ысы гелйәрди. Шейле оңат хова адамларың калбына ганат бекләп, гуш болуп учурайын диййәрди. Шейле гүнлериң биринде Сәхедем проспектиң угры билен ирден ишине тарап ховлу-

гып барярды. Шонда ол ыз янжагазындан «Сәхет!» диен сес эшитди. Сәхет сес гелен тарапа өврүлип серетсе, онуң өңүнде Наргүл ялбырап, гүлүп дурды. Наргүлиң жемалы оны шол бада өзүне бенди этди. Аклы хайран галып, агзыны ачды. Бейле сачлары, ай ялы йүзи, ёгын гара сачлары, жан алыжы гара гөзлери илкинжи гезек гөрийәрди. Наргүл шейле бир безенипди велин, ша гызларына гайра дур диййәрди!..

— Сәхет, мен сени йөрейшиңден танадым.

— Наргүл!.. дийди-де, Сәхет башга сөз айдып билмән бир вагткы Наргүлиң болшы ялы онуң йүзүне середип билмән ашак бакды.

— Гургунмың. Әжең, какаңам гургунмы?

— Гургун.

— Нирә барярсың?

— Ише.

— Бу гүн йыгнагымыз бар. Оба хожалыгында өңдебарыжыларың конференциясы гечирилйәр. Шоңа ховлугып барян.

Наргүл сагадына серетди.

— Бәшжә минут вагтым галды. Хош, саг бол, өйүңизе салам айт.

— Өе гелдә!

— Вагт тапсам барарын.

Олар чатырыкда айрылышдылар. Сәхет онуң ызындан середип-середип галды. Наргүл өврүмде гөздән йитди. Сәхет онуң ызындан ылгап етеси гелди. Эмма онуң инди етишен гыз дәл-де, гелин боландыгыны ятлап хырчыны дишледи.

Какам мени айратын оңат гөрйәрди. «Мениң шу оглумдан бир зат чыкса-да чыкар» диййәрди. Менем өз янымдан айратын менден бир зат чыкжакдыгына бегенип аңырсына чыкып билмездим. Юмрук ялаклыгымдан әдерменлик гөркезжек болардым. «Мен пыланымдан ярышып оздум, пыланымнан гөрөшип басдым» днердим. Какам монча боларды. «Берекелла оглум, берекелла! Сенден тама-да шейледир» дийип, эгнине какарды.

Шол гүнлер уруш турды. Какам фронта гитди. Шонда ол маңа:

— Тә мен гелйәнчәм чагалары гөзден салмагын. Әжеңе көмөк бергин. Окувыңы гутардығың башга ерик гитмән, гөни өйүңизе доланып гелгин — дийип табшырды. Мен болсам какамың шол табшырыгынам битирип билмедим. Әжеме, жигилериме, өй ишине көмөк бермекден гечен кәтелер оюна гызыгып, окуп гутарандан соң, гижәниң бир вагты өйүмизе доланып гелйән вагтларым хем аз болмаярды.

Мениң шол вагтлар какам фронтдака өйүмизе, әжеме көмөк бермәндигиме инди гынанын. Эмма соңкы өкүнжиг ол затлара нәме хайры болсун!..

Какам фронтдан агыр яраланып гелди. Шонда ол маңа гахарланар өйтдүм. Ол болса гайтам мениң аркамдан сыпалады.

— Түвелеме, оглум. Сен-ә йигит чыкайыпсың. Түвелеме, өем, жигилериңем гүл ялы саклапсың — дийди.

Шол гезек мен утанжымдан тас гара ере гирипдим. Мен онуң табшырыгыны ерине етирмәндим ахырын. Өе көмөк бермән әжеми агладан гезеклерим кән болупды. Какам болса бу затларың дерегине гайта мени өвйәрди.

Шондан соң мен улы пикире батдым. Инди йигит чыкдым, улалдым, инди бери какама көмөк берейин. Оны шатландырайын диен нетижә гелдим. Какамың менден тамасы улуды ахырын. Мен велин хенизем оңа ягшылык әдип билемокдым.

Оңйыллыгы тамамлап, гөни ише гирейин диен нетижә гелдим. Мен ише гирип, ядавлыгы билмән ишлежекдим. Шейдип көп-көп пул газанжакдым. Әхли газа-

нан пулларымы болса какама гетирип бержекдим. Какам болса мениң ол пикирими аңан ялы:

— Сен окува гир. Жәным саг болса экленжиг бир зады болар. Сен ол затлары гайгы этме — дийди.

Ине, мен шондан соң окува гирдим. Яралы халына бизи экләп сакламагың какам үчин еңил иш дәлдигине аклым чатярды. Онсоң окувымың дашындан улы бир ише башладым. Китап язярдым. Ол китап улы китап болмалыды. Ол китап мениң какам хакында, өзүм хакында, жагилерим, әжем, бүтин дөвүр хакында болмалыды. Бу пикир энтөк какам фронтда сөвөшип йөркә, мекдеп партасының башында отырмак дөрөпди. Шол пикир шондан бөрөм маңа ятсам-турсам ынжалык бермейәрди. Ине, инди мен шол улы мақсадыма башладым. Оны какамдан бичак гизлин саклаярдым. Мен шол китабы гутарып какамы бегендиресим, өзүмнүң кимдигими оңа танатдырасым гелйәрди. Ине, онсоң шол китабы язжак болуп, тә даңа ченли отурып ишлейән гезеклерим кән болярды.

Мен ол китабы басымрак язып, китап әдип чыкарып билсем арманым өкды. Вах, мен шол гүнлере бир басымрак етседим! Шол китабы алага-да илки билен какамың янына ылгажакдым.

— Серет кака, серет! Окап гөр! Шу китабы окасаң оглуң кимдигини билерсиң — диймекчидим. Ине, шонда мениң какамың тамасыны өдедегим болжакды.

Китабың үстүнде лайык дөрт йыл ишледим. Окап гөрдүлер, маслахат бердилер. Ахырында-да чап этмели диен карара гелинди.

Дөвлет экзаменлерине тайярланып йөрөн гүнлеримди. Ёлдашым гелип:

— Сени телефона чагырарлар — дийип айтды.

— Телефона дийдиңми?

— Хава.

— Шоңа гардаш, мен өк дийип айтсаңызлаң!..

Гөрйәң-ә мениң нәхили ишлидигими...

Ёлдашым маңа хич зат диймеди-де, ене-де ызына гитди. Эмма ол аз салымдан ызына доланып гелди.

— Ай, телефона бармасаң-а болжак дәл.

— Ол нәме үчин, нәме болупдыр?

— Билемок. Неширятдан звонит әдйәр. Хөкман гөрөк дийдилер.

Неширят сөзи агзаландан еримден туранымы дуйман галдым.

Ылгап трубканы элиме алдым.

— Ало! Бу мен, Режеп...

Мен телефонда өз редакторым билен гүрлешип, шатлыгымдан трубканы нәхили еринде гоаянымам билмән галыпдырын. Геле-гелмәне ёлдашымы гуҗакладым.

— Нәме, нәме болды? — дийип, ёлдашым гең галма билен йүзүме серетди.

— Чыкыпдыр гардаш, чыкыпдыр!

Ёлдашым ене-де йүзүме серетди.

— Нәме ол чыкан зат? — дийип сорады.

— Китап, китап.

— О нәмәң китабы?

— Ёз китабым.

— Ёз китабым?

— Хава, хава, өз китабым. Мен гитдим. Экзамене хәли өйде тайярланарын.

Ёлдашым мениң болшума гең галып, йылгырып ызымдан середип галды.

Шол чыкып гидишиме гуш болуп неширята бардым. Күрсәп редакторымың янына бардым. Бегенжимден хопугып демим-демиме сыгмаҗак болярды. Редакторым еринден турды-да мени гутлады.

— Гутлаярын, хәври көп болсун! — дийип, элими гысды.

— Саг болуң, саг болуң!..

Редакторың столуның үстүнде күтүлиги эп-әслиҗе болан тәп-тәзеҗе китаплар мүндер болуп дурдулар.

— Бары мениң китапларыммы? — дийип, редакторымдан сорадым.

— Бу диңе он экземпляр. Жеми элли мүң экземпляр.

— Элли мүң!..

Мениң китабым шейле бир овадан чыкыпды велин, гөрмәге гөз герекди. Дашы йылманакды. Бичак оңат безелипди. Ичиниң сахыпалары болса шакырдашып дуран, айна ялы ялпылдавук кағызларды.

Редакторым мениң голумдан тутуп, ийдип диен ялы бухгалтерияның җайына алып барды.

Эй-хо!.. Маңа берәен пулларыны!.. Мен бейле пуллары диңе банкларда, магазинлерде гөрйәрдим. Була-

рың бары мениңкиди. Мен петде-петде пуллары уллакан кағызга доладым. Шейдибем бир голтуғым китаплы, бир голтуғым петде-петде пуллы өйүмизе — гөни какамың янына уградым.

Мен оба таксили гөни ики сагатда бардым. Мениң ховлум өзүме етикди. Басымрак какамы гөресим гелйәрди. Китабымам, пулларымам онуң өңүнде гойҗакдым. «Оглуңы нәхили гөрйәң? Оглуңдан тамаң чыкдымы? — дийҗекдим.

— Ёйүмизе етип баряркам даяв, башы гара телпекли адам мени гөрүп:

— Хана-ха, серет, ыхласы бар экен. Онуң асыл өзи геләйди — дийди. Мен ондан:

— Нәме болды? — дийип, сорадым. Ол йүзүни ашак салды-да:

— Болмасыз иш-ә боландыр, иним... — дийди.

— Ол нәхили болмасыз иш, яшулы?..

— Какаң...

— Какама нәме болды?

— Мерт бол, иним!.. Шол ярасынданам...

Дүнйәлер терсине айланды. Хич зат гөрмедимем, эшитмедимем, нәдип өе баранымам, нәдип демсиз ятан какамы гуҗакланымам билмәндириң.

Какам өли ятырка-да шол аркайынлыгы, шол гечиримлигиди. Гөвнүме болмаса:

— Берекелла оглум, берекелла! Сенден тама-да шейледир — диййәрди.



МАЗМУНЫ

Таныш йүзлер (Повесть)	3
----------------------------------	---

ХЕКАЯЛАР

Сурат	122
Жигимин ады Ашыр	130
Айгытлы пурсат	135
Борч	140

Араб КУРБАНОВ

(ОДНА) ЗНАКОМЫЕ ЛИЦА

(Повесть и рассказы)

На туркменском языке

Издательство «Туркменистан»

Редактор Н. Р е ж е б о в. Суратчы Б. К у р а е в.

Сурат редакторы Д. М э м и ж и к о в.

Техник редакторы Т. Г а в р и л о в а.

Корректор Ш. Б а й м ы р а д о в.

Иыгнамага берилди 2/VI-78 й. Чап этмэге ругсат эдилди 29/I-79 й.

Форматы 84×108¹/₃₂. Физ. чап листи 4,5. Чап листи 7,56.

Учёт-нешир листи 7,68. Тиражы 30 000. ТН 12896.

Заказ 96. Бахасы 65 к. И—04412.

«Туркменистан» неширяты, Ашгабат, Гоголь көчеси, 17 а.
Украина КП Крым обкомының «Таврида» неширятының
типографиясы. Симферополь, Киров проспекти, 32/1.

